புருடசூக்த பாஷ்யம்‌ 


உ 
செந்திலாண்டவன்‌ திருவடி துணே 


புருடசூக்த பாஷ்யம்‌ 


ஸ்ரீநிவாஸ தீக்ஷிதீயம்‌ 


புருடசூக்த பாஷ்யம்‌ 


உ 
செந்திலாண்டவன்‌ திருவடி துணை 


சிவாத்வைதரத்னமாலா 


இவ்வுபநிடதத்தைத்‌ தமிழில்‌ மொழிபெயர்த்த 
திரிசிரபுரம்‌ 
திரு. சிவாநந்தசாகாரியற்றிய 
சிறப்புப்பாயிரம்‌. 


மலர்தலையுலகத்திலகுபல்லுயிகும்‌ 
பண்டை யவினைக்கட்டுண்டுழலாமே 
சுருதிகண்முழங்குந்துரியவான்‌பொருனபை 
மனமெழிகடந்தவனக௧னைப்புருடனை 
யாயிரங்கண்ணணையற்புதமூர்த்கதியைக்‌ 
தாளக்‌ னைக்கண்ணுதலொருவனைத்‌ 
'தானெனவுறிந்துதன்னகத்தேத்தி 
வானிருள்கடந்துவளமலிபாமா 
நந்தந்தினைப்பச்சிந்தைகனிந்து 
மஙகளவல்லிமறைபுகல்கிள்‌னபை 
பிரமஞானப்பேரருள்செல்வி 
முத்திச்செல்வமுகந்தருளனள்‌ 
ஞானங்கலவிநயற்தெமக்கரு ரம்‌ 
ஆனந்தக்கொடியமுள்வடிவுமையாள்‌ 
மாயவன்வடி வாய்வழங்கியபு௬.ட 
குத்தத்தறுபொருடோன்றாதொருசிலர்‌ 
கருதியவாறேகழறிவிடுத்த 

சழக்குரைய ஊத்தும்‌ வழக்கறுவொளிப்பம்‌ 
பரசிவஞானப்பரிதியுதிப்பச்‌ 
சிவாத்துவைதச்செல்வந்துலங்கச்‌ 
சற்சன்முள்ளத்தாமரைமலரப்‌ 
பாசவிருட்குப்பகையிதுவென்னப்‌ 
பாற்கடல்கடைந்து பண்டொருறெடுமால்‌ 
ஆக்கியவமுதத்தனைவமும்கொள்ளப்‌ 
ப/தீதுரைவகுத்துப்புவிமுமுதொளிரச்‌ 
சீனிவாசீ்யமென்ப்பெயர்சிறப்பத்‌ 
துங்தனனகமும்‌சந்தனத்துணியும்‌ 
முத்தணிபவளமும்‌ முழுமணிவயிரமும்‌ 
இரகுகரைசொரிந்துபெருகுறுபொன்னிக்‌ 
குடந்தையமபதியிற்குவலயமதிக்கும்‌ 
கவுணியமாப்தவநனிசிறப்ப 


புருடசூக்த பாஷ்யம்‌ 


வுந்தவரித்தமாசிலாமறையோன்‌ 
கலைபலவுணர்ந்தபுலவர்கிகாமணி 
கைவல்யம்‌: அவிமுத்தஜாபாலம்‌, 
வச்சிரசூசி' மறைமுதற்பாடியம்‌ 

விரி "த்தத்துவவிதவிசாரம்‌” “வைதிக 
வர்ண நிர்ணயம்‌" “வேதாகமப்பிர 
மானிய மாரியாசாரரகசியம்‌” 
விக்கிரகாராசனங்குருசீட 
வேறுபாடுமுதற்பலைைதிக 
நூல்பலவியற்றிமால்யயப்பட்ட 
நாத்திகர்‌ வெருவப்புத்‌ தியான்மானும்‌ 
சரீரமுஞ்‌ 'சன்மாந்திர' ங்கன்மம்‌ 
கடவுண்மறுமையென்ப்பலபுனைந்தோன்‌ 
அறுபகைகடந்துபொறிபுலன்டக்கி 
எங்குஞ்சிவமாயிருந்துணர்பெரியோன்‌ 
“தியாகராஜதீட்சிதநாதன்‌” 
பொன்னடிபுனையும்சென்னியன்ஞானப்‌ 
பூங்கொடி மணந்தபுராரிமால்விடை யோன்‌ 
ஒருவனையன்றிப்பிறிதொருகனவினும்‌ 
பொருளென்மதியாக்கமுளிரிமன்ச்தோன்‌ 
சங்கம்பொங்குந்தண்டுறைச்செல்வன்‌ 
பாற்காசசேதுபதிமகராஜன்‌ 
அவைக்களம்விளக்குந்தவக்கடலன்னான்‌ 
சதஃயெதிரில்லாப்பரமதகோளரி 
சீனிவாச தீட்சிதேற்திரனே 


புருடசூக்த பாஷ்யம்‌ 


உ 
செந்திலாண்டவன்‌ திருவடி துணே 
சேதுராமபாதியார்‌ 
இயற்றிய 
சிறப்புப்பாயிரம்‌. 


திருமவிபுரு.டச்சுருகிகற்புடைய 
பெண்ணணங்கொத்துக்கண்ஹுதற்பரமனைத்‌ 
தன்னுயிராகத்தமுவியதன்றிப்‌ 

பின்னொரு தேவைப்பேணியதின்றென 
அப்பையமுனியாதுத்தாசாரியர்‌ 
ஒஓப்பொறுமிவர்மதலுண்மைதெளிந்தோர்‌ 
க்றியவாக்கொடுமாறுபாடெ ய்தித்‌ 
தம்மன்ப்படியேசாதித்தெழுதிய 
பொய்ம்மலியுரைபோய்க்கடல்புக்கொளிப்பச்‌ 
சிவாத்துவைதச்செல்வந்தழைப்பச்‌ 
சீநிவாசதீக்மிதநவமணி 
தேன்முதென்னச்சீரியர்கொள்ளச்‌ 
தானுசரைவிரித்தசீநிவாசீய 
பாடியமுலகிற்பரந்தபல்லுயிரும்‌ 
வீடெளிதெய்தும்விருப்புறுசிக்தையன்‌ 
மறைபலபரவமறுமுகக்குமரன்‌ 
பொன்னடிபுனையம்சென்னியன்மறையோன்‌ 
சரவணோற்பவாநந்தசேசிகன்‌ பொற்‌ 
பாதபங்கயமேபற்றெனப்பெற்றவன்‌ 
அமுணிறைதெய்வத்திரிசிரபுரம்வாழ்‌ 
திகுசிவாநந்தசாகரனவன்பால்‌ 
துடையறவுணர்ந்தபடி மொழிபெயர்த்துப்‌ 
புமுடச்சுருதிமந்திரந்தனையும்‌ 
தந்தஸனென்க்குச்செந்தமிழுதவிய 
குருபரனருணடுழிவாழியவே. 


புருடசூக்த பாஷ்யம்‌ 


உ 
சிவமயம்‌ 


திருச்சிற்றம்பலம்‌ 
குருஸ்துதி 


திருவளர்பிரமஞானநால்வேதச்சிரப்பொருண்முவிருகலைகள்‌ 
ஒருவருசாந்திதாந்தியாதியவுமுளமமர்துணையெனச்சிறப்ப 
மருவியெஞ்ஞான்றுமுடிவிலாக்கருணைமழைபொழிந்திலகியபரம 
குருபரன்கமலமலரடிபணிந்துங்குறைவிலாநலனுறல்குறித்தே. 


விநாயகர்‌ 
மாதுவல்லபைவாணமுகபங்கயப்‌ 
போதுகண்டருள்பூத்தவிலோசனத்‌ 
தாதியன்பர்கருகியவாங்கருள்‌ 
நாதளின்பநலம்பெறநல்குமே. 
குமாரகடவுள்‌ 


பழமறைச்சிரத்தினமர்மனுப்பொருளைப்படிமுழுதளித்தருணிமலை 
விழியளிமுழுகியெழிலமுதருந்துமலமலனைம்‌ முகமலர்நிரைக்குப்‌ 
பொழிகதிர்ப்பரிதிவளனுறவளித்துப்பொலிதருசுடரினைமயின்மே 
லழகனையாறுமுகப்பரடிபொருளையடிமலர்பரவிவாழ்குதுமே. 


பரசிவன்‌ 


அளவறுமறையர்யிரங்கணண்னஞ்சன்றற்புருடனீசானன்‌ 
ஒளிவளர்சிவன்சத்தெனுமபதப்பொருளாயுறுபகலிரவணைந்தாங்கு 
வளமலர்வதனத்துமையொருகூற்றின்வயங்கவானுடுவடிவான 
இளநிலவணியுமுழுமுதற்சுடரெம்மிதயவாலயத்தொளிர்தருமே. 


உமாதேவியார்‌ 


தருநிழலிறைவன்மறைமுடிவிருந்ததத்துவப்பொருள்கொளத்தெருட்டி 
வாமலிபுருடசூத்தமால்வடிவாய்வழங்கியபிரமவிஞ்சையதரம்‌ 
அருணிறைஞானசத்திமால்வரைவேந்தரும்பெறற்‌ குமரியெம்மிதயத்‌ 
திருள்கெடுத்தமலவறி வளித்தளுமிறைவிவான்‌சரணரணெமக்கே. 


புருடசூக்த பாஷ்யம்‌ 


திருமால்‌ 


பந்தமுற்றறுக்குமாற்றல்படைத்தமாவிஞ்சைதன்னை 
முந்தியகுரவனபாற்கொண்டவிச்சையைமுனிந்துதீர்ப்பான்‌ 
கந்தமென்மலர்மேலானுங்கருதுசற்குரவனாய 
விந்திரைகேள்வனல்வாக்கெமக்களித்தருளுமன்றே. 


அப்பையத்க்ஷிதேந்திரர்‌ 


மாணறுபாஞ்சராத்திரராதிவளர்பயிர்க்களையனையவரால்‌ 
வாணிவைபச்மூர்நிலை தடுமாறவந்தவிக்கலியின்மாமறையோர்‌ 
தாணுவையகிலகாரணமுதலச்சார்ந்துயுமாறருள்சுரந்த 
சேணுலாமலகில்புகழ்மலியமலதீக்ஷிதர்தாணலந்தருமே. 


பாடியகர்த்தர்‌ 
கூறிய அவையடக்கம்‌ 


உலகெலாம்பரவுநிலவுலாஞ்சடிலத்தும்பர்கோடைஞ்செயுமாலை 
நலமெலாமலித்துணையொடுங்கருடனல்கியசகுளமுன்னோக்கி 
*அலகிலாப்பெருமைப்பவனெனப்பொலிதியையநீயெனவருள்சுரந்து 
கலையெலாமளித்தகுருபரன்வாக்கேசைவிடாப்பற்றெனக்‌ காமால்‌ 
அத்திறனளித்தநாதனருளினைச்சிரமேற்கொண்டு 
சத்தியஞானானந்தத்தனிப்பாமுத்தியார்க்குஞ்‌ 
சத்திக்குமாறுவேதச்சிரந்தடுமாறலின்ற 
தத்துவப்பொருள்விரித்துச்சாத்திடத்துணிந்தேனன்றே. 


*  இப்பாடியகர்த்தர்‌ தமதாசிரயர்பால்‌ பரசிமோச்கருஷங்கூறும்‌ நூலுரைகேட்பான்‌ 
தொடங்கிய உலகெலாங்கடந்த உமாபதி பரமானந்தத்‌ தாண்டவகாலமாகிய மாலைப்‌ 
பொழுதில்‌ இரண்டு கருடன்‌ வானிடத்தெதிர்ப்பட்டுலாவி மங்களத்தொனியாற்‌ 
சகுனந்தந்தருளக்கண்டு மனங்களிகூர்ந்த போதகாசாரியார்நீ தேவனென்னை வுலகத்‌ 
தில்‌ விளங்குகவென்றாசீர்வதித்தனர்‌. அவ்வாசீர்வசனம்‌ பலித்தமையால்‌ அதனையே 
வியந்து குறிப்பித்தனர்‌. பவதேவர்‌ சைவபாடிய கர்த்தர்களுளொ ௬வரென்றுணுர்க. 


புருடசூக்த பாஷ்யம்‌ 


உ 
செந்திலாண்டவன்‌ திருவடி துணை 


திருவடி துண 


புருடசூக்தம்‌. 
முகவுரை. 


சீர்‌ பெருகு மிவ்வுலகத்தின்கண்‌ கலிகாலக்‌ கொடுமை மிகுதிபற்றித்திருவருட்‌ 
செல்வங்‌ குறைவுறத்‌, தாந்திரீக விருகாற்பசுக்கள்‌ பலதோன்றி, அபெளருஷேயமும்‌. 
பரமபுருஷார்த்தம்‌ பயக்கும்‌ கற்பகமுமான நமது வேதப்பெருநிதியை ஒருவாறொது 
க்கி யொழித்து அவமதித்துவருவது அறிஞர்க்கறிவுறுத்தவேண்டியதன்றே; 
இங்ஙனமிருக்க, இளம்பிறை சூடிய இறைவன்‌ இணையிலாப்பெருமை ஒரேவழி 
ஒளிந்திடநேர்ந்திடலால்‌ அந்தோ! எவ்வுயிர்க்கும்‌ திருவுள்ளக்கமலத்தில்‌, சுருதி 
முடிகள்‌ கொண்டாடும்‌ நிகரில்‌ பெருமைதாங்கியதூஉம்‌, தோன்றுவன வெல்லாவற்‌ 
றிக்குக்‌ தோன்றுமிடம யதூஉம்‌ சத்து பிரமம்‌, பிரணவம்‌, ஓங்காரம்‌, மகாதேவன்‌, 
புருஷன்‌, சகஸ்ராட்சன்‌ சிவன்‌, பவனாகியான பல நாமங்களால்‌ ஆன்றேோர்க்குத்‌ 
தன்னருமையை யறிவிக்கு மாற்றலுடையதூ௨ம்‌, கருக்குழி நாற்றங்கமழப்‌ பெறாத 
முழுமுதற்‌ பொருளும்‌, ஆண்மை நீங்காவாதி தேவனும்‌, புருடர்க ளெல்லாரும்‌ 
போற்றும்‌ புண்ணியப்பொருளும்‌, சர்வ புருஷார்த்ததான சுதந்திரமும்‌, தந்திரப்‌ 
பயிற்சி மிகுந்தபாமரர்‌ அறியாப்பரம்‌ பொருளும்‌, திருமால்‌ திருவாய்‌ மலர்ந்தரு 
ளிய மான்மியப்பேறு பெற்றதூஉம்‌, வேதாந்தங்களில்‌ இடைவிடாது நிஷ்டைகூடிய 
நின்மலருள்ளத்துத்‌ தூண்டாமணி விளக்கா யமைந்ததூஉம்‌, எச்சமையத்தும்‌ மற்ற 
எப்பொருளையுமுணர்த்தாத வாற்றலமைந்த திரிலோசனன்‌, உமாசகாயன்‌, உமா 
பதி, விரூபாட்சன்‌ என்றற்‌ றொடக்கத்தனவான திவ்யநாம தேயவைரவாணி 
யறைந்த நற்காரண வாக்கிய உட்பொருளானதூஉம்‌, பரமேசுவர பட்டம்‌ பெற்றதூஉம்‌, 
உலகெலா மீன்றருளும்‌ உமையென்னும்‌ பிரமவித்தையின்‌ திருவுள்ளங்கவருமேக 
நாயகனுமாகிய அம்முழுமுதற்‌ பொருள்‌ எங்கோவெனத்தேடநேர்ந்தது அஞ்ஞான்று 
ஸ்ரீபகவத்சங்கரமுனி ராஜன்‌, ஸ்ரீரீகண்டயோகி, ஸ்ரீபவதேவபண்டிதர்‌, ஸ்ரீ 
சுதர்சனாசாரியர்‌, ஸ்ரீமதப்பய தீக்வித சுவாமிகளாதி பரமாசாரியர்களால்‌ 
கிணற்றிலும்‌, காட்டிலும்‌, கடலிலும்‌ கடைந்து தேடியெடுத்தாற்போலப்புறமதவாத 
விடையூறு நீக்கி வெகு பரிசிரமத்துடன்‌ விளக்கப்பெற்றும்‌ அதை அறிந்துய்பவர்‌ 
அற்றிடக்கால நேர்ந்ததே யென ஆருத்துயரமுற்று, இஞ்ஞான்று தோன்றுந்‌ 
திருவருட்பிரகாச வள்ளலார்களாகிய சிவஞானச்‌ செல்வர்கள்‌ சிறிது திருநோக்குத்‌ 
தீட்சை செய்து எமக்கிட்ட ஆணையை மேற்கொண்டு ஆசிரியன்‌ கருணையென்னு 
மழியாக்கவசம்‌ பூண்டு பரமசிவன்‌ சிவபரிவாரம்‌, சிவபூசை சிவசின்னமிவற்றின்‌ 
பெருமையைப்‌ புக்கட்டும்‌ புண்ணியோபநிடதங்ககள்‌ பதினெட்டையும்‌ புருடதக்கத்‌ 
தோடு சேர்த்து, அதில்‌ விரிவின்றி யோர்‌ பொழிப்புரையால்‌ அலங்கரிப்போமாக. 


அவற்றுள்‌ ஆதியில்‌ எல்லாக்கடவுளரும்‌ தனமாகவிருக்கப்‌ பெற்ற கண்ணு 
தற்‌ பெருமான்‌ பெருமையை விளக்குக்‌ புருடசூக்த உபநிடதத்தை + யஜுர்வேத 
வழிபற்றி உரை விரிப்பாம்‌. 


புருடசூக்த பாஷ்யம்‌ 


உ யஜர்வேதவழிபற்றி யென்றது: - இப்புருடசூக்தம்‌ இருக்கு, யஜுஸு, சாமமென்னு 
மூன்று வேதங்களிலும்‌ படிதமாயுள்ளது. யஜுர்வேதத்தில்‌ இருபத்துநாலுமந்திரமாய்‌ 
இரண்டு அறுவாகப்பருப்புடன்‌ விளங்குகின்றது. ஏனைய பதினாறு மந்திரமே கொண் 
டன. முன்னோர்‌ யஜுராரணியத்திற்கூறிய புருடசூத்தத்துக்கேபாடியம்‌ வகுத்தனராத 
லானும்‌, யஜுஸில்‌ புருடசூக்தத்தைத்தொடர்ந்துவரும்‌ அடுத்த பகுதி கள்‌ முற்றும்‌ 
சினபாரம்யங்கூறிவருவதலானும்‌ அதுசிவபரமெனச்சாதிக்ததிற்குப்‌ போந்த ஆதார 
மாய்‌ நிற்றலானும்‌ என்க, இதனைத்‌ தொடர்ந்தே தைத்தரியம்‌ மகோபுநிடத முதலிய 
வுபநீடதங்கள்‌ அமைந்துள்ளன, 


இப்புருடசூக்தம்‌ இருக்குவேதத்தில்‌ பதினாறு இருக்குகளாகப்‌ படிக்கப்பட்டி 
ருப்பினும்‌, தொல்லாசிரியர்‌ விசாரித்தருளிய வழியே இதனடுத்த அநுவாகத்தையும்‌ 
கலந்து உரையிட முயன்றாம்‌. இப்புருடசூக்தமே உபநிடதங்களில்‌ சேர்ந்ததென்றறிக. 


அற்றேல்‌ "போதாயனர்‌ முதலிய முனிவர்கள்‌ பலர்‌, இப்புருஷசூக்தத்தைப்‌ 
பலவித விரதங்களில்‌ பல தேவதைகளைப்‌ பூசிக்க்குமிடம்‌, உபயோகித்தார்களாத 
லால்‌ இதன்‌ பொருளி..தெனத்‌ துணியப்படாது பலவிதமாக நிற்றலே வேண்டும்‌. 
அங்ஙனம்‌ சிவபூசை முதலிய சிவ "வழிபாட்டிலும்‌ இம்மந்திரங்களை யான்றோர்‌ 
விதித்திருத்தலால்‌ அதற்கேற்பச்‌ சிவபரத்கமுதற்கோர்‌ பொருளாமாயினும்‌ அதுவினி 
யோகத்திற்‌ கேற்பமேதாவிகள்‌ கற்பனையாமேயன்றி அதனுண்மைப்பொருளாகாது. 
உப பிரம்மண முதலிய பலகாரணங்களாலச்சுக்தந்துக்க மைந்த பொருள்‌ இஃதென 
முற்கலோபநிடதம்‌ துணிந்தோதியது ஆங்குக்கண்டுணர்க. வேதங்களெல்லாவற்றிற்‌ 
கும்‌ ஒரே உரையாசிரியராய்‌ விளங்கிய ஸ்ரீமத்சாயனமாதவாசாரியாரும்‌ அவ்வழியே 
நடந்தாராகலான்‌ நுமது முயற்சி பயனற்றதே யெனிற்‌ கூறுதும்‌. 


இப்‌ புருடசூக்தத்திற்கு விநியோகத்திற்கேற்பப்பற்பல உரைகளுண்டென்பது 
உண்மையாயினும்‌ 'வீடுகூட வழி வேறிலையே' யென்றுஓர்‌ சொற்றொரிடங்‌ வுபநிட 
த்தின்கண்‌ அமைந்திருத்தலால்‌ இதைப்பல கடவுளரைக்குறிக்கும்‌ பதவுரை யாக்க 
லாகாது. ஒவ்வொருகடவுளரைக்‌ குறிக்குமிடம்‌ அவர்வழிபாடன்றிமற்றது வீடுகூட 
ஏதுவாகாதெனக்கூறிடின்‌ இவ்வுபநிடதம்‌ உன்மத்தர்‌ கூற்றெனவுயர்ந்தோ ரொதுக்‌ 
கிடநேரிடும்‌ விவாதி! ':ஸோம்லதைவிண்டுவைப்பெற்றதென' வாரணங்றியதூஉம்‌ 
புராணங்கள்‌ அதைப்பின்பற்றியதூஉம்‌ நீயறியாமையென்‌ கொலே!! அங்ஙனம்‌ 
மாகேந்திரஸ்தோத்திரத்தின்‌ பெயராயபிரஷ்ட வென்னும்‌ சொல்‌, ஓரிடம்‌ 'தந்த 
மென்னும்‌ சாமத்திற்குப்‌ பெயராய்வேதமே விரித்ததும்‌, 'பசு வென்னும்‌ சொல்‌ 
'ஆவினத்தையும்‌, அஸ்வத்தையுமேகுறிக்கு' மெனப்புகன்றதூஉம்‌ நீயறிந்திலையோ? 
மேற்கண்டவாக்கியங்களைக்கொண்டு ஸோமலதை நாரணனுக்கு அப்பனெனவும்‌ 
பிரஷ்ட' மென்னும்சொல்‌ 'ரதந்தாத்தையே' கூறுமெனவும்‌, 'பசு வென்னும்‌ சொல்‌ 
பரியையும்‌, ஆவினத்தையுமே கூறுமெனவும்‌ நீவிர்‌ ஒப்புவிரோ? "சந்தோ” வென்னு 
மந்திரத்தக்குச்‌ சந்பொரு ளெனவும்‌ "உத்புத்யஸ்வா என்ற மந்திரததுக்குப்‌ புதன்‌ 
பொருளென்றும்‌, அவரவர்‌ பூஜையில்‌ வினியோகிக்கப்படுதல்‌ ஒன்றைக்கொண்டே 


புருடசூக்த பாஷ்யம்‌ 


அப்பதங்கட்கு அதுவே பொருளென நும்மாலதல்‌, நுமதாசிரியராலாதல்‌ நாட்டுதல்‌ 
கூடுமோ, 


நிற்க, சுருதி, லிங்கம்‌ முதலிய அறுவகை ஏதுக்களால்‌ உண்மைப்பொருளை 
யறியவேண்டு மெனக்‌ கூறுதல்‌ எவ்வான்றோரானு மறுக்கப்படாவுண்மை.ஜனி 
எவ்வாரணப்பகுதி எப்பொருளின்கண்‌ சுருதி முதலிய அறுவகைப்‌ பொருளறி 
குறிகளை நிலைபெறுவித்துள்ளது அப்பொருளே அம்மந்திரத்துக்கு உண்மைப்‌ 
பொருளென்பது மந்திரவியலந்றிதமாமுனிவோர்‌ துணிபு. அவ்வழிநின்று 
'இப்புருஷசூக்தம்‌' கறைமிடற்றண்ணலேயே “காணாப்பொரு ளெனக்கண்டோதிய 
தென ஸ்ரீமத்‌ அப்பய்யதீட்சிதராதி மூதறிஞர்‌ அவர்‌ தாங்களியற்றிய நன்னூல்களில்‌ 
விளக்கியருளினார்‌. யாமும்‌ அதிலும்‌ விரிவாய்‌ ஒன்றிரண்டு மந்திரங்களுக்குப்‌ 
பொருள்‌ கூறமிடத்து விளக்கிக்காட்டுவாம்‌, 


பண்டிதர்‌ வேதங்களைப்‌ பொருட்படுத்த முயன்ற விடம்‌ அவ்வேதமே 
மற்றோரிடத்து எப்பதத்திற்கு எப்பொருள்‌ கூறியதோ அதே பொருளெனயாண்டுங்‌ 
கொள்ளவேண்டு மென்பது அரசனிட்ட ஆணையாகாது. அது வேறு அளவைகளுடன்‌ 
முரணாவழியே பயன்படு மென்பது பொதுவிதி. அங்ஙணமில்வழி “பசுவை வெட்டல்‌ 
வேண்டும்‌' என்பதாதி விதிகளால்‌ பற்பல விபரீதப்பொருள்‌ தோன்ற (1) தீவினைகளெ 
வ்வளவோ விளையும்‌. 


(1) தீவினைகளாவன: - பசுவெனும்‌ சொல்லுக்கு, பரீ அல்லது ஆவேபொரு 
ளெனக்‌ குறிப்பிடுதலால்‌ அச்சொல்லுக்கு ஆவையும்‌ பரியையுமன்றி வேறுபொருள்‌ 
கூறலாகாவென்னும்‌ பக்கத்துப்பசு வேட்குமிடத்து அஜத்துக்குப்பதிலாகக்‌ கோஹத்தி 
புரிய நேருவது போலென்க. 


ஆகவே அவ்வப்பிரகரனங்களுக்ேகே அவை ஏற்றனவெனவிட்டொழிக. 
இவ்வழியை நும்மவருங்‌ கடைப்பிடித்தார்‌. எவ்விடமெனில்‌ - (2 துரோண 
கலசத்தைப்‌ பிரதிஷ்டை செய்து அதனிடம்‌ சோமரசத்தைத்‌ தெள்ள வினியோகிக்கப்‌ 
பட்டும்‌, அதற்கேற்ப பாஷ்யக்காரர்களாலுரையிடப்பட்டு முள்ள 'அதப்ததநு' என்று 
தொடங்கிய மந்திரத்துக்குப்‌ பிரகரணவிருத்தமும்‌ வேதநிந்திதமுமான சூட்டுக்‌ கோற்‌ 
பொருளை நாட்டுமிடத்தாமென. நும்மவர்‌ நூலுண்மையைக்கண்டடங்குக. 


(2) துரோணகலச மென்பது: - சோமரசம்‌ சேர்த்து வைக்கும்‌ ஓர்‌ யக்ஞ 
பாத்திரம்‌. அதுதோணிபோன்று இருத்தலாலும்‌ 'துரோணம்‌, எனும்‌ ஓர்‌ அளவமைந்‌ 
திருத்தலாலும்‌ துரோணகலச மெனப்‌ பெயராயது. ஆலந்தருவிற்‌ செய்யப்படுவது. 


ஆதலால்‌ சுருதிமுதலிய (3) அறுவகை அறிகுறிகளைக்கொண்டு இச்‌ 
சூக்தத்திற்குப்புருடனேபொருளெனவுரையிடுதல்‌ எவ்வழியானும்‌ குற்றப்படாதென்று 
தெளிக 

(3) அறுவகை குறிகளாவன:- சுருதி, லிங்கம்‌, வாக்கியம்‌, பிரகரணம்‌, 
ஸ்தானம்‌, ஸமாக்கியை, என்டன. சுருதி, லிங்கம்‌ இவைகளிந்‌ நூலிறுதியிற்‌ காட்டப்‌ 
பட்டன. வாக்கியம்‌ - புருடனன்றோ ருத்திரனென்பதாதிகள்‌ உயர்காயத்திரிப்பொரு 
ளாகிய உமாபதியின்‌ பெருமைவிளக்கும்‌ கூரியமண்டலவித்தையே பிரகரணம்‌. சூரிய 
மணடலத்தைக்காட்டி மண்டலாதிபதியை விளக்குமிடம்‌ ஸ்தானம்‌ புருடனைக்‌ 
குறிக்கும்‌ பகுதியெனப்‌ பொருள்படும்‌ புருடசூக்தமென்னும்‌ பெயர்‌ சமாக்கியை. 


உபக்கிரமம்‌ (ஆரம்பம்‌) ஆபிரம்சென்னியன்‌ உ: ஸங்காரம்‌ (ஈ-று) இரவும்‌ 
பகலுமிருபாலாகும்‌, தாராகணங்களவனுருவாகும்‌ என்பன. அப்பியாசம்‌ (ஒரே பொரு 
ளைக்குறிக்கும்பலசொற்கள்‌) 'அமிர்தத்தன்மையதீசரனன்னே சென்னியினின்றாகாய 
முண்டாயது, பிரமன்முன்னரெவினைக்கூறினன்‌' அந்தப்புருடனை மகானையாதித்த 
வண்ணனை, என்பதாதி, அபூர்வதை (வேறளவைகளாலறிந்‌ தறியப்படாமை) 
புருடசூக்தத்திற்‌ சொன்ன விராட்டுபஸ்தி வேறெங்கும்‌ விரிக்கப்‌ படாமையானென்க. 
பலம்‌ - (பிரயோஜனம்‌; 'வீடுகூடவழிவேறிலையே' என்றதனால்‌ வீடு பயன்‌, அர்த்த 
வாதம்‌ - விராட்சிருஷ்டி, தேவமானசயாகம்‌ முதலியன. 


காரணப்பொருளை யறிந்தவன்‌ காரியப்பொருள்களை உணர்வா னென்பது 
திருஷ்டாந்தமாக இச்சக்தத்தின்‌ உண்மைப்‌ பொருளாய உமாபதி உலகமேலாமாய 
பொருளாகவே அவனைக்குறிக்கு மிச்சூக்தம்‌ எக்கடவுளங்வழிபாட்டினும்‌ உபயொகிக்‌ 
கப்படுவது உசிதமேயெனக்கொண்டு எவ்வழியும்‌ முரணுதலில்லாத விந்த நல்வழி 
கைப்பற்றி நன்மை கடைபிடித்தொழுக. இனி விரிக்கிற்‌ பெருகும்‌. 


முகவுரை முற்றும்‌ 


உபபத்தி - (ஏதுக்கள்‌) "புருடனே சென்றது வருவதெவை யவையெல்லாம்‌" 
என்பதாதி இப்பதின்மூன்று கருவிகள்‌ கொண்டன்றி வேதப்‌ பொருள்கள்‌ கணடறிதல்‌ 
கூடாதென்பது நூற்றிணிபும்‌ ஆன்றோர்‌ கொள்கையுமாம்‌. ஆகையாலிப்‌ புருடதுக்தத்‌ 
துக்குச்‌ சிவபரஞ்சுடரே பொருளென நாட்டுதற்கு அப்பதின்முன்று கருவிகளையும்‌ 
பிரயோகித்தவாறுகாண்க, இதன்‌ விரிவு யஜுர்‌ வேதாரணியகத்துக்கு இப்பராடிய 
கர்த்தரியற்றியமாபாடியத்துட் காண்க. 

LE 


சூக்தஉரை 


இச்சூக்தத்துக்கு, நாராயணனென்பவன்‌ ருஷி, இறுதியிலுள்ள மந்திரம்‌ திருஷ்‌ 
டுப்பு சந்தஸ்‌' மற்றவைக்கு அநுஷ்டுப்புச்சந்தஸ்‌, அவ்வியக்தம்‌, மஹத்து முதலிய 
தத்துவங்களுக்கு வேறாயும்‌ சேதனனாயும்‌ புருஷனிலும்‌ வேறில்லை, என்பதாதி சுருதி 
களிற்‌ பிரசித்தனாயுமுள்ள புருடன்‌ தேவதை; இதற்கேயாஸ்க முனிவரும்‌ "முதற்‌ 
பதினாறு, நாராயணன்‌ ருஷி, புருஷன்‌ தேவதை, அநுஷ்டுப்ச்‌ சந்தம்‌. இறுதியில்‌ 
திருஷ்டுப்பு விநியோகம்‌ முற்கூறினாம்‌' என்றுநிருத்தம்‌ செய்தருளினர்‌ என சாயண 
மாதவர்சாரியர்‌ இப்புருஷசக்த உரைக்கு முகவுரை கூறினர்‌. 


ஈண்டு நாரயணரென்பவர்‌ 'ர௬ஷி என்றதனாலும்‌, யஜூர்‌ வேத ஆரணியக 
பாஷ்யத்தில்‌ "நாராயணனெனப்படும்‌ ஓர்‌ இருஷி இதைக்கண்டமையால்‌ இதற்கு 
நாராயணமென்று பெயர்‌” என்றதனாலும்‌ ஆசிரியர்‌ மாதவர்‌ கருதியது. “உம்மை 
விரிக்கும்‌ இம்மகோபநிடதத்தை நாராயணன்‌ கண்டானாதலின தனைநாராயண 
மென்பர்‌, அந்தகாரீ புருடசூக்தம்‌ போல” என்று ஆசிரியர்‌ ஹரத்தமூர்த்திகள்‌ 
அன்றருளிய பொருளைத்‌ தழுவி 'வாமதேவியம்‌' சாமம்‌ என்பனவாதியிடங்களில்‌ 
அவ்வம்மந்திரத்‌ தொகுதிகளை அவ்வவ்விருடிகளின்‌ பெயராலழைப்பதுபோல்‌ 
இதற்கும்‌ 'நாராயணமென்றுபெயரயைந்ததே யன்றி, நாராயணனை உட்பொருளாய்க்‌ 
கொண்டமைந்த தல்லவென்பது மற்றோரிடத்தில்‌ விரிப்பாம்‌, 


முதலாவது மந்திரம்‌. 


(1) திருவளராயிரஞ்‌ சென்னியன்‌ புருடன்‌. 
ஆயிரங்கண்ணனாயிரம்பாதன்‌ 
அவனேயுலகை 
விச்சுவத்து வியாபித்ததன்மேல்‌ 
ஈரைந்தங்குல மிருந்தனனென்ப. 


இதின்‌ முற்பாதியில்‌ பிரதிபாத்தியத்தின்‌ துணிவுகூறப்படுவது. அதில்‌ புருட 
னென்னும்‌ சொல்‌ 'எக்கடவுளரையுங்‌ குறிக்கும்‌ விசேடச்‌ சொல்லாகாது; அச்சொற்‌ 
குச்‌ சேதனனே பொருளாதலின்‌ அப்பொருளைக்‌ கொண்டே' அவ்வப்பிரசுரணங்களிற்‌ 
புருடசப்தம்‌ சேதனசாமானிய முகத்தால்‌ விசேஷத்தையும்‌ உணர்த்துதல்‌ கூடுமாத 
லின்‌ அப்புருடச்‌ சொற்கு அமைந்த பொதுவாற்றல்‌ அன்றி அவ்வப்பிரகரணங்களுக் 
கேற்ப ஒவ்வோர்‌ கடவுளரிடம்‌ விசேட ஆற்றல்கற்பித்தல்‌ (1) ந்நியாயத்திற்கு விரோ 
தமென்றும்‌, 


(1) இந்நியாயத்தின்‌ வரலாறு யர்ஹி:-ஆஜ்யம்‌) இவ்விரு சொற்களும்‌ ஆரியர்‌ 
வழக்கில்‌ ஸம்ஸ்காரம்‌ செய்யப்பெற்ற தருப்பை முதலிய புல்வகையையும்‌ ஸம்ஸ்‌ 
காரம்‌ செய்யப்பெற்ற நெய்யையுமே குறிக்கின்றது. இச்சொற்களை முறையே 

'புற்சாதி' மாத்திரையிலும்‌ நெய்மாத்திரையிலும்‌ ஆரியரன்றி மற்றார்‌ உபயோகிக்கி 
ன்றார்கள்‌. இவ்வணமாயிருக்க இதன்பொருள்‌ 'சாதி' மாத்திரமா அல்லது 'ஸம்ஸ்கார, 
முஞ்சேர்ந்ததாவென்று ஜயந்தோன்ற இவ்வதிகரணத்தில்‌ 'சாதி, மட்டே, அதன்‌ 
பொருள்‌ என்றும்‌ அப்பொதுவாற்றலைக்கொண்டே ஆரியவழக்கும்‌ பொருந்து மாகவே 
'ஸம்ஸ்காரம்‌, 'அடைசேர்த்து ஆற்றலைக்‌ குறைத்திடுதல்‌ கூடாது, என்பது சித்தாந்தம்‌ 
செய்யப்பட்டது. 


'அதனால்‌ புருடசூக்தத்துத்துக்கு நாராயணன்‌ விசேடப்‌ பொருளாகானென்றும்‌ 
ஸ்ரீகண்ட வித்தியாசாரியசாகிய ஸ்ரீமத்‌ அப்பைய தீட்சிதஸ்வாமிகள்‌ அருளிச்‌ 
செய்தனர்‌. ஆயினும்‌ சிவன்‌ கிருஷ்ணன்‌ முதலிய சொற்கள்‌ 'பரமமங்களன்‌' 'கரிய 
னென்னும்‌' பொருளைக்கொண்டு முடிவனவாக (1) க்கோசங்களில்‌ காணப்படுகின்றன. 
ஆயினும்‌ விசேடமாய்ப்‌ பரசிவனும்‌, திருமாலும்‌ பொருளென அதேகோசங்கள்‌ வேறி 
டத்தில்‌ எடுத்தோதுவதால்‌ மேற்கண்ட நியாயத்தை விசேடப்பொருளைக்குறிக்கும்‌ 
கோசாதிகளில்லாவிடமே உபயோகிக்கவேண்டும்‌. அங்ஙனமில்வழி, (2) கிருஷ்ணன்‌ 
தேவதை, 'சிவன்‌ தேவதை, என்பதாதி ஆன்றோர்‌ வழக்கவலமாம்‌. 


அற்றேல்‌ 'அவனிவன்‌ புருடனைப்போன்றவன்‌' 'பதினாறுகலைகள்‌ புருடனிடமுள்‌ 
ளன என்பதாதிவேதவாக்கியங்களில்‌ புருடனென்னும்‌ சொல்‌ சரீரத்திலும்‌ ஆன்மா 
வினிடத்திலும்‌ விநியோகிக்கப்படுதலால்‌ அவ்விரண்டு மதன பொருளாகலாம்‌; 
நாராயணனிடத்து விசேடசக்தியைக்குறிக்கும்‌ பிரமாணமேதுமில்லை. புருடனன்றோ 
நாராயணன்‌ சங்கற்பித்தானென்னுமிடத்துப்‌ புருடசப்தம்‌ நாராயணனுக்கு அடையாக 
விநியோகிக்கப்படினும்‌, அங்கு நாராயணனென்பதே விசேடியமாய்‌ நின்று, புருடனெ 
ன்னும்‌ சொல்லுக்கு நாராயணனைப்பொருளாகவொட்டாது தடுக்கின்றது. அங்ஙனமி 
ன்றி அப்புருடச்சொல்லுக்கு நாராயணனே பொருளாயின்‌ இரண்டுமொரு பொருளை 
க்குறிக்கும்‌ சொற்களாய்‌ 'கலயங்குடம்‌ என்பதாதி சொற்றொடர்களைப்போல உத்தேசி 
யம்‌, விதேயமொன்றுபட்டு வாக்கியமே பொருளற்றதாய்‌ முடியும்‌ அங்கு சாமான்ய 
வாற்றலைக்கொண்டு சேதனப்பொருளெனக்கொள்ளினும்‌ குற்றமேதுமில்லை. ஆத 
லால்‌ இவ்விடம்‌ புருடனென்னும்‌ சொல்‌ சாமானியச்‌ சொல்லேயன்றி விசேடச்‌ 
சொல்லாகாது' எனில்‌ அற்றன்று. 


(1) கோசங்கள்‌ - நிகண்டுகள்‌. 

(2) 'கிருஷ்ணன்‌, என்னுஞ்சொல்கரியநிறத்தைப்பெற்ற பொருளையும்‌ சிவன்‌ என்னும்‌ 
சொல்லும்‌ 'பரமமங்களனையுங்‌ குறிக்குமாகவே அவைதேவதை என்னும்‌ (வடநூல்‌ 
வழக்கின்படி) பெண்பாற்‌ சொற்குவிசேடணமாக்குங்கால்‌ அதும்‌ அப்பால்‌ பெறநேரும்‌ 
என்பது கருத்து, 


வேதங்களிலாவது மற்றெப்பிரமாணங்களிலாவது ஸ்ரீமத்‌ஆசாரியர்கள்‌ கண்ட 
வழிப்‌ பொதுவழக்கால்‌ சித்திக்கு மாற்றலையொழித்துவிசேடமாய்‌ விண்டுவைப்‌ 
பொருளாக்கப்‌ பிரமாணமேதுங்‌ கிடையாவிடினும்‌, ஜைமினிமுனிவர்‌ (1) யவராகாதி 
கரணத்தில்‌' நிச்சயித்தவாறு வேதங்களைப்‌ பொருள்படுத்துமிடம்‌ வேறுவிரோதமில்‌ 
வழி ஆரியர்‌ வழக்கு முக்கியமாய்ப்‌ பிரமாணமாதலின்‌ ஈண்டு பரசிவன்‌, திருமால்‌ 


புருடசூக்த பாஷ்யம்‌ 


இரண்டு பொருள்களிலும்‌ புராணாதிகளில்‌ விநியோகிக்கப்பட்டவிப்‌ புருடனென்னும்‌ 
சொல்லுக்கு வேதவழக்கு மிகுதிபற்றி வைதிக வாக்கியப்‌ பொருளைத்‌ துணிவதே 
யுசித்மாதலாலென்க. 


(1) யவவராகாதிகரணம்‌ - இதில்‌ யவம்‌ இராகம்‌ முதலிய சொற்களைப்பற்றி 
விசாரிக்கப்படுகின்றது. ஆரியர்‌ யவம்‌ என்னும்‌ சொல்லை ஓர்‌ வகைத்தானியத்திலும்‌ 
வராகம்‌ என்னும்‌ சொல்லை பன்றியிலும்‌ உபயோகிக்கிறார்கள்‌. ஆரியரன்றி மற்றவர்‌ 
மேற்கண்ட தானியத்திலும்‌ மிருகத்திலும்‌, வேறான மற்றொருவகை தானியத்திலும்‌ 
மிருகத்திலும்‌ உபயோகிக்கிறார்கள்‌ ஆகவே இவற்றின்‌ பொருள்‌ யாதென சம்சயம்‌ - 
பஇஹிராஜ்யாதிகரணத்தில்‌ ஆரியர்‌ வழக்கை மறுத்து மிலேச்சர்‌ வழக்கே சித்தாந்த 
மாயமையின்‌ இங்கும்‌ அங்ஙனமே ஆதல்வேண்டும்‌ என்பது பூர்வபட்சம்‌. வேதவழக்‌ 
கின்முறை அறிந்தோர்‌ ஆரியராகவே அவர்வழக்கே உண்மையென்றும்‌, பொதுவும்‌ 
சிறப்புமாய்‌ அநாரிய வாரிய வழக்குகள்‌ அமைந்தவிடத்தே முற்கண்ட ஞாயத்தை 
யெடுத்து ஓதப்பட்டமையால்‌ அதுபொதுசிறப்புப்‌ பொருள்‌ அமைந்த சொல்லின்‌ 
கண்ணே அமையுமெனறும்‌ பொருள்‌ வேற்றுமையுள்ள மேற்கண்ட சொற்களின்‌ 
கண்முற்கூறிய பர்ஹினஞாயம்‌ அமையாதென்றும்‌ சித்தாந்தம்‌ நாட்டப்பட்டது. 


ஆதலாற்றான்‌ சிவாத்வைத பரமாசாரியஸ்வாமிகள்‌ சிவதத்துவ விவேகத்தில்‌ 
புருடசப்பத்திற்கு விசேட சக்திஸ்வீகார பட்சத்தையுமொப்பி “புருடனென்பவன்‌ 
சம்பூரணன்‌ சிவன்‌ சத்தியமுதலிய இலக்கணம்‌ பெற்றவன்‌, சாம்பமூர்த்திதரன்‌; 
மற்றருத்திரன்‌, அயன்‌, திருமாலங்ஙனமாதார்‌. என்பதாதி வசனங்களைக்காட்டி 
அச்சொல்‌ சிவபரமுமாகலா மென்று நாட்டியருளினர்‌. 


ஈண்டுச்சிலர்‌ "புருடனென்பவன்‌, என்று தொடங்கிய வாக்கியம்‌ பிரமன்‌, 
விண்டு, ருத்திரன்‌ மூவரையுமொழித்துச்‌ சிவனிடத்தில்‌ (2 சாம்பமூர்த்திதரத்துவத்‌ 
தை விதிக்கின்றதே யன்றிப்‌ புருடத்துவத்தை விதிக்கவில்லை. உலகத்தில்‌ 
சிவனையே அர்த்த நாரீகனென்று வழங்குதலால்‌ என்று ஆக்ஷேபிக்கின்றனர்‌. அஃது 
ஆராய்ச்சி முன்னில்லாது. புருடனென்பவன்‌ பூரணனென்று குறித்தலால்‌ புருடசூக்தத்‌ 
திற்‌ குறிப்பிடப்படும்‌ சர்வபரிபூரணதவம்‌ பிர்மலட்சணமென அதை அநுவதித்துப்‌ 
பரமசிவனிடத்துச்‌ சேர்ப்பது இவ்வசனத்திற்கு இன்றியமையாக்‌ கருத்தெனப்‌ புலப்படு 
தலாலும்‌ அங்ஙனமே வேதத்தில்‌ “புருடனன்றோருத்திரன்‌, என்று (3) ஏவகாரப்‌ 
பொருளைக்குமிக்கும்‌ “அன்றோ, வெனும்‌ சொல்லால்‌ ஈண்டு விலக்கப்பட்ட பிர்ம, 
விண்டு, ருத்திரர்களை விலக்கியதாலும்‌ என்க. மேலும்‌ ஈசன்‌ விருட்சத்தைப்போல 
சையாது ஆகாசத்திலிருப்பான்‌, ஏகனாயவப்‌ புருடனால்‌ இவையெல்லாம்‌ பரிபூர்ணம்‌. 
என்று முற்செய்யுளில்‌ உலகம்‌ புருடனால்‌ வியாபிக்கப்பட்டதெனக்குறித்து 'விருட்சம்‌ 
போல்‌ ஸ்தம்பித்து ஆகாயத்துள்ளா னொருவன்‌, அவனாலிது வியாபிக்கப்பட்டது 
புருடனால்‌ சர்வமும்‌, என்னுஞ்சுருதிவாக்கியத்தை விவரணம்‌ செய்த விபபிரகரணத்‌ 
தில்‌ புருடனெனபது எச்சேதனனென விசேடஅவாநிலை தொலையாதுபற்றி அவ்வவா 
நிலையை நிக்கவெழுந்த விவ்வசனம்‌ அப்புருடச்சொற்‌ பொருளைத்‌ துணிந்தோதலால 
ன்றி வேறு எவ்வழியும்‌ பயன்‌ பெறுமாறில்லை. 


புருடசூக்த பாஷ்யம்‌ 


(2) சாம்பமூர்த்திதரத்துவத்தை - அர்த்தநாரிபாகனாய்‌ நிற்றலை 
(3) ஏவகாரப்பொருளை - தேற்றப்பொருளை 


மேலும்‌ ஈண்டு அர்த்தநாரிசத்வத்தை அதுவே விதிக்குமாயின்‌, அவ்விதத்திரு 
வுருவம்‌ சங்காரருத்திரனுக்கு முளதாதலின்‌ அவனை அதினின்றும்‌ விலக்கியோதிய 
சென்னையோ? அம்மட்டோ! பாஞ்சராத்திரம்‌ முதலிய தந்திரங்களில்‌ நாராயணனுக்‌ 
கும்‌ அர்த்தநாரிசத்வம்‌ சொல்லப்படுதலின்‌ அத்தந்திரத்தைப்‌ பிரமாணமெனக்கொ 
ண்ட உமக்கு அந்நாராயணனிடம்‌ அர்த்தநாரீசத்தன்மையை விலக்குதல்‌ கூடுமோ? 
அங்ஙனமே பாதியாற்புருடனாய்‌, என்ற மநுவாக்கியத்தால்‌ பிரமனுக்கும்‌ அர்த்தந 
ரீ சத்வம்‌ கூறப்படுதலால்‌ அதுபிரமன்‌, விண்டு, ருத்திரன்‌ மூவர்க்குமிருக்க இவ்வசன 
த்தில்‌ இம்மூவரையும்‌ விலக்கித்துரியசிவனுக்கே விதிக்கப்பட்டனென விவாதிக்க 
நேர்ந்தற்குக்காரணம்‌ அவர்‌ தம்‌ சித்தாந்தவாராய்ச்சிக்‌ குறைவு மாத்திரமேயல்ல; 
அகாரணத்தில்‌ உதித்து ஆழ்ந்தசிவதுவேஷமகா ரதகத்‌ தீப்பயனுமேயாம்‌. இஃதோர்‌ 
புறங்கிடக்க:. 


இனி வேதவழக்குமிகுதிபற்றிப்புருடசப்தப்‌ பொருளாராயப்புகின்‌, அவ்வேதங் 
களிலெவ்விடத்து சத்து, தத்து, பரம்‌, பிரமம, என்பனவாதிசப்தங்களால்‌ குறிக்கப்பட்ட 
முக்கட்பிரானிடம்‌ பலவிடங்களிற்‌, புருட சப்தம்‌ விதிக்கப்படுதலானும்‌, மற்றைய 
தேவதைகளின்‌ பெயராயுபயோகப்படாமையாலும்‌ அப்புருட சப்பத்திற்கு வேதவழக்கு 
மிகுதி பற்றிப்பொருளாய்‌ அமைந்தது. அம்பிகை பாகனே யென்க. வேதங்களில்‌ 
விசேஷமாய்‌ புருடசப்தம்‌ சிவரமாகக்காணப்படுதல்‌ எவ்விடத்தென்னில்‌, அவைக 
ளிற்‌ சில காட்டுவாம்‌ (1) 'அப்புருடனையறிவாம்‌' என்பதொன்று; இதிற்‌ புருடனெ 
ன்னும்‌ சொல்லிருத்தல்போல்‌, கணபதி காயத்திரி முதலியவற்றிலுமிருத்தலால்‌ 
இதனாற்பயன்‌ யாதெனின்‌, கூறுதும்‌. விஷ்ணு, நரசிம்மன்‌ முதலிய காயத்திரிகளிலிச்‌ 
சொற்காணப்‌ படாமையானும்‌ பரமசிவன்‌, அவர்‌ பரிவாரமாகிய 'கணேசன்‌, ஸ்கந்தர்‌, 
நந்தி, கருடன்‌ முதலிய காயத்திரிகளிற்றானே யிப்புருடசப்தமிருத்தலாலிது 
சிவபிரானுக்கே ஏற்றதெனத்துலரியப்படுமென்க. அற்றேல்‌ கருடனும்‌ சைவனோவெ 
னில்‌ முக்கண்‌ முதலிய சிவசின்னம்பெற்றவனெமைந்தரகற்பங்கள்‌ கூறி நிற்றலால்‌ 
அவனைச்சைவனெனச்சொல்லலாம்‌. ஆகலாற்றான்‌ கருடசயனத்தில்‌ இட்டிகைரூ 
பனான கருடனை ஸ்தோத்தரித்து அவன்‌ சரீரத்தில்‌ அமைக்கப்பட்ட மகாக்னியின்‌ 
கண்பரசிவப்ரீதிகரப்‌ பூரணாகுதி செய்யப்படுகிறது. இரண்யகர்ப்பர்‌ முதலியோரிடம்‌ 
உற்பத்தி நாசாதி சரீரிசினனந்தோன்றுதலால்‌ அநாதிமல முக்தராய சுப்பிரமணியர்‌, 
கணேசர்‌, சிவப்பிரசாதத்தாற்‌ சத்தினிபாதமெய்திய நந்தி' முதலியமுக்தர்‌ இவர்களி 
லும்‌ வேற்றுமை நன்கு விளங்குதலாலென்க. அங்ஙமைகப்புருடனென்பது சிவன்‌ 
பெயராயமைந்தது. 


(1) அப்புருடனையறிவாமென்பது ருத்திரகாரியத்தின்‌ முதலடி 


மேல்‌ புருடனன்றோ ருத்திரன்‌ சத்துமகான்‌ அவனை வணங்குவாம்‌ 
'ஸ்ஹஸ்ராக்ஷனாகிய புருடனை அறிவாம்‌. மகாதேவனை த்தியானிப்பாம்‌, 
என்பனவாதிபல வசனங்களுள. மகான்‌, பிரபு, புருடன்‌ சத்துவத்தை நடத்துவோன்‌ 


புருடசூக்த பாஷ்யம்‌ 


என்பனவாதி வைதிகப்பிரயோகங்களை உற்று நோக்கின்‌ உண்மை புலப்படும்‌. 
அற்றேல்‌ புருடனள்றோ நாறாுயணன்‌ விரும்பினான்‌, என்றவிடத்து வேதம்புருட 
னென்னும்‌ சொல்லை நாராயணனிடத்தும்‌ உபயோகித்தமையால்‌ இப்புருடசப்தம்‌ 
நாராயணனைக்குறிப்பதில்‌ தடையாது என்னின்‌ அற்றன்று. புருடனென்னும்‌ சொல்‌ 
அந்தவிடத்து விசேஷணமாகாது தனது ஆற்றல்‌ கெடாதிருந்தால்‌, நீவிர்‌ கருதிய 
பயன்‌ கைக்கூடும்‌. அங்ஙனமில்லாது மற்றதற்கு விசேஷணமாய்‌ நிற்றலாலென்க. 
அங்கு புருடசப்தத்தைப்‌ பூரணனென்னும்‌ பொருளிலாதல்‌ "யான்‌ முன்னேமேயிங்கி 
ருந்தேன்‌. அதேபுருஷனின்‌ புருடத்துவ' மென்று பங்கயத்தானை நோக்கிப்பத்மநாதங்‌ 
கூறியதாகமெழுந்த சுருதி வாக்கியத்தால்‌ இரண்யகர்ப்பனுக்கு முன்னிருந்தவனெ 
னும்‌ பொருளிலாதல்‌ அமைத்து நாராயணன்‌ என்னும்‌ சொல்லுடன்‌ அனவகிக்கக்‌ 
கூடும்‌. ஆதலின்‌ மேற்கண்ட பிரயோகம்‌ புருடனென்னும்‌ சொல்லை நாராயணன்‌ 
பரமாக்க வலியற்றொழிந்ததென்க. புருடனன்‌றோ ருத்திர னென்றவிடத்து 
"இஃதப்புருடனால்‌ பரிபூரணம்‌, என்று உபக்கிரமத்தில்‌ தொடங்கியதைத்தழீஇயும்‌ 
"யாண்டு கன்மவழு, யஞ்ஞத்தின்‌ வழு நேரிடும்‌. ஆண்டு புருடனைச்சிந்தித்துப்‌ 
புருடசூக்தத்தை உச்சரித்தல்‌ வேண்டும்‌. பூர்ணனாய்‌ நிற்றலாலன்றோ புருடனென்று 
சொல்லப்படுகிறான்‌' என்ற வாதூல முனிவர்‌ கூற்றத்தழீஇயும்‌ புருடனென்பவன்‌ 
சம்பூரணனென்று முற்காட்டிய வசனத்தைத்‌ தழ்‌ இயும்‌, பூரணத்தன்மையைச்‌ 
காரணமாக்கிப்‌ பரமேசுவரனிடத்தில்‌ சேர்த்து (1) அநுவாத முகவிதியாம்‌ அச்சொல்‌ 
லுக்கு அவனைப்பொருளாக்குதல்‌ உசிதமென்றறிந்துய்க. பின்‌ மீமாஞ்சகர்‌ கூறும்‌ (2) 
உத்பித அதிகரண நியாயத்தால்‌ அச்சொல்லைப்‌ பரமேசுவரனுக்கு இடுகுறியாக்கவுமா 
க்கலாம்‌. மேல 'பரத்தினும்‌ பரனாய்ப்புரியில்‌ நிகழும்‌ புருடனைக்‌ காண்பான்‌ என்பதாதி 
சுருதி வசனங்களைக்கொண்டு சமயத்திற்கேற்ப மற்றைய பொருளையும்‌ அமைக்கக்‌ 
கூடும்‌. 


(1) அநுவாத முகவிதியாய்‌ - அனுவாத முகவிதியென்பதை வறுமாறு காண்க. 
ஆஹிதாக்கினிக்குச்‌ ஆஹிதாக்கினிக்குச்‌ செய்யும்‌ உத்திரகிரியையில்‌ ஜுஹு, 
உப்பிருத்து என்னும்‌ இருபாத்திரங்களைக்‌ கீழுமேலுமாக எடுக்கவெண்டுமென 
விதித்து தேவர்களுக்கன்றோ மேலுங்‌ கீழுமாய்‌ எடுப்பது என்று அநுவதிக்கப்பட்டி 
ருக்கின்றது. இவ்வனுவாத முகத்தால்தான்‌ தேவகாரியங்களில்‌ அஜ்ஜுஹு மேல்‌ 
எடுக்கப்படுகின்றவதற்கு விசி இவ்வனுவாதமே ஆகின்றது. அதுபோலிண்டு புருடன 
ன்றோ ருத்திரன்‌ என்ற அனுவாதத்தால்‌ ருத்திரன்‌ புருடச்சொற்குப்‌ பொருளாகின்றான்‌. 
(2) உத்பித்‌அதிகரணம்‌ 'உத்பித்துனால்‌ வேட்க என்னும்‌ விதியில்‌ உத்பித்தென்பது 
உலகவழக்கில்‌ மண்வெட்டியைக்குறிக்குமாதலின்‌ மண்வெட்டியைக்கொண்டு வேட்‌ 
டலங்ஙனம்‌ அமையுமெனவையம்‌ நிகழ்ந்துழி அப்பொருள்‌ பொருந்தாமையின்‌ 
அங்கு விதிக்கப்பட்டவேள்விக்கு அவ்வுத்பித்து என்னுஞ்சொல்லை இங்கு குறியாக்கி 
யது. அதுபோலீண்டும்‌ 'புருடனன்றோருத்திரன்னபுருடனன்றோ வென்றவிடத்தும்‌ 
மனிதன்‌ ஆன்மாவென்ற பொருள்கள்‌ ஒவ்வாவழி அது அவனுக்கு இடுகுறியாய்‌ 
அமையுமென்க. 


புருடசூக்த பாஷ்யம்‌ 


மேல்‌ பூர்ணத்வம பொருளாய்ருத்திரனைப்‌ புருடச்சொல்லுணர்த்த அங்ஙனமே 
புராணங்களு மோதுதலால்‌ அவ்வாறு கொள்ளாது சரீரத்தில்‌ நிகழ்வானெனும்‌ 
பொருளைக்கொண்டுபயோகிக்கப்படும்‌ புருடனென்னும்‌ சொல்‌ இலக்குமிபதியை 
இலக்காக்கத்தடையேது? 'புருடவெனப்படுஞ்‌ சரீரத்தின கணிகழ்தலால்‌ அரிபுருடனெ 
னப்படுவான என்பதாதிப்‌ பிரமாணங்களிருத்தலாலெனின்‌ அது கூடாது. மேற்காட்‌ 
டிய வேதோபப்ரம்மணவசனமும்‌ மூலவிருத்தம்‌. வேதம்‌ புரிசயம்‌' என்பதால பூர்‌ 
என வழங்கப்படூம சரீரத்தின்‌ கண்‌ நிகழ்வானெனப்பொருள்‌ கொடுக்கின்றது. 
இப்புராண வசனம்‌ புரு: எனப்படும்‌ சரீரத்தின்‌ கண்‌ நிகழ்பவன்‌ புருடனெனச்‌ 
சாதிக்கின்றது. வேதங்கண்டவழி என்னும்‌ சொல்லுடன்‌ 'ச என்னுஞ்‌ சொல்லைச்‌ 
சேர்த்தால்‌ புருடனென்னுஞ்‌ சொல்லமைகின்றது. புராணவழியில்‌ புரு: என்னும்‌ 
சொல்லுடன்‌ ச என்னுஞ்‌ சொல்லேற புருடனென்றமைகின்றது. ஆக அந்த 
வேதத்துக்கு இது உபப்பிரமமணமாகாதன்றோ. இனிமேல்‌ எவ்விதமாயினும்‌ புருட: 
னென்னுஞ்சொல்லுக்கு அரியும்‌ பொருளாகின்றதே யென்று விதண்டைபேசின்‌ 
'ஸஹஸ்ராக்ஷன்‌' என்னும்‌ சொல்லிணடிருத்தலால்‌ இவ்விரண்டு சொற்களும்‌ 
எப்பொருளிடம்‌ வேதவழக்கில்‌ உடனிகழ்ந்தனவோ அப்பொருளை யீண்டும்‌ 
பொருளாக வேண்டுமென்பது உசிதமாதலின்‌ புருட சூக்தத்தொடக்கத்தில்‌ 
'ஸஸ்ராக்ஷ' னென்னும்‌ சொல்லுடணிகழ்ந்த புருட னென்னும்‌ சொல்‌ பரமேசுவர 
னிடமன்றி வேறெக்கடவுளிடமும்‌ சேராதென்பது வயிரப்பூச்சாயிற்று. 


புருடனை 'ஸஹஸ்ராகஷனையறிவோம்‌, மகாதேவனைத்‌ தியானிப்போம்‌' என்ப 
னவாதி வேதவாக்கியங்களில்‌ மகாதேவனிட மிருசொற்களும்‌ நிகழ்தலாலென்க. 


(1) 'ஸஹஸராக்ஷன்‌ புருட' னென்னுமிரு சொல்லுடனிகழ்ச்சிமட்டிலிச்சூக்தத்‌ 
தைச்‌ சிவபரமாக்கு மேல்‌ 'ஸஹஸ்ரசீர்ஷன்‌, புருடன்‌, ஸஹஸ்ராக்ஷன்‌ ஸஹஸ்ர 
பாத்‌' என்‌ நான்கு சொல்லுடனிகழ்ச்சி நாராயணனிடத்திற்‌ காணப்படுதலால்‌, அவனே 
இச்சுக்தப்பொருளாய்‌ அமைதல்வேண்டும்‌. அங்ஙனமாயின்‌ நாராயணபூஜையில்‌ 
விநியோகமும்‌ புராணங்களில்‌ விஷ்ணுபரத்லத்தில்‌ இச்சூக்தத்தை விவரணம்‌ செய்த 
தூஉம்‌ முரணாதொழியும்‌. ஆருணகேதுகத்தில்‌ 'பூதம்நடக்க' என்று தொடங்கிய 


(2) கூர்ம உபதானவிதியின்‌ அர்த்தவாதத்தில்‌ 'யான்முன்னமே யிங்கிருந்தேன்‌ 
அதுவே புருடனுக்குப்‌ புருடத்வம்‌ என்று கூர்மாவதார சின்னம்பெற்ற ஸ்ரீமந்‌ நாராய 
ணனது திருவாக்கு இரண்ணியகர்ப்பனை நோக்கி யெழுந்ததாகக்காட்டி பிறகு 


(3) 'ஸஹஸ்ரசீர்டன்‌, புருடன்‌ ஸ்ஹஸ்ராக்ஷன்‌ ஸஹஸ்ரபாத்தாகிக்‌ கிளம்பினா' 
னென்று காணப்படுகிறது. ஆகவே இந்நான்கு சொற்களானும்‌ ஒருங்கு சேர்ந்து 
உணர்த்தப்படும்‌ பொருள்‌ நாராயணனென்‌ மேற்காட்டிய சுருதியாற்பெறப்படுதலா 
லும்‌ இச்சூக்தம்‌ தொடக்கத்திற்றானே அந்நான்கு சொற்களையும்‌ மகுடமாய்ப்பெற்றி 
ருத்தலாலும்‌ நாராயணனே இச்சுக்தத்துக்கு முக்கியப்பொருளாவான்‌ எனில்‌ 
அற்றன்று. இவ்விடத்து இரண்ணியகர்ப்பினை நோக்கிச்‌ செங்கண்மால்‌ அவனுக்கு 
முன்‌ நிகழ்வானாகலின்‌ தான்‌ புருடனெனப்‌ புருடச்சொல்லுக்குப்‌ பொருளுரைத்த 
துண்மையாயினும்‌ இச்சக்கத்தில்‌ முன்‌ எடுத்தோதிய பலவுயிருங்கணவசனங்க 

ளால்‌ பூரணத்‌ தன்மைபற்றி புருடச்‌ சொல்பெற்ற பொருளே பிரதிபாதிக்கப்படுமெனத்‌ 
துணியப்படுதலானும்‌ ஆகங்கொண்டே யடுத்தமந்திரத்தில்‌ புருடனே சென்றது 
வருவதெவை யவையெல்லா மென்று காணப்படுதலானும்‌ பரிபூரணனென்னும்‌ 
பொருளில்‌ புருடபதம்‌ பரமேசுவரனையே குறிக்குமென்பதற்கு 'சர்வமுமன்றோ 
இந்தருத்திரன்‌ என்னும்‌ வேதவாக்கியம்‌ 'புருடனன்றோ என்று தொடங்கியதற்கு 
பொருளுரைத்தவாறு நிற்றலானும்‌ புருடனேருத்திரன்‌' என்று முன்‌ எடுத்தோதிய 
மந்திரங்கள்‌ கண்டவழி அப்புருடச்சொல்லை வேதம்‌ சிவபரமாக்கிநிற்றலானும்‌ 
'விசுவாதிகள்‌, ருத்திரன்‌, மகரிஷி என்னும்‌ மந்திரத்தொடர்புடன்‌ தோன்றிய 
அவனாலிது பூரணம்‌ புருடனாலெலலாம்‌ என்ற வசனத்தாலும்‌ பூரணத்வங்கொண்டு 
புருடத்வம்‌ பெறுவது பரமேசுரனே யென்று ஏற்படுதலாலென்க. மேற்கண்ட 
சுருதியை வேறுவழிபொருட்படுத்தலும்‌ கூடாது. ஈசன்‌ 'விருகஷம்போலசைவற்று 
ஏகனாயாகாயத்திலிருக்கின்றன்‌, அம்மகானான்மாவாய புருடனால்‌ ஈதெல்லாம்‌ 
பூரணம்‌ எனும்‌ புராணவசனம்‌ அதற்கு உரையிட்டு நிற்றலாலென்க. மேற்காட்டிப்‌ 
போந்த பலபிரமாண சகித யுக்கிவிசேஷங்களால்‌ ஈண்டு புருட' னெனவிரிக்கப்‌ 
பட்டது எம்பிரானே யென்க. புர - புரங்கனை (திரிபுரங்களை) உஷதி - கொளுத்துபவன்‌ 
புருடனென்றும்‌ புருஷ என்று பொருள்‌ காட்டி பூருஷ: என்று வரவேண்டுவதை 
குறுக்கல்‌ விகாரமாயமைத்து முப்புரம்‌ எரித்த முதல்வனிடம்‌ சேர்த்திட வடலிபல்‌ 
வாளேந்திய பண்டிதர்‌ அனேகருளாகென்பது வேறு. 


(1) ஸஹஸ்ராக்ஷன்‌ - ஆயிரங்கண்ணன்‌. 

(2) கூர்ம உபதானம்‌ என்றது கெருடசயனத்தில்‌ உயிருள்ள ஓர்‌ ஆமையை நிலத்தில்‌ 
மந்திரபூர்வமாய்வைத்தலாம்‌. 

(3) 'ஆயிரஞ்சென்னியன்‌, புருடன்‌, ஆயிரங்கண்ணன்‌, ஆயிரம்‌ பாதன்‌, என்பன 
முறையே பொருள்கள்‌. 


'ஆயிரஞ்சென்னியன்‌' ஆயிரம்‌ அளவிலடங்காதசென்னிகளைப்பெற்றுளான்‌; 
உலகமெலாம்‌ அவனது திருமேனியாகவே உலகத்துள்ள உயிர்க்கோடிகளின்‌ 
சென்னிகள யாவும்‌ அவனதாயும்‌ சரிக்கப்பட்டதென்க. இங்ஙனமே ஆயிரங்கண்ண 
னாதி யடைசொற்களையுங்‌ பொருள்படுத்தவேண்டும்‌. 


' உண்மையில்‌ தேவர்கள்‌ ருத்திரன்‌ யஞ்ஞத்தை விட்டு விலக்கினார்கள்‌. 
அவர்‌ யஞ்ஞத்தை யழித்தா ரென்று பிரசித்தமாய்‌ வேதத்திற்‌ கொண்டாடப்பட்ட 
தட்சயஞ்ஞசம்ஹாரகாலத்து ஏனைய ஏழைத்தேவர்களை யெல்லாம்‌ புறக்கணித்‌ 
தோடச்‌ செய்த அகோர வீரபத்திரதிவ்விய மூர்த்தியின்‌ கண்ணின்று ஆயிரஞ்‌ 
சென்னிகளாதிப்பல அற்புதவிலக்கணங்களைக்‌ கண்டு தேவர்கள்‌ மயங்கினார்களெ 
ன்பது எல்லோருமறிவார்கள்‌. மேலும்‌ 'ஆயிரமாயிரக்கணக்காகப்‌ பூமியின்கணுள்ள 
ருத்திரக்கூட்டங்கள்‌ எண்ணிறந்தபல்வாயிரங்கள்‌ திவ்யகணங்கள்‌ பலரூபமெய்தின. 
ஸ்திரமான அவயவம்‌ அமைந்தபலரூபமுள்ளவன்‌ ருத்திரன்‌ என்றறற்றொடக்கத்தன 
வானபற்பலவசனங்களால்‌ இவ்வுலகத்தைப்பற்பல மூர்த்திகளையதிட்டித்து ஆண்டு 
வருந்தன்மை யெம்பிரானிடத்தேற்றப்பட்டமையானும்‌, பரமரகசிய சிவமூர்த்திகளி 
ருபத்தைந்தில்‌ 'அஜனேகபாதன்‌ என்னும்‌ வைதிகதிவ்ய மூர்த்தியுஞ்சேர்ந்ததாகை 

பால்‌ ஒருகாலுக்கொருதலையாக ஆயிரத்துக்காயிரங்காலென்று குறித்தலும்‌ அமையு 
மென்க. அங்ஙனமஹாபாரதம்‌ செளத்திக பர்வம்‌, கூர்மபுராண முதலிய பலவிட 
ங்களில்‌ எடுத்தேத்தப்பெற்ற பரசிவ விபூதிகணங்கவ்பிரமன்‌ முகத்தவதரித்த 
நம்பிரான்‌ பிரதிபிம்பங்களெனக்‌ குறிக்கப்பட்டமையாலும்‌, அப்பரமனது பிரதிபிம்ப 
ருத்திர மூர்த்திகளில்‌, ஏகாட்சதிரு முக்ஷுர்த்தமும்‌ உளதாதலின்‌ இவரிடத்தேயாயி 
ரஞ்சென்னி, ஆயிரங்கன்‌, ஆயிரமகாலென்பன திவ்யலட்சணங்களாய்‌ முடிந்தன. 
இம்மட்டோ! இவ்வாயிரங்கண்ண எென்னும்‌ பெயரைக்கண்ணுதல்‌ வள்ளல்‌ பெயர்க 
ளுடன்‌ கலந்தோதும்‌ வழக்கம்‌ வேதங்களிற்பல விடங்களிலுளது. எங்கெனில்‌ 
"புருடனையறிவோம்‌. ஸகஸ்ராட்சனாகிய மஹாதேவனைத்‌ தியானிப்போம்‌. நீலக்கிரீ 
வன்ஸகஸ்ராட்சனுக்கு வணக்கம்‌. ஆயிரந்தூணிகொண்ட ஆயிரங்‌ கண்ண! உனது 
வில்லைபொழித்து” என்பனவாதிபல. மேல்‌ இதே மந்திரங்கள்‌ சுவேதாசுவதரசாகை 
யைச்‌ சேர்ந்த மந்திரோபநிடதத்திலும்‌ படிக்கப்படுகின்றன. அவ்விடத்தில்‌ எங்கும்‌ 
சிரமும்‌, கண்டமும்‌ பெற்றவன்‌, எல்லாபூதத்திதயத்துமுள்ளான்‌, சர்வவியாபி, 
பகவானாதலின்‌ எங்கு நிறைந்தவனேகசிவனே' யென்று துணிவுரை கூறிய மந்திரங்‌ 
காணப்படுதலால்‌ முன்பின்‌ முரணாதபடி வேறுபொருட்படுத்த முடியாது. அதன்‌ 
துணிபு அச்சுவேதாசுவதர உபநிடத்துக்கு யாம்‌ இயற்றும்‌ பாஷியத்திற்‌ கண்டுகளிக்க. 
இனி இந்திரனுக்கு ஆயிரங்கண்ணனென்பது இடுகுறிப்‌ பெயராக விருத்தலால்‌ 
அவன்‌ அதன்‌ பொருளாயமையானோ வெனில்‌ பிரகிருதமானபரமகாரணவஸ்துவின்‌ 
கண்‌ உபயோகிக்கப்பட்ட இச்சொல்லை இவ்விழிதோர்களிடத்து உபயோகப்படுத்த 
எந்த வைதிகனும்‌ இணங்கான்‌. 'அவன்‌' முற்கூறிய இலக்கணமமைந்த பரமான்மா 
' உலகை காண்பொருளனைத்தையும்‌, ஈண்டு உலகையென்று குறித்தது ஏகதேசக்குறி 
வழியாமென்க. 'விசுவத்துவியாபித்து' எங்கும்‌ வியாபித்து உலகத்துக்குபாதானம்‌ 
பிரமமேயாதலின்‌ ஆடையில்‌ நூல்‌ வியாபித்து நின்றது போல்‌ உலகத்தில்‌ கடவுள்‌ 
வியாபித்து நிற்கின்றனென்பது கருத்து. எள்ளுக்குள்ளெண்ணேபோலென்பதுமதாந்‌ 
தரம்‌. 'விசுவத்து, மேற்குறிக்கப்போகும்‌ விராட்ரூபத்தைய திட்டித்து அல்லது விராட்‌ 
ரூபனாகி அல்லதுவிசுவனென வழங்கப்படும்‌ நாராயணனையதிட்டித்து அல்லது 
அவன்‌ ரூபனாகி 'யெங்கும்வியாபித்து, என்பது பொருள்‌. ஆதலாற்றான்‌ “உள்ளும்‌ 
புறம்பும்‌ இவ்வுலகத்தை வியாபித்துநின்றன்‌ நாராயண, னென்று மஹோடநிடதங்‌ 
கூறுகின்றது. ஈண்டு 'விசுவ' மென்னும்‌ பதம்‌ விண்டுவையே குறிக்கும்‌. 'விசுவன்‌, 
நாராயணன்‌, பரன்‌, என்னும்‌ நிகமத்தானும்‌, விசுவும்‌, விஷ்ணு, என்னும்‌ பாரத 
வசனத்தானும்‌ என்க. 


அற்றேல்‌ விசுவம்‌, என்று உலகத்தை யெடுத்து அஃது நாராயண, னென்‌ 
அதனிடத்து நாராயணதாதாத மியத்தை விதித்தல்மேற்கண்ட சுருதியின்‌ பொருளா 
காதோ வெனின்‌, அற்றன்று. 'இவ்வுலகத்தில்‌ காண்பதெல்லாம்‌, என்று தொடங்கிய 
மேல்‌ வசனத்தால்‌ இதே பொருள்‌ குறிக்கப்படுதலின்‌, கூறியது கூறலென்னுங்‌ 
குற்றம்‌ வாராவழி முற்கூறிய பொருள்‌ கொடலே யுசிதமாதலாலென்க. இதன்‌ விரிவு 
மற்றோரிடத்திற்‌ காணலாம்‌. 'அதன்மேல்‌ ஈரைந்தங்குலமிருந்தனன்‌, இதனால்‌ காண்‌ 
பொருள்‌, காட்சி, காண்பான்‌, என்னும்‌ திரிபுடி நீங்கிய விடத்து முத்தியென்னும்‌ 
சொரூபானந்தம்‌ நிலைபெற்று நிற்குமாகவே அவித்தியாமய பிரபஞ்சத்தை அவன்‌ 
திருவருள்‌ வியாபித்த தென்றது, ஈரைந்தங்குல மென்று, அளவுகாட்டியது முற்பகுதி 


புருடசூக்த பாஷ்யம்‌ 


யில்‌ 'ஆயிரம்‌, என்றதுபோல்‌ உபலக்கணச்சொல்லாகவேயமைதந்து. ஆதலினிவ்‌ 
விருக்கின்‌ பொருள்‌ இது.. 


ஆயிரம்‌ சென்னியன்‌ - அளவிலாச்‌ சென்னியன்‌ - அல்லது வீர்பத்திராதித்திரு 
வுருவங்களில்‌ அமைந்த ஆயிரம்‌ சிரசு களுள்ளவன்‌. ஆயிரம்சண்ணன்‌ - அளவிலாக்‌ 
கண்களுடையவன்‌ அல்லது ஒரு திருமுகத்துக்கு ஒருகண்ணாக ஆயிரங்கண்‌ 
களுடையான்‌, அல்லது உலகத்திற்‌ காணாத நுதற்‌ கண்ணாயிர முடையான்‌ அல்லது 
கண்ணென்னும்‌, சொபல்புலன்களைக்‌ குறிக்குமாதலால்‌ புலன்களை நடத்துவோன்‌ 
'ஸ்திரங்களான பல அங்கங்களால்‌ பற்பல ரூபங்களைப்‌ பெற்றவன்‌ உக்கிரன்‌, 
என்னும்‌ வேதத்தால்‌ என்க. ஆயிரம்‌ பாதன்‌ - அளவிலாப்‌ பாதமுடையான்‌, 
மூர்த்திக்கு ஒருபாதமுள்ளானாதலால்‌ ஆயிரம்‌ பாதனென்றது. அல்லது ஆயிரக்கணக்‌ 
கான ருத்திரர்களால்‌ வழிபடப்படுபவன்‌ என்னும்‌ வினை என்னு மிடைச்‌ சொல்லோடு 
கூடி வழிப்பாட்டைக்‌ குறிக்குமென்க; அல்லது ஆயிரக்கணக்கான அண்டங்களினிற்‌ 
பவன்‌. ஆயிரம்பாதன்‌ அல்லது அளவற்ற உபநிடதங்களால்‌ பிரதிபாதிக்கப்படுபவன்‌. 
புருடன்‌ - பூரணனாகிய பரமேசுவரன்‌ (மேற்கண்ட இலக்கண முடைய எவனென) 
வருவித்து அப்பரமேசுவரன்‌ 'உலகை, யென்பதாதிகளைக்‌ கூட்டி முடிக்க. 


முதன்‌ மந்திரம்‌ 
முற்றிற்று 


இரண்டாம்‌ மந்திரம்‌ 


இனி 'முதல்மந்திரத்தில்‌ சச்சிதாநந்தனானபரப்பிரமத்திடத்து (1) அத்தியாஸம்‌' 
செய்யப்பட்ட இப்பிரபஞ்சத்தையே அவருக்குச்‌ சரீரமாகக்கற்பித்து இதற்கு (2) 
அத்தியாரோபாவாத நியாயத்தால மேல்‌ 'இங்ஙன மூலகைக்கற்பித்தனரே, என்று 
சமஸ்த பிரபஞ்சங்களும்‌ அப்புருடனிடத்தில்‌ கற்பிதமென்று குறித்து உலகெலாமொ 
ழிந்த உண்மைப்பொருளை அப்ரோட்சமாயலிதலே முக்திக்‌ குபாயமென்று 'அவனிவ 
ன்றன்னை யறிந்தவன்றானே அமிர்கனிங்காவானன்றே (யரிய, எனத்துணிந்தோதி 
அப்பேரறிவில்லாப்‌ பேதையர்க்கு 'வீடுகூடவழிவேறிலையே' யென விட்டின்‌ பேற்றை 
யும்‌ விலங்கப்போகின்றார்‌. இவற்றுள்‌ (3) அதிஷ்டான சத்தையைக்கொண்டு (4) 
உள்பொருள்‌ போலத்‌ தோனறுமுலகம்‌, இப்பியில்‌ வெள்ளிபோல போலிப்பொருள்‌ 
களாகவே, அது பரவஸ்துவைக்‌ கவர்ந்து நிற்றலெப்படி? அது சரீரமாயின்‌ அது 
கொண்டு 'ஆயிரஞ்சென்னியன்‌, முதலிய சரீரதர்மங்களைப்‌ பரத்தினிடத்‌ தேற்றலாம்‌; 
அன்றிக்‌ கடவுளால்‌ வியாபிக்கப்பட்ட தென்றாவது முயற்கோடு போன்ற இப்பிரபஞ்ச 
த்தை விசுவன்‌ வழிவியாபித்து என்றாவது எடுத்தோதலாம்‌, என்று ஆசங்கை 
நிகழ்ந்துழி 'எங்குங் கண்ணுளான்‌, எங்கு முகமுளான்‌, எங்குங்கையுளான்‌, 
எங்குங்காலுளான்‌ அவனால்‌ இது பூணம்‌ புருடனால்‌ எல்லாம்‌' என்ற தொடக்கத்‌ 
தனவான அநந்த சுருதிகளில்‌, இவ்வாறு நிகழுமாதலின்‌ அவ்வாசங்கையை 
இவ்விரண்டாவது மந்திரந்தால்‌ ஒழித்தருளுகின்றார்‌. 

“புருடனே, சென்றதுவதெவையவையெல்லாம்‌ 
அமிர்தத்தன்மையத்சானன்னே 
அன்னத்தவனே கரந்தொளிர்கின்றான்‌" 


என்று, எது 'சென்றது, எது வருவது! என்பது நிகழ்வதையும்‌ குறிக்கின்றது 
'சென்றதுவருவது நடப்பதற்‌ கீசன்‌ என்பதாதி வசனங்களில்‌, முக்காலநிகழ்ச்சி யுணர்‌ 
த்தப்படுதலாலென்க. இங்ஙனம்‌ முக்காலத்துள்ளதும்‌ சத்துமெனப்‌ புலப்படும்‌ 
பொருள்கள்‌. எல்லாம்‌ - அவயவமுள்ளன. புருடனே - பூர்ணனாகிய ப்ரம்மமே 
'எல்லாம்‌ பிறந்த்து புவனம்‌ சித்திரம்‌, இறந்தது பிறப்பது எது எல்லாம்‌ இந்த 
ருத்திரனே' என்னும்‌ சுருதி வசனம்‌ இப்பொருள்‌ கொண்டே முடிந்தது என்க. மண்ணி 
னிடங்‌ கற்பிக்கப்பட்டு அதனுண்மையைக்‌ கொண்டு தன்னுண்மையைத்‌ தரிக்கும்‌ 
குடமாதி பொருள்கள்‌, மண்ணின்றித்‌ தனித்து நில்லாது. மண்ணென்னும்‌ காரணப்‌ 
பொருள்‌ காரியத்தன்மையாய்‌ குடத்தன்மையன்றியும்‌ காணப்படும்‌. அதுபோல்‌ 
பரப்ரம்மமும்‌ தம்மிடத்தாரோபிக்கப்பட்டு (1) விவர்த்தகாரியமாய்த்‌ தோன்று மிவ்வு 
லகத்தின்‌ வேறாச்சிற்கன சுவப்பிரகாச வடிவமாய்‌ நிற்குமாயினும்‌, அநாதிமயக்க 
ஆட்சியிலாழ்ந்த ஆன்மாக்களாய (2 பத்தர்களுக்கு உலகமாகவும்‌ தோன்றும்‌. 
நுண்ணறி வில்லாதானுக்கு மண்ணும்‌ குடமும்‌ வேறாகத்‌ தோன்றுவது போல, 
உலகத்தில்‌ சிற்பேதஞானமும்‌ உண்டாவது கூடும்‌. பற்பல ஜன்மங்களிற்‌ செய்த 
புண்ணிய பரிபாகத்தால்‌ சித்தசுத்தி பெற்ற முமுட்சுவினது புலன்கள்‌ பிராரப்த மிகுதி 
உரையிலிருப்பினும்‌ வெந்த ஆடைபோல்‌ அமைப்பின்மட்டும்‌ தோன்றிக்காரியாப 
யோகமின்றி நிற்றலால்‌ அவனுக்கு இவ்வுலகம்‌ பிரமவிவர்த்தமாகவே தோன்றுவ 
தன்றி மற்றையாகாதென்று அவனை நோக்கிக்‌ கூறியது இஃதென்றறிக. அது 
கொண்டே “மரத்தில்‌ ஆனையும்‌ ஆனையின்‌ மரமும்‌ மறைவது போல்‌, உலகத்தில்‌ 
ஆன்மாவும்‌ ஆன்மாவின்‌ உலகும்‌ மறையு' மென்றன ரான்றோர்‌. அங்ஙனம்‌ 'கண்டுங்‌ 
காணாது நிற்பான்‌ யோகி! யென்றும்‌ (3) உலகெலாம்‌ மயங்குமிடம்‌ யோகி 
விழித்திருப்பான்‌; உலகம்‌ விழிக்குமிடம்‌ யோகிக்கு இருளாய்த்‌ தோன்றும்‌' என்பதாதி 
வசனங்கள்‌ எழுந்தன வென்க. 'எங்கு இவனுக்கு எல்லாம்‌ ஆன்மாவாகும்‌ அங்கு 
எதனால்‌ எதைக்காண்பான்‌, அஃது பெருமை' என்பதாதி பல சுருதிகளில்‌ வெளிவந்த 
வாறு அவ்வித்தை ஒழிந்தக்ஷணத்தே பிரகாசித்து பிரபஞ்சம்‌ நீங்கப்பெற்ற நித்திய 
நிர்மலச்சச்சிதானந்த சுத்த பிரம சொரூபமே முக்தியாதலால்‌ அஃதே ஈண்டு 
'அமிரதத்தன்மை' என்னும்‌ சொல்லால்‌ கூறப்பட்டது. அஃது ப்ரம்ம ரூபமாதல்‌ 
பற்றியும்‌ (4) தமது சத்தையீற்றாம சுதந்திரரானது இன்றியமையாதாகவே சுத்தபிரம 
சொரூப முக்திக்குப்பிரமமேசுதந்திர மெனக்‌ கூறுகின்றார்‌. அமிர்தத்ததன்மைய 
தீசானனனே, என்று “எதைச்‌ செபித்தால்‌ அமிர்தத்துவத்தைப்‌ பெறுவான்‌ உபதேசித்‌ 
தருள்வாய்‌ என்று சீஷர்‌ வினாநிகழ்த்தி 'ருத்திரங்கிதையால்‌ அஃது அமிர்தனது 
திருநாமம்‌ அடக்கியதன்றோ என்று குருவாக்கியத்தை ஜாபாலோபநிடதம்‌ வகுத்தலா 
னும்‌, ஸ்ரீருத்திர சங்கிதை சிவநாம பரிபூரண மென்பது எவராலும்‌ மறுக்கவொண் 
ணாக உண்மையாதலானும்‌' ஹிரண்யபாகு ஹிரண்யபதி 'ஹிரண்யரூபனை 
வீடுஉடவழிபடுக' என்பதாதி பல சுருதிகளில்‌ ஹிரண்மய னெனக்குறிப்பிடப்பட்ட 
பிறை குடிப்பிரானை ஹிரண்மயனெனக்குறிப்பிடப்பட்ட பிறை சூடிப்பிரானை 
ஹிரண்யமயனென எடுத்து அநுவதித்து 'அமிர்தன்‌ ஹிரண்மயன்‌' என்று அவனை 

அமிர்தபதப்‌ பொருளாக்கிச்‌ சுருதி கூறுதலானும்‌ அங்ஙனம்‌ 'இவனுனதான்மா, 
அந்தர்யாமி, அமிர்தன்‌' என்பதாதி வாக்கியங்களிலும்‌, வேறே எக்கடவுளர்க்கும்‌ 
கிட்டா அஷ்டமூர்த்துத்தன்மை யெடுத்து அவ்வமிர்தபதப்‌ பொருளிடத்து, அந்தர்யாமி 
பிராம்மணம்‌ 'எவன்‌ நிலத்தினின்று' என்று தொடங்கி 'எவன்‌ ஆன்மாவினின்று' 
என்றதுவரை துணிந்து ஓதுதலனும்‌ அமிர்தம்‌ என்னும்‌ சொல்‌ சுத்த பரமசிவ 
திவ்விய சொரூபத்துக்குக்காரண இடுகுறிப்‌ பெயர்‌ ஆதலாலும்‌ உபாதியில்லாத 
திவ்விய சொரூபத்தை முத்தியெனல்‌ பொருந்துமாதலாலும்‌ அந்தமுத்தியே ஈண்டு 
அமிதத்தன்மை என்றது. 


1. விவர்த்தகாரியம்‌ - இப்பியில்‌ வெள்ளிம்பால அதிட்டானம்விகாரப்படாது 
பரிணமித்தல்‌. 

2. பத்தர்கள்‌ - மலத்தில்‌ கட்டுண்ட ஆன்மாக்கள்‌. 

3. உலகெலாம்‌ மயங்குமிடம்‌ உலகத்தவர்‌ வெளிப்படையாய்க்‌ காணாத பிரமத்‌ 
தைக்குறித்தது. யோகிவிழித்திருப்பான்‌ என்றது அதை யோகி காண்பானெனப்‌ 
பொருள்‌ கொடுக்கும்‌. உலகம்‌ விழிக்குமிடம்‌ என்பது காண்பொருளாய்‌ பிரபஞ்சத்‌ 
தைக்‌ குறித்தது. யோகிக்கு இருளாய்த்தோற்றுமென்பது ஸ்வாநுபூதிக்குத்தோன்றா 
தெனபொருள்கொடுக்கும்‌. 

4. தமதுசத்தை - தம்‌உண்மை. 


அமிர்தத்தன்மையது - சிவத்து அபீவியக்தி ரூபமான முக்தியினது அல்லது 
ஆன்மாவிடத்து அசி னெனும்‌ மயக்கம்‌ ஒழிந்தவுடன்‌ பிரகாசிக்கும்‌ அநாதிசுயம்‌ 
பிரகாச சிவஸ்வரூப மெனப்படும்‌ முத்திக்காவது ஈசானன்‌ - நாதன்‌ பரம்பொருளாய 
பரசிவன்‌ இனி 'எதனாலவனை ஈசானனென்பர்‌? எவன்‌ உலகெலாம்‌ தன்பரமசந்திக்‌ 
குட்படுத்தியாளுவன்‌' எகர கறவையில்லாமாடுபோன்றயாம்‌ தாவரம்‌. ஜங்கமங்க 
ளான இவ்வுலகத்துக்கு நாதனான ஈசானன்‌; மோக்ஷத்துக்கு வழிகாட்டும்‌, பரமேசுவ 
ரர்‌ முதல்‌ உன்னை இடைவிடாது சரணடைந்து, இடைவிடாது ஸ்தோத்திரம்‌ 
செய்வோம்‌. ஆதலால்‌ அவன்‌ ஈசானனெனப்படுவான்‌' என்று அதர்வசிரோபநிடதம்‌ 
கூறுசலானும்‌ 'ஆதலால்‌ ஈசானன்‌, மகாதேவன்‌' என்று மகோபநிஷகம்‌ வற்புறுத்தி 
னமையானும்‌, அவனன்றோ ஆன்மா, ஈசானன்‌, சம்பு, பவன்‌, ருத்திரன்‌, என்று 
மைத்திதிராயணோபநிடதம்‌ கூறுதலானும்‌ இன்னும்‌ அனேகபிராம்மணங்களானும்‌ 
ஈசானனென்னும்‌ சொல்‌ எமது ஈசனையே குறிக்குமென்க. 


அற்றேல்‌ ஈசான னென்னும்‌ சொல்‌' இடுகுறியாற்றலால்‌ இங்கு எப்பொருளை 
யும்‌ குறிக்காது. அதனிடுகுறியாற்றலைத்‌ தொலைத்துக்காரணவாற்றலைவிளக்கிட 
அமிர்தத்தினது என்று எதிர்மறைப்பொருளைக்கூறும்‌ சொல்லிருத்தலால்‌ அதனுடன்‌ 
பொருட்பொருந்தும்‌ வழி இங்கு அமிர்தத்தினது நாயகனென்றே காரணப்‌ பெயராய்க்‌ 
கொள்ளவேண்டியதே யன்றி முற்கூறியவாறு இடுகுறிப்பெயராய்‌ 'ருத்திரன்‌' என்று 
பொருள்‌ கூறல்‌ அமையாது. அங்ஙனம்‌ கொள்ளின்‌ 'குடங்களைப்‌ படைத்தவன்‌ 
கேரளங்களுக்கு ஈசுவரன்‌ என்பதாதி வாக்கியங்களில்‌ பிரம்ம தேவன்‌ 'ருத்திரன்‌' 
இவர்கள்‌ 'படைத்தவன்‌ ஈசுவரன்‌' என்னுஞ்சொற்களுக்கு விபரீதப்பொருளாக 
நேரிடும்‌. ஆயின்‌ முற்கூறியது எங்ஙனம்‌ பொருந்து மெனிற்‌ கூறுதும்‌. 

'எவ்விடத்தும்‌ எதிர்மறைப்பொருளைக்‌ குறிக்கும்‌ சொல்லொன்று, நிகழும்‌ 
அதனுடன்‌ பொருந்து மற்றைய சொல்‌, தமது இடுகுறிப்பொருளையுணர்த்து மாற்றலை 
இழந்து விடு' மென்று எவ்வரசரிட்ட ஆணையும்‌ இல்லை. அங்ஙனம்‌ அந்நூலாசிரி 
யரும்‌ எடுத்து வகுத்தாருமில்லை. அவ்விதநியமம்‌ இல்லாமையாற்றான்‌ வியாகரண 
மகாபாடியம்‌ வகுத்தருளிய ஆசிரியர்‌ பதஞ்சலியர்‌ 'பிரதிடதோக்த சப்தங்களினது 
சப்தபாராயணத்தைக்‌ கூறினர்‌ என்றனர்‌. இதனுரையாசிரியர்‌ கையடனார்‌ 'சத்த 
பாராயணமென்பது ஓர்‌ நூலுக்கு இடுகுறிப்பெயர்‌' என்றனர்‌. இங்கு 'சப்தங்களினது' 
என்ற ஆறாம்‌ வேற்றுமையின்‌ பொருளாகிய சமபந்தம்‌ 'சப்தபாராயண மென்னும்‌ 
சொல்லின்‌ ஏகதேக்காரணப்பொருளாகிய பாராயணத்தில்‌ சேர்கின்றது. அதனால்‌ 
அதனிடுகுறியாற்றல்‌ கேட்டதில்லை. அங்ஙனமே 'வேதங்களினது வேதம்‌' என்னும்‌ 
சாந்தோக்கிய வசனத்தில்‌ 'வேதம்‌' என்னும்‌ சொல்‌ அறியும்‌ கருவியெனப்‌ பொருள்‌ 
கொடுத்து வேதங்களினது என்ற ஆறாம்‌ வேற்றுமை ஈற்றுச்சொல்லோடு புணரு 
மென்றும்‌; வேதங்களின்‌ பொருளை அறியும்‌ கருவியாய வியாகரணத்துக்கு வேத 
மென்கிற இடுகுறிப்‌ பெயரு முண்டென்றும்‌ வடலியல்‌ பயின்றவான்றோருட்‌ சிறந்த 
ஆசிரியர்‌ நாகேசப்பட்டனார்‌ சப்தேந்துசேகரத்தில்‌ எழுதினார்‌. அங்ஙனமே பிறரும்‌ (1) 
'உனதுவாரணத்தை திருவருட்சங்கிலியாற்கட்டு' என்னும்‌ (2) யானபராத சக்ரவர்த்தி 
என்னும்‌ பிரயோகித்திருக்கின்றார்கள்‌. ஆதலால்‌ மேற்கண்ட பிறர்‌ கூறிய ஞாயம்‌ 
தம்மாலும்‌ பயனற்‌ ரொழிந்ததைத்‌ தாமேகண்டு அடங்குவாராக. (3) குடங்களைப்‌ 
படைத்தவன்‌ என்பனவற்றுள்‌ இரண்டாவதாய்‌ இடுகுறிப்‌ பொருள்‌ கொள்வதிற்‌ பயன்‌ 
யாது மில்லையாதலால்‌ அப்பொருளும்‌ அங்கு தோன்றுவதில்லையென்க. இதன்விரிவு 
'சத்தத்தாலன்றோ அளக்கப்பட்டவ' னென்னும்‌ சூத்திரத்தையும்‌ 'இறந்தது வருவது 
எல்லாவற்றிற்கும்‌ ஈசானன்‌ என்னும்‌ மந்திரத்தையும்‌ விசாரித்தருளிய சிவாத்‌ 
வைத வித்தியாசாரிய ஸ்வாமிகள்‌ சிவதத்துவவிவேகத்தில்‌ நிரூபித்திருகின்றா 
ராதலால்‌ ஆண்டுகண்டுணர்க. 


(1) உனதுவாரணத்தை - ஈண்டு வாரணமென்பது ஆனையையும்‌ தடுக்கும்‌ 
கருவியையும்‌ குறித்து தடுக்கும்‌ கருவி யென்பதை உனது என்னும்‌ சொல்லில்‌ 
பொருந்த ஆனையென்னும்பொருள்‌ தன்னிடம்‌ அமையப்பெற்றது. 

(2) அபராதசக்கிரவர்த்தி -  ஈண்டுசக்கிரவர்த்தியென்னும்‌ சொல்படையை 
நடத்துபவன்‌. போசன்‌ என்று இருபொருளைக்காட்டி முற்‌ பொருளில்‌ முன்பதம்‌ 
பொருந்த பினபொருளைத்‌ தன்னதாய்ப்பெற்றது. இவ்விருசொற்களும்‌ பாஞ்சராத்திரி 
களுக்கு ஆசிரியரான வெங்கடநாதகவியெழுதிய தயாசதகத்துள்ளது. 

(3) படைத்தவன்‌ இச்சொல்லுக்கு ஒருபொருளை ஆக்கியோனும்‌ பிரமதேவனும்‌ 
பொருள்‌. 


'அன்னத்தவனேகரந்தொளிர்கின்றான்‌ என்பதே காரணாவஸ்தையை மறைத்து 
காரியாவஸ்தையைப்‌ பெற்றதுபோல்‌ மயக்க வரிவிற்கு விஷயமாதலே முற்பகுதி 
யிற்‌ கூறியதற்கு ஏதுவென்க. 'அன்னத்து' அன்னத்தினால்‌, ஈங்கு அன்னமென்னும்‌ 
பதம்‌ ஜீவகன்மங்களுக்கேற்றவா றமைக்கப்படும்‌. தனுகரணாதிகளைக்‌ குறிப்பதால்‌ 
ஆகு பெயர்‌. “கரந்தொளிர்கின்றான்‌ விவர்ததகாரியமாய்த தோன்றுகின்றான்‌. உற்று 
நோக்கின்‌ ஏதும்விகாரமின்றி மாறியதுபோலத்‌ தோன்றுவதே விவர்த்தமாதலா 

லென்க. அங்ஙனம்‌ காரிய மூர்த்தியாய்த்தோன்றுதலாற்றான சென்றது வருவது, என 
அது வழங்கப்பட்ட தெனக்‌ கொண்டு முன்னடியோடு சேர்த்து பொருள்‌ முடிபு செய்க. 


சென்ற இரண்டு மந்திரங்களிற்‌ கிடைத்தபொருள்களெல்லாம்‌, மந்திரோப 
நிடதத்தின்‌ மூன்றாவதத்திய யத்துள்‌ மேற்கண்ட மந்திரங்களை அவ்வாறே படித்து, 
பிறகு இப்புருட சூக்தப்பொருளை ஈசானனெனத்‌ துணிந்தோதஎழுந்த எங்கும்‌ 
கைகாலுளது, எங்கும்‌ தலைகண்ணுளது, எங்கும்‌ செவியுளது, இவ்வுலகத்தை 
வியாபித்தது, எல்லாப்‌ புலன்களின்‌ குணத்தை விளக்குவது, எல்லாப்‌ புலன்களுக்கும்‌ 
அகப்படாதது, எல்லாவற்றிற்கும்‌ பிரபு, ஈசானனே, 'அவன்‌ எவ்வுயிர்க்கும்‌ உற்ற 
துணை, என்கிற இருமந்திரங்களால்‌ விளக்கப்பட்டன. 


ஈாசானன்னே, என்ற விடம்‌ தேற்றப்‌ பொருள்‌ கொடுக்கும்‌ சொல்லாலியல்பில்‌ 
அவன்‌ அமிர்தத்‌ தன்மையது ஈசானன்‌ என்றும்‌, பிரபஞ்சம்‌ அவனிடத்துக்‌ கற்பிதம்‌ 
என்றும்‌ பெறப்பட்டது. அமிர்தத்தன்மை யென்பது பிரபஞ்ச மொழிந்த சுத்த சிவஸ்வ 
ரூபமான முந்தியைக்கு றித்தது.ஈசானன்‌, மேற்கண்ட முக்தியாய சிவஸ்வரூபத்தை 
விளக்குவதிற்‌ சுதந்திரரான பரசிவன்‌ 'இவ்வானமாபிறவசனத்தாலாதல்‌ மேதையா 
ஸாதல்பன்னூறபயிற்சியாதல்‌ அறியப்படுவானன்று. எவனையவன்‌ அருள்வழியாக்‌ 
குவான அவனுகேயவன்‌ தன்னியல்‌ விளக்குவான்‌, என்று சுருதி கூறுதலா லென்க. 
எக்காரணம்பற்றி 'அன்னத்து, ஜீவபோக்கியமான வஸ்துக்களில்‌ கரந்தொளிர்கின்‌ 
றான்‌, அக்காரணத்தாற்றான்‌ சென்றது வருவது என்பதாதி வழக்குக்‌ கிடமாகின்றான்‌. 
உற்றுநோக்கின்‌ 'அவனேயுளான்‌ அவனிலும்‌ வேறு அணுவேனுமில்லை; எங்கும்‌ 
நிறைந்தவனேக (1) நாயகனே, என்றது இம்மந்திரப்‌ பொருளாம்‌. 


இரண்டா மந்திரம்‌ 
முற்றிற்று 


(2) முற்பகுதியில்‌ இச்செய்யுளின்‌ முதல்‌ இரண்டுபகுதிகளானவை புருடனே 
சென்றது வருவதெவையவை யெல்லாம்‌ யென்றவிடத்து. 


மூன்றாம்‌ மந்திரம்‌ 
இனிமேற்கூறிய இயல்பொருந்திய பரமான்மாவினது பெருமையை வேறு 
வழியால்‌ அவனது விபூதிகளைப்புகழ்ந்து மூன்றாம்‌ மந்திரத்தால்‌ வற்புறுத்துகின்றார்‌. 


இன்னவையெல்லாமிவனதுமகிமை 
அதனின்மேலும்புருடனுளனாம்‌ 
எப்பூதங்களுமிவனதுபாதம்‌ 
முப்பதனமுதம்வானகத்மதாளிரமே. 

என்று இவனது புருடனென பெயரிட்டழைக்கப்பட்ட பரிபூரண பரசிவனது மகிமை 
விபூதி மகத்தென்னும்‌ தன்மை பரசிவனது சிறப்பிலக்கணமென 'எவ்வுருவத்தையு 
மாய்ந்துள தீரன்‌' என்னும்‌ மந்திரப்‌ பொருள்‌ கூறுமிடத்து விரித்திடுவாம்‌. முற்கூறிய 
படி காண்பொருள்‌ அனைத்துமான அப்புருடன்‌ 'அதன்மேலும்‌ உளனாம்‌ இக்காண்‌ 
பொருள்கள்‌ கோன்றும்‌ அளவே நின்றவனல்ல, அதனினப்புறத்தும்‌ நின்றன 
வென்பது கருத்து. ஈண்டுமேலென்றது, கீழ்‌ என்பதி னெதிர்மறையல்ல; எவ்வித 
அளவைக்கும்‌ அடங்கா அப்பொருளையோ ரளவைக்கிலக்‌ காக்குதல்‌ கூடாமைய 
னென்க. மற்றுமேல்‌ என்றது காண்பொருள்களைப்போல்‌ ஓர்‌ அளவைக்கடங்காதவ 
னென்று பொருள்படும்‌. இனி அப்பொருளையே வழிபடுவோர்‌ செளகரியத்திற்காக 
'எப்பூதங்களும்‌ என்று விசேடிக்கிறார்‌. 'எப்பூதங்களும்‌ இவனதுபாதம்‌' எல்லாப்பூதங்‌ 
களும்‌ இவனது அம்ச மென மற்றொரு ஸ்மிருதி கூறுதலால்‌ (1) பாதம்‌ என்பது 
அம்சமெனப்பொருள்‌ தருவதமன்றி, ஓர்‌ அளவைக்‌ குறிக்கும்‌ சொல்லல்ல. முப்பதம்‌ 
காண்பொருளிலுள்ள அம்சத்தினும்‌ அதிக அம்சம்‌ உள்ளான்‌ வியாபகனென்பது 
கருத்து. (2) 'எள்ளுக்குள்‌ எண்ணெய்‌, தயிரில்‌ நெய்‌, பிரவாகத்தில்நீர்‌, அரணிபாலக்‌ 
கினி என்றும்‌ (3) 'விசுவாதிகன்‌ ருத்திரன்‌, மகரிஷி ருத்திரன்‌, மகரிஷி என்றும்‌ 
பலசுருதிகள்‌ அங்ஙனமே விளக்குதலாலென்க. ஈண்டுமூன்றெனும்‌ எண்‌ அதிகத்தை 
யாதல்‌ இவ்வுலகமாய்த்‌ தோன்றும்‌ அம்சத்தினும்‌ வேறாய அம்சத்தையாதல்‌ குறிக்கு 
மென்று கொள்க. 'அமுதம்‌ நித்தியமுந்துன்பமற்றதும்‌, ஆனந்த சிற்கனமுமான 
ஸ்வரூபம்‌ 'வானகத்து சிதாகாசத்தில ஈண்டுவானக மென்றது பூதாகாசத்தை யல்ல 
'ஆகாயத்திலுள்ளான்‌ இப்புருடன்‌' சர்வைசுவரிய சம்பன்னன்‌, சர்வேசுவரன்‌, சம்பு, 
ஆகாயத்தினடுவில்‌ என்பதாதி சுருதிகளால்‌ என்க. 


(1) பாதம்‌ - இஃது நான்கில்‌ ஒருபங்கைக்கு றிக்கும்‌ அதே இவ்விடத்து 
விலக்கப்பட்டது. 

(2) எள்ளுக்குள்‌ எண்ணெய்‌ பிரவாகத்தில்நீர்‌ - என்றது வேறு சித்தாந்திக்கு 
முக்கிய திருஷ்டாந்தம்‌ 

(3) விசுவாதிகன்‌ - உலகத்துக்கு மேலானவன மேலகண்டங்கள்ளுக்குள்‌ என்னும்‌ 
மந்திரம்‌ காண்பொருள்களனைத்தும்‌ கடவுள்‌ வியாப்தியைக்குறித்தலானும்‌ இச்சுருதி 
அவன்‌ உலகத்தினும்‌ மேலெனக்‌ குறித்தலானும்‌ இவ்விரண்டும்‌ இம்மந்திரத்துக்கு 
மேற்கோளாயினவென்க. 


அச்சிதாகாசம்‌ பெத்தர்களுக்குப்புலப்படாது. கோபமற்று பிரம்ம சாக்ஷாத்கார 
ஸுகம்‌ பெற்ற அந்தணரதை ஆகாயத்தின்கண்‌ கண்டு பெருமையெய்துவர்‌ என்றும்‌ 
பலவிடங்களில்‌ சிதாகாசம்‌ அவ்வமுதனுக்கு இடமாகக்கூறப்பட்டுள்ளது. அது 
கொண்டே 'ஆகமங்களையறிந்த ஆன்றோர்‌ பூரண ஆற்றலுடைய வெப்பரமனது 
அம்சாம்‌ சத்தி லிவ்வுலகமைந்துள்ள தெனக்கூறுவர்‌ என்றுரைத்தனர்‌ ஆன்றோர்‌ 
'ஆகாயசரீரம்‌ பிர்ம்ம மென்றும்‌ வேதங்கள்‌ ஒலிக்கின்றன. 'ஆகாயம்‌ அதனலிங்க 
த்தா லெனபிரம (ரத்திரக்காரரும்‌ பரமேசுரனையே ஆகாயமென்க குறித்தனர்‌. 
பிரமவித்தையாகிய உமாதேவியு மங்கே அமைந்துள்ளா ளெனக்‌ குறித்தற்கே 
'அவ்வாகாயத்தில்‌ ஹைமவதியாகிய உமாதேவியை வெகுகாந்தியுடனமைந்த 
பெண்ணுருவமாகக்‌ கண்டார்‌. என்று கேநோபநிடதங்கூறாநின்றதும்‌, ஈண்டு 

'முப்பதன்‌, அமுதம்‌, என்றவிரு சொற்கள்‌ அநேகம்‌ பொருள்களை அடக்கி நின்ற 
வழிகாட்டுகின்றாம்‌. எங்ஙன மெனில்‌ 'முப்பதன்‌' ஜாக்கிரமுதலிய மூன்றவத்தைகளி 
லும்‌ உள்ளான்‌, (அவனது) 'அமுகம்‌' அம்மூவவத்தைகளையுங்கடந்து அவைகளுக்கபி 
மானியாகிய விசுவன்‌, சைஜஸன்‌, பிராஞ்ஞனெனப்படும்‌ மூவர்க்கும்‌ வேறாய்‌ 
ஆராய்ந்திட 'அக' மெனத்‌ தனித்‌ தொளிரும்‌ பொருளாய்‌ அஜபாஹம்ஸ மகாமந்திர 
வுட்கருத்தாய்‌ விளங்கும்‌ ஸ்வரூபம்‌. 'வானகத்து' முற்கூறிய அவத்தைகளைக்கட 
ந்து துரியாதீதங்களை யவத்தைகளெனக்கூறியது ஜாக்கிராதிகளை நோக்கியே யன்றி 
உண்மையில்‌ அவை அவத்தைகளாகா; அவைகளின்‌ ஸ்வரூபம்‌ துணிக்கோதப்படக்‌ 
கூடாமையாலென்க. அல்லது 'முப்பதன்‌ அதிபூதத்தில்‌ மேரு வெள்ளியங்கிரி. 
இமையமலையாகிய முவிடத்துள்ளான அவனது 'அமுதம்‌' திரியம்பக மந்திரத்தில்‌ 
அடியாரடையும்‌ பொருளாய்க்கு விக்கப்பட்டதும்‌ அமிர்தமிருத்தியஞ்சய மகாமந்திர 
த்தில்‌ அமிர்தனெனப்‌ புகழ்பெற்றதுமான திவ்வியரூபம்‌ 'வானகத்து பரமாகாச 
மெனக்கூறப்படும்‌, உன்மனையீறக எல்லாப்புவனங்கடந்த பரசிவலோகமென 
வழங்கப்படும்‌ ஸ்ரீகைலாசத்துளது. ஈண்டு பிரமாணம்‌ உமையொருபங்கும்‌, மூன்று 
கண்களும்‌ சந்திரகலையும்‌ கரியகண்டமும்‌, பரமானந்தத்தாண்டவமும்‌, பரமனிலக்‌ 
கணம்‌ உமார்த்த விக்கிரதன்‌ வரதன்‌ சர்வகாரணகாரணன்‌, என்பதாதி புராணஸ்மிருத்‌ 
தியாதி வசனங்களால்‌ சிவபுரமென நாட்டப்பட்ட உமாசகாயன்‌, பரமேசுவரன்‌, பிரபு, 
திரிலோசனன்‌, நீலகண்டன்‌, பிரசாந்தன்‌ கிருஷ்ணபிங்களன்‌ உமாபதி, பசுபதி: 
என்பன வாதித்தகரவித்தை, யந்தராதித்தவித்தைகளின்‌ வசனங்க ளென்க. க்ஷரம்‌ 
அவித்தை, அமுதம்‌; வித்தை க்ஷரம்‌. பிரதானம்‌, அமுதம்‌, அக்கரம்‌, 'அமுதன்‌ 
புதல்வர்காள்‌ அனைவரும்‌ கேண்மின்‌" இவ்வுலகத்தை வியாபித்த ஏகாசனை யறிந்‌ 
தோர்‌ அமுதராவார்‌ 'அறத்துக்கீசன பாபநாசன்‌, பகவான்‌, உயிர்க்குயிர்‌, அமுதன்‌ 
உலகத்துக்கிடமாயுள்ளவன; அவனையறிந்து.' அமுமாதத்துக்கக்‌ கறை என்பனவாதி 
பலவேதவாக்கியங்களில்‌ அமுதமென்னும்‌ சொல்‌ எம்பிரானிடத்தும்‌ அவனுடைய 
சுத்தசொரூபமாய்‌ மோக்ஷத்தினிடத்தும்‌ அவனது சொரூமாய ஆன்மாவிடத்தும்‌ 
உபயோகப்பட்டுள்ளதைக்காண்க. மேல்‌ 'முப்பதன்‌ முக்குணோபாதி பெற்றுப்பல 
பொருளாய்த்தோன்றும்‌ பரன்‌ (அவனது) அமுதம்‌ - முமுட்சுக்கள்‌ வழிபடும்‌ 
திவ்வியசொரூபம்‌, வானகத்து - பரமாகாசமெனப்படும்‌ மாயையில்‌ உளது என்பதாதி 
பலபொருள்களை யூகித்தறிக. இனி இம்மந்திரத்தில்‌ முடிந்த பொருள்‌ இவனது - 
முன்மந்திரத்தில்‌ ஈசானனெனக்‌ குறித்தோதிய பரசிவனது பாதம்‌ - ஓர்‌ அம்சம்‌ 
எப்பூதங்களும்‌ - பூதங்களெலாம்‌. முப்பதன்‌ - அப்பூதங்களிலும்‌ அதிகமாயுள்ளவன்‌, 
அல்லது அவைகளிலும்‌ அதிக வம்சம்‌ பெற்றவன்‌ அல்லது மூவவத்தை 
கடந்தமுதல்வன்‌, அல்லது மேரு, கைலை இமையமலை என்ற மூன்றிடங்களிலும்மித்‌ 
தியம்‌ ஆவிர்ப்பவிப்பவன்‌ அல்லது முக்குணோபாதி பெற்று மும்மூர்த்திகளாய்‌ 
விளங்குபவன்‌ (அவனது) 'அமுதம்‌, நித்தியம்‌, நாசமற்றது, அளவுகடந்தது, அவத்தை 
கடந்தது ஆன்மரூபமாயுள்ளது. உமையுடன்‌ கலந்து, மாயையிற்‌ றோய்ந்தது. மேற்‌ 
கண்ட இலக்கணம்‌ பொருந்தியகிருவுருவம்‌ வானகத்தில்‌ - சிதாகாசத்தில்‌, துரிய 
துரீயாதீதா வத்தைகளில்‌, உன்மனையீறா லோகங்களைக்‌ கடந்த சோமலோக 
மெனும்‌ கைலாயத்தில்‌ என்பதாதி முறையே கூட்டுக. இன்னவையெல்லாம்‌ - இது 
வரை குறிக்கப்போவதுமான எல்லாம்‌ இவளது - ஈசானபிரானதுமகிமை; - விபூதி 
'அதனின்மேலும்‌ மேற்கண்டதிருசியப்‌ பொருள்களின்‌ மேலும்‌ புருடனுளனாம்‌ - 

புருடன்‌ வியாபித்துளனாம்‌ 'உலகத்தை வியாபித்தவன்‌ புருடன்‌, என்பதாதிச்‌ சுருதி 
வசனங்களாலென்க. அளவை கடந்த அற்புதரூடனென்பது கருத்து. 


மூன்றாம்‌ மந்திரம்‌ 
முற்றிற்று. 


நான்காவது மந்திரம்‌. 


இனிப்பரமேசுவரன்‌ காண்பொருளனைத்தும்‌ தோன்று மிடமாதல்பற்றி அவற்‌ 
றின்‌ குணதோடங்கள்‌ அவனையும்‌ மற்றுமோவென ஐயம்‌ நிகழ அதை நான்காம்‌ 
மந்திரம்‌ விலக்குகின்றது. 


முப்பாதம்முளவிவன்மேற்சென்றான்‌ 
புருடனவனதுபாதமீண்டிங்குள 
பின்னருமுணபனவுண்ணாதனவும்‌ 
என்பனவனைத்தும்வியாபித்தனனே. 


முப்பாதமுள - முற்கூறிய மூன்றுபாதங்களைப்‌ பெற்றஇவன்புருடன்‌ - ஈசானன்‌ 
மேல்‌ - சமசாரத்தை ஒழித்து 'சென்றான்‌ - பிரபஞ்ச சம்பந்தமினறிப்‌ பரிபூரணமாய்‌ 
நின்றான்‌ இவன்‌ பாபசம்பந்த மற்றவன்‌ என்பதாதி சுருதிவாக்கியங்களால்‌ 'இவனது' 
சாசாங்கடந்த சற்சிற்கனனாகிய பரமேசுவரனதுபாதம்‌ - அச்சம்‌ இங்கு - காண்‌ 
பொருள்களனைத்திடத்தும்‌ உள - உண்டு அதனாற்றான்‌ அசேதனமாகிய விவ்வுலகம்‌ 
சேதனம்போலும்‌, அசத்தாயது சத்துப்போலும்‌ தோன்றுகின்ற தென்க, 'எல்லாம்‌ 
சேதனம்‌ போலத்‌ தோன்றும்‌ ஈசன்சைதன்னியச்‌ சேர்க்கையா லென்றும்‌ 
'எல்லாவற்றையும்‌ ஒரு அம்சத்தி லடக்கிநானின்றேன்‌, என்றும்‌ பிரமாணங்கள்‌ 
கூறுகின்றன. 'மீண்டும்‌ என்றதனால்‌ சம்சாரம்‌ அநாதிப்பிரவாகநித்திய மென்றேற்‌ 
பட்டது. பின்னர்‌, முற்கூறிய ஏதுவால்‌ 'அனைத்து' தேவர்‌, மக்கள்‌, விலங்கு. 
விருக்ஷம்‌. கொடி, செடி முதலிய எல்லாரூபமாய்‌ வியாபித்தனன்‌. விவர்த்தகாரண 
மாயினன்‌ (ஆதலால்‌ அவனே உண்பன - ஜங்கமங்களாகிய மனுஷர்‌ விலங்கு 
முதவியன. உண்ணாதன்‌ - தாவரம்‌, மரம்‌ முதலியன (ஆயினன்‌) 'இவனைமேலும்‌ 
கீழும்‌ நடுவிலும்‌ அளவிட முடியாது என்று வேதம்‌ கூறுதலால்‌ மேற்சென்றா 
னென்றவிடம்மேலென்னும்‌ சொல்‌ அவனது வியாப்தியை வற்புத்துமேயன்றி 
இடத்தைக்குறிக்காது. இடம்‌, பொருள்‌, காலம்‌, மூன்றினையும்‌ கடந்தது அவனது 
சுரூபமாதலா லென்க. ஈண்டு மரமுதலியவற்றிற்றிகும்‌ தாம்வளரவேண்டிச்‌ 
சிலபொருட்க’ளை உட்கொள்ளும்‌ இயலிருத்தலால்‌ இங்குமெடுத்தோதப்பட்ட 
உண்பன உண்ணாதன எனப்படும்‌ இரண்டும்‌ ஜங்கமதாவரங்ககொன வியாக்கியா 
னஞ்‌ செய்யப்பட்ட தறிக, (1) 'அசன மென்னும்‌ வடசொற்கு உண்பதும்‌, வியாபித்தலும்‌ 
பொருளாதலாலென்க. 

(1) ஸாசனம்‌, அனசனம்‌, இவ்விருசொற்களே மூலத்துள்ளன. அவற்றில்‌ உள்ள 
அசனச்‌ சொல்லை பெருவழக்குபற்றி ஈண்டு உண்டிப்‌ பொருளதாக்கி உன்பன 
உண்ணாதனதென மொழிபெயர்த்தார்‌ என்க. 


நாலாவது மந்திரம்‌ 
முற்றும்‌. 


ஐந்தாம்‌ மந்திரம்‌ 


மேல்‌. அவனே உலகத்திலுள்ள காண்பொருள்களனைத்துமாய்‌ விவர்த்தனா 
யினனோ எனில்‌ அங்ஙனமன்று. விராட்டென்றுபெயரையுடைய பிரமாண்டதேக 
விசுவருபனைச்‌ சிருஷ்டித்து அவனையே யதிஷ்டித்து அவன்‌ வழியே உலகத்தைத்‌ 
தன்னுளேற்றினான்‌ என்று குறிக்கின்றது ஐந்தாம்‌ மந்திரம்‌. 


விராட்டவன்‌ பாலுருக்கொண்டுகித்தனனே 
விராட்டவன்றனையதிட்டித்தவன்புருடன்‌ 
அவனேபிறந்துவிரிந்தனன்பின்னர்‌ 
பூமியைநகரைவியாபித்தனனே. 


அவன்பால்‌ = முற்கூறிய விலக்கணம்‌ பெற்ற பரமபுருடனிடம்‌; விராட்டு = 
விசேஷமாய்‌ எவனிடம்‌ பொருள்கள்‌ பிரகாசிக்கும்‌ அவன்‌ (வி - விசேஷம்‌. ராட்டு - 
பிரகாசித்தல்‌) எவன்‌ விசேடமாய்‌ வஸ்துக்களைப்பிரகாசிப்பிப்பான்‌ அவன்‌ விசேட 
மாய்‌ பிரகாசிப்பவனென்றாவது பொருள்‌ கொள்ளலாம்‌. அவன்‌ காண்பொருளெவை 
யும்‌ ஒருங்கமைந்த திருமேனி பெற்றுளானாதலின்‌ அவனைப்‌ பிரமாண்டதேகனென 
உபசரிப்பது வழக்கம்‌. இனி அவ்விராட்டினந்தர்யாமியே ஜீவனெனக்‌ குறிக்கின்றார்‌. 
விராட்டவன்றனை யதிட்டித்தவன்‌ புருடனென்று, விராட்டவன்றனை - பிரமாண்ட 
தேகனை, திட்டித்தவன்‌ - அந்தரியாமியாய்த்‌ தன்‌ வசப்படுத்தி நடத்துபவன்‌, புருடன்‌ 
- பரமசிவன்‌ அதனைப்படைத்ததனுள்நிறைந்தான்‌ என்பதாதி வேதவாக்கியங்களால்‌ 
தம்மிடம்‌ முதலிலாவிர்ப்பவித்த விராட்டைத்தாமே அந்தர்யாமியாய்‌ நின்ற 
திட்டித்து ஸ்தூலரூபபிரமாண்டதேக அபிமானியாய்‌ ஜீவபவத்தைப்பெற்றானென்பது 
கருத்து. அது கொண்டே மாதவாசாரியரியற்றியபாடியத்தில்‌ (1) பிரம்ரூபத்தைச்‌ 
சிருஷ்டித்து அதனுட்சிவரூபமாகப்‌ பிரவேசித்து பிரமாண்ட அபிமானிதேவதையாய்ச்‌ 
சீவனாகின்றான்‌ என்றுளது. ஆதல்பற்றியே அவன்‌ முதற்சரீரி அவனே புருடனெனப்‌ 
படுவான்‌ என்ற சுருதியும்‌ இவ்விராட்டவன்றன்னையே குறித்தெழுந்ததென்று 
ஊகிக்கற்பாலது. அங்ஙனமே அதர்வணவேதம்‌ உத்தரசாபினியோபநிடதத்தில்‌ 
'அப்பரமன்‌ பூதங்கள்‌, இந்திரியங்கள்‌. விராட்‌, தேவர்கள்‌. கோசங்கள்‌ இவைகளைப்‌ 
படைத்து அவற்றுள்‌ நிறைந்து மயக்கிற்றவன்‌ மயக்குற்றவன்போல்‌ மாயையாலே 
விரிக்கிறான்‌' என்று படிக்கப்படுகிறது. ஈண்டு தேவதைகள்‌, சரீராபிமானிகள்‌, 
கோசங்கள்‌ அன்னமய முதலியன உண்ணிரைந்து என்பதில்‌ அந்தர்யாமியாய்‌ என்று 
கூட்டுக. மயக்கிற்றவன்‌ இயல்பில்‌ சுவப்பிரகாசன்‌ மயக்குற்றவன்போல்‌ விவரிக்கி 


27 


புருடசூக்த பாஷ்யம்‌ 


றான்‌ என்றதனால்‌ அவனிடம்தோன்றுமயக்கமும்‌ அதன்‌ வழிதோன்றும்‌ விவகாரமும்‌ 
போலிப்பொருள்களாயின. 


(1) பிரமரூபத்தை என்றதற்கு சதுர்முகனை என்று பொருளல்ல, மற்றுமுதலில்‌ 
பிரமத்துக்குத்தோன்றிய ரூபத்தை என்பதே கருத்து. அல்லது விராட்டென்பவன்‌ 
சதுர்முகனென்றே ஆசிரியர்கருதினார்போலும்‌. 


மாயையாலே என்று தோற்றினமையால்‌ 'மாயாமந்திர முலகமென ஏற்பட்டது. 
பிறகு 'அவனே பிறந்து பிறந்தவுடன்‌ (பிறப்பிற்றானே விரிந்தனன்‌ - பலபொருள்க 
ளாய்த்தோற்றினன்‌. ரூபந்தோறும்‌ வேறாயினன்‌ - உள்ளும்‌ புறம்புமென்ற சுருதியில்‌ 
பலரூபனாயினானென்பது கருத்து. இவன்‌ பிறந்து சிறிதுகாலங்‌ கழித்து பலரூபனாயி 
னானிலை, பிரபஞ்சமனைத்தும்‌ இயல்பில்‌ அவனுக்கமைந்த திருமேனியாதலாலென்க. 
ஊன்‌, புலால்‌, முதலிய பலபொருள்கள்‌ மயமான இச்சடலத்துக்கு ஒரு ஜீவன்‌ 
அபிமானியாதல்போல்‌, நானாப்பொருண்மயமாயமைந்த இப்பிரமாண்டத்துக்கு 
ஒருவனே யபிமானியாதலால்‌, சரீரத்தை ஒன்றறெனக்‌ குறிப்பிட்டது போல்‌ இப்பிர 
மாண்டதேகனையும்‌ ஒருவனெனக்‌ குறித்தது. 'பின்னர்‌ பூமியை நகரை வியாபித்த 
னனே பூமியை, நகரை என்றது ஏகதேசமாய்‌ எஎலாப்பொருள்களையும்‌ குறிக்குஞ்‌ 
சொல்லென்க. ஈண்டு பின்னர்‌ என்றது காலத்தைக்கு குறிக்காது வாக்கியாலங்கர 
ரமாய்‌ நின்றது. அங்ஙனமே மறு: - 'இஃது இருள்‌ நிறைந்தறியப்படா நிலைமையில்‌ (1) 
அக்கரமனறி இருந்தது' என்று தொடங்கி 'மகாபூதாதிகளாய்த்‌ தெரிந்தோர்‌ விரியம்‌ 
பெற்று இவ்வுலகந்‌ தம்முட்டுலங்க; அறுகுணனிறைந்தவோர்‌ சுயம்பு, அவ்விருளை 
யதிட்டித்த ஏகநாயகனிடம்‌ பிறந்தான்‌' என்று இருள்மாத்திரையாய்‌ நின்ற ஆதி 
சிருஷ்டியில்‌ ஈண்டு இருளென்றது மூலாவித்தை) அங்விருளையதிட்டித்த பரமேசுர 
னிடஞ்‌ சகலபூதங்களுக்குங காரணனான பிரமாண்டதேகன்‌ பிறந்தானெனச்‌ சொல்லு 
கிறார்‌. 


(2) அக்கரமின்றி - நாமமின்றி, இதுரூபத்துக்கும்‌ உபலட்சணமாகவே நாமரூப 
ங்கள ற்று என்பதுபொருள்‌. 


இங்கு பிரமாண்டதேக  னெனக்குறித்தது, 'எவன்‌ சந்தங்களுக்கு நாயகன்‌, 
விசுவரூபன்‌' என்பதாதி பலவேத வாக்கியங்ளில்‌ விரித்தோதிய விண்டுவேயென 
க்கொள்க. 'விசுவன்‌. நாராயணன்‌. பரன்‌ என்று வேதம்‌ கூறுதலானும்‌, அவனது' 
முகமுதலிய அவயவங்களினின்றே பிராமணாதி நான்கு வருணங்களும்‌ பிறந்ததாக 
இவ்வுபநிடதம்‌ வருணித்தலை யனுசரித்து விஷ்ணுபுராணாதிகள்‌ வருணித்தலாலும்‌, 
விராட்டென்பவன்‌ விண்டு என்பதே ஒவ்வும்‌. கீதையில்‌ பத்மநாபனுக்கேபரமே 
சுவரதிவ்விய யோகவைபவத்தால்‌ இயற்கையில்‌ அமைந்த விசுவரூபம்‌ உண்டென்‌ 
பது நாட்டப்பட்டது. அற்றேல்‌ 'ததீதி, அநுமான்‌, முதலிய மற்றவரிடத்தும்‌ அவ்விச்‌ 
சுவரூபமிருத்தலானும்‌ விராட்டென்னும்சொல்‌ பிரம்மதேவன்‌ வியூகங்களுக்குள்‌ 
ஒருவரிடத்தும்‌, ஹிரண்யகர்ப்பனிடத்தும்‌ பெரும்பான்மையிற்‌ வழங்குதலானும்‌, 
நான்கு வருணங்கள்‌ முகமுதலிய அவயவங்களில்‌ தோன்றிய கதையைச்‌ சிவனிடத்‌ 

தும்‌ பிரமனிடத்தும்‌ புராணங்கள்‌ வருணித்து நிற்றலானும்‌ இங்கு ஒருதலைச்‌ 
சார்பாய்‌ விண்டுவேவிராட்டென குறித்தது எங்ஙன்மெனிற்‌ கூறுதும்‌: - 


ததீசி, அநுமான்‌ முதலியோரிடம்‌ தவவிசேடத்தால்‌ கிடைத்தவிச்சுவரூபம்‌ 
விராட்டிடமமைந்த விச்சுவரூபத்தைப்போன்று நேரில்‌ பரமேசுவர திவ்ய ரூபமாகக்‌ 
குறித்திடஒவ்வாது. மற்று பிர்மதேவனது வியூகமூர்த்தி அவனிடத்தே தோன்றிய 
வனாதலின்‌ அவனை யீண்டு விராட்டெனவும்‌ கூடாது. பிரமதேவன்‌ சகல பிர்மாண்ட 
ங்களையும்‌ தன்சரீரமாய்ப்‌ பெற்றுள்ளானென்பது எந்தபிரமாணத்திலும்‌ கிடைத்த 
தில்லை. மேல்மனுவசனத்தில்‌ இருணாயகனிடமதோன்றிய புருடன்‌ உலகத்தைச்சிரு 
ட்டிக்க விரும்பி முதலி சிருட்டித்த சுவர்ண அண்டத்தில்‌ பிர்மன்‌ பிறந்ததாக 
வேற்படுதலால்‌ ஈண்டுஈசனிடத்துத்தோன்றியவனவனாகான்‌. பிராம்மணாதிகளை 
முகமுதலிய அவயங்களினின்று சிருட்டித்தா னென்று ஓதுவதும்‌, பரமேசுவரனிடம்‌ 
பெற்றதிருவருளால்‌ தமக்கமைந்த அவாந்திரவாதிபத்தியத்கைப்பற்றிய கதையே 
யென்று கண்டொதுக்கவேண்டும்‌. ஆயின்‌ யாம்முற்கூறியதே நியாயமெனக்கொள்க. 
பின்னர்‌ வராகரூபங்கொண்டு நீரில்முழுகினான்‌. 'அச்சிவாத்மாவும்‌ சத்திரூபனுமான 
பிரஜாபதி நீண்டகாலத்துத்‌ தன்னிச்சையால்‌ நீரிற்சயனித்து நாராயணனென்னும்‌ 
பேரைப்பெற்றான்‌' நீரில்முதலிற்‌ சயனித்த வதனாலே யவனை நாராயணனென்பார்‌' 
பிரம்மாநாராயணனாய்‌ நீரில்‌ துயின்றான்‌ என்பதாதி சுருதி, ஸ்மிருதி, புராணங்களி 
பூமியை யெடுக்கவேண்டியவராக அவதாரமும்‌, நாராயண்னென்னும்‌ பதத்தின்‌ 
பொருளாய்‌ நிற்றலும்‌, அங்ஙனம்‌ அண்டம்‌, பத்மமுதலிய பொருள்களிடத்துத்‌ 
தோன்றி மறைதலும்‌ கற்பேதங்களால்‌ பிரமதேவனிடத்துச்‌ சம்மந்திப்பது போல்‌ 
இங்குள்ள விராட்டென்னும்‌ சொல்லை ஒருவாறு (1) சேர்த்திட்டாலும்‌ சேர்க்கலாம்‌. 
ஆனால்‌ பரமேசுரனிடத்தில்‌ முதலிற்‌ தோன்றிய விராட்பிரமனாயின்‌ விஷ்ணுவாதி 
சமஸ்தப்‌ பிரபஞ்சங்களும்‌ அவனிடத்தில்‌ பிறந்ததாகக்‌ கூறநேரிடும்‌. 


(1) சேர்த்திட்டாலும்‌ - அனேகவிடங்களில்‌ பிறந்ததுபோல்‌ ஈண்டு விராட்ரூபங்‌ 
கொண்டு சிவன்பாலுதித்த தெனப்பொருள்‌ கொண்டாலும்‌. 


நிற்க; 'ஒருவனன்றோ நாராயணனாயினான்‌' என்றசுருதிக்குப்பரமேசுரனிடம்‌ 
நாராயணன்‌ தோன்றினா னென்று பொருள்‌ கூறித்துணிந்த சிவதத்வ விவேகநூலார்‌, 
நாராயணனே  இவ்விராட்டென்பதில்‌ தன்கருத்தைவெளியிடுகின்றார்களாதலின்‌ 
இவ்வுபநிடதம்‌ நாராயணனையேவிராட்டெனக்‌ கூறி, அவனையே அவாந்தரசிருஷ்டா 
வாகவும்குறித்து, அவனையேவிசுவரூபம்‌ முதலியவைபவம்‌ பெற்றவனென வர்ணிக்‌ 
கவெழுந்ததெனக்‌ கொள்ளின்‌ நாராயணபூஜையில்‌ இச்சூத்தத்தை விநியோகித்த 
தும்வைஷ்ணவசாந்தியில்விநியோகித்ததும்‌ ஒருவாறு ஒவ்வும்‌. அங்ஙனமே காரண 
குணம்‌ காரியத்திடமமையுமாதலின்‌, 'ஆயிரஞ்சென்னியன்‌' என்பதாதி இலக்கணங் 
கள்‌ நாராயணனிடத்துள்ளன லெனமகோபநிடதமுசலிய சிலவுபநிடதங்கள்‌ கூறிய 
தும்‌ குற்றமுறாது. அங்ஙனம்‌ 'ஈசானனென்னும்‌, (1) சுருதி வலிமையாலிதற்குக்கிடை 
த்தசிவபரத்வமும்‌, சிலபுராணங்களின்‌ உப்பிருங்கண வழியாலமைந்த விஷ்ணு 
பரத்வமும்‌ விரோதியாது. பரமேசுவரனிடத்து பிராமணாதி நான்கு வர்ணங்கள்‌ தோன்‌ 
றியதாக வர்ணிக்கப்படுவதும்‌ காரியத்தன்மையைக்‌ காரணத்திலேற்றித்‌ துதித்ததா 

கக்கொண்டால்‌ விரோதப்பட விடமில்லை. அற்றேல்‌ விராட்டென்னும்‌ சொல்‌ 
ருத்திரனையே கூறும்‌. அவனே நீரொப்பியமுக்கிய சுருதியாகிய ஈசான சொற்குப்‌ 
பொருளாயுள்ளானென. 'ஆதலாலீசானன்‌, மஹாதேவன்‌, மஹாதேவனென்றுதேற்றி 
அவ்வீசானன்‌ நாரணனிடத்துப்‌ பிறந்தான்‌ என மகோபநிடதங்கூறுதலானும்‌, 
பிறக்காதவன்‌ நீயன்றே; பயமுள்ளவன்‌ உனதடிபணிவான்‌, ஏருத்திர! உன்தென்‌ 
முகத்தாலன்னை யென்றுங்கா என்பதாதி சுருதிகளில்‌ ருத்திரன்‌ பிறவாதவனென்‌ 
றுகுறித்தது கருப்பையில்‌ வாசங்கொள்ள வில்லையென்றப்‌ பொருளுடையதாக 
கூறவேண்டுமே யன்றிவேறு வழிகொண்டால்‌, பிரமன்‌, முகத்திற்றோன்றி அவதார 
மும்‌, துர்வாசமுனியவதாரமும்‌ ஒவ்வாமலொழியுமாதலாலும்‌, அதேமகோபநிட தத்‌ 
தில்‌ 'ஆயிரம்‌ சென்னியன்‌ ஆதிக்குறிகள்‌ நாராயணனிடத்துக்‌ கூறப்பட்டமையானும்‌ 
அவனிடம்‌ பிறந்த ருத்திரனே விராட்டெனக்கோடலொவ்வாதோ' வெனின்‌ 
அற்றன்று. நாராயணனிடத்தில்‌ ஆவிர்ப்பவித்த ருத்திரனிடத்திலும்‌ 'ஸ்ரீயைத்தரித்து' 
என்பதாதி வசனங்களால்‌ அங்கங்கள்‌ அவயவங்க ளெனனப்படும்‌ மகாகுணங்கள்‌. 
நாராயணன்‌ சங்கற்பஞ்‌ சிறிதுமின்றியமைந்ததாகக்குறிப்பிடப்‌ பட்டமையால்‌, மகோப 
நிடதங்கூறிய சிவாவதாரம்‌ இச்சாவதாரமே சிலாலோகாதிகளில்‌ அவதரிப்பது போல 
வாதலால்‌ மேலும்‌ அதேயுபநிடதத்தில்‌ சிவநாமதேயமாகத்‌ துணிந்து ஒதப்பெற்ற 
ஈசானென்னும்‌ சொல்லுக்கு அடைசொற்களாயமைந்த “ஆயிரம்‌ சென்னியன்‌, 
ஆதிச்சொற்களை அப்பதப்பொருளிடம்‌ சேர்ப்பதே உசிதமன்றி அவனுக்கோர்‌ கற்பனை 
யப்பனைக்கற்பித்து அவனிடஞ்சேர்த்தல்‌ கூடாது. மேல்‌ பிறந்தான்‌ எனக்குறிக்கப்‌ 
பட்டவன்‌ பிறவாதவனே என்று வேதம்‌ விதந்தோதியபிறப்பிலிப்பேரருள்‌ வள்ளல்‌ 
ஆதானென்பது யாவருமறிவார்‌. இனிப்பிரமன்‌ நுதலிற்‌ பிறந்ததும்‌ அப்பரமனாகான்‌. 
உலகபஞ்சகிருத்திய நிகழ்வதற்கெனத்தமோகுணஉபாதிபூண்ட ருத்திரமூர்த்தியே 
யென்பது சித்தாந்தவுண்மை. ஆயின்நாராயணனே விராட்டென்பதில்‌ ஏதும்‌ விரோத 
மில்லை. அநேகப்பிரமாணங்களும்‌ ஒத்துவருகின்றன. பிரமதேவன்‌ விராட்டென்பதில்‌ 
தக்கபிரமாணங்கள்‌ அகப்படுவதரிது. ருத்திரனே விராட்டென்பதில்‌ ஓர்‌ சிறிதும்‌ 
பிரமாணமில்லை. எதுவுமில்லை. சில பிரமாண விரோதமுண்டு என்பதாதி விரிஞ்சி 
விடுத்தாம்‌. இந்த மந்திரத்தின்‌ முடிந்தகருத்து 'அவன்டால்‌' முற்கூரிய இலக்கணம்‌ 
பெற்ற ஈசானன்‌ பால்‌ 'விராட்டு' பிரமாண்டத்தைத்‌ தேகமாய்ப்‌ பெற்ற ஹரி அல்லது 
பிரமன்‌, அல்லது சங்காரருத்திரன்‌ 'உருக்கொண்டுதித்தனன்‌ 'பிறந்தான்‌ 'விராட்டவன்‌ 
றன்னை அதிட்டித்தவன்‌' அந்தரியாமியாயுட்சென்று நிறைந்தவன்‌ புருடன. 'அவனே 
பிறந்து' அவன்‌ பிறக்கும்பொழுதே 'இரண்ணியகர்ப்பன்‌ பிறக்கக்கண்டான்‌' என்னும்‌ 
சுருதியிருத்தலால்‌ ஈண்டு பிறந்தென இறந்தகாலத்தைக்‌ குறிக்கும்‌ எச்சவிகுதி 
நிகழ்காலத்து வைதிகமாதலால்‌ உபயோகிக்கப்‌ பட்டது. 'விரிந்தனன்‌' காண்பொருள 
னைத்துமாயினன்‌. பின்னர்‌ பூமியை பூதாதிகளை, நகரை சரீரங்களை வியாபித்தன 
னென்பது. 


(1) சுருதி - இவ்வுபநிடதத்துவக்கத்தில்யாம்‌ குறித்தபொருளறியறிகுறிகளின்‌ முதன்‌ 
மைபெற்று, இடுகுறியாற்றலால்‌ பொருளைத்துணிந்தோதும்‌ சொல்லே. 
ஐந்தாம்‌ மந்திரம்‌ 
முற்றிற்று 

ஆறாம்‌ மத்தியாயம்‌ 


மேல்‌ பிரமாண்டதேகன்‌ சகல சரீரசமட்டிரூபனாகையால்‌ அவனிடத்துத்‌ 
தோன்றிய தேவர்களென்னும்‌ இந்திரியாபிமான தேவதைகளின்‌ சிருஷ்டிக்கிரமத்தை 
மானசயாகமாகவுருவகப்படுத்தி, உலகச்சிருஷ்டியை முறையே பத்துமந்திரங்களால்‌ 
கூறுகின்றார்‌. அவற்றுள்‌ முதல்‌ மந்திரம்‌. 


எந்தப்புருடனென்னுமவிசால்‌ 
இமையோர்‌ வேள்வியியற்றினரதற்கு 
வசந்தனாச்சியமாயினன்‌ க்ரீஷ்மன்‌ 
இத்துமக்சாத்ருதுஹ விசாகும்மே 


எந்தகாலத்தென்று வருவித்து இதனுட்கூட்டிடலால்‌ எந்தக்காலத்துத்தேவர்‌ 
கள்‌ விராட்டினிடந்தோனறினரோ அந்தக்காலம்‌ என்பது கருத்து. புருடனென்னும்‌ - 
விராட்டெனக்குறித்த பிரமாண்டதேகன்‌ என்கிற அவிசால்‌, வேறு அவிசிசுமையால்‌ 
அதுவே அவிசாகக்கற்பித்தார்களென்பது கருத்து. இமையோர்‌ ஈண்டு இமையோர்‌ 
என்றது இந்திரனதியோரையன்று; மற்று ஆதிகாலந்தொடங்கி அமலனடி நிழல்‌ 
நீங்கபெறாதநித்தியகணநாதர்களையே, வேள்வியை - மானசவேள்வியை காயிகமாய்‌ 
செய்தற்குத்‌ தகுந்தசாதனமின்மையானும்‌ தேவர்களுக்கு வேள்வி யியல்பிலமைந்த 
மையானும்‌ என்க. இயற்றினர்‌ - கற்பித்தனர்‌. எங்ஙனமெனில்‌ அதற்கு - அந்த 
வேள்விக்கு, சந்தன்‌ - இளவேனிற்‌ காலம்‌ ஆச்சியமாபினன; கிரீஷ்மன்‌ - 
முதுவேனில்‌ இத்துமம்‌ சமித்துக்களிருபதை அடுத்த மந்திரங்கூறும்‌. சரத்ருது - 
கூதிற்பருவம்‌, அவிசு - அவிசாயதெனக்கூட்டுக. ஈண்டு இவ்வேள்விக்குப்‌ புருடனே 
அவிசென்று கூறப்பட்டது. பின்‌ சரத்ருது அவிசாதல்‌ எங்ஙனமெனில்‌, அடுத்தமந்திரத்‌ 
தில்‌ புருடனைப்பசுவாயாத்தனரிமையோர்‌ என்று புருடன்‌ பசுவாகக்‌ கற்பிக்கப்பட்ட 
மையானும்‌ ஆச்சியம்‌ வசந்தனாயினமையானும்‌ சரத்ருது (1) புரோடாச முதலிய 
ஹவிசாயதென்க. மூன்று ருதுக்களை யெடுத்தது அவற்றின்‌ சிறப்பைநோக்கி; 
வசந்தம்‌ சிசிரருதுவுக்கும்‌ (பின்பனிப்பருவம்‌) கிரீஷ்மம்‌ கார்ப்பருவத்துக்கும்‌, சரத்‌ 
முன்பனிப்பருவதத்துக்கும்‌ குறிப்பாமாதலின்‌ முதலில்‌ யஞ்ஞத்துக்குச்சம்பாதிக்க 
வேண்டியவை ஆஜ்யம்‌ இத்துமம்‌ சமித்துகள்‌ அவ்வப்புரோடாசங்களுக்கு வேண்டிய 
தானியமிவையே எனக்குறிக்கப்பட்டது. 
(1) புரோடாசம்‌ - இதுதான்யத்தின்‌ விகாரமாயஹவிஸ்‌. 


ஆரும்‌ மந்திரம்‌ 
முற்றும்‌ 

ஏழாவது மந்திரம்‌ 


முன்மந்திரத்திற்‌ குறித்த இத்துமத்திற்கு எண்வகுத்துபசு இ..தென இவ்வேழா 
மந்திரம்‌ குறிக்கின்றது. 


ஏழுபரிதிகள்‌ இவனுக்காயின 
மூவேழுசமித்துக்கண்முறையிற்கமைந்தன 
புருடனைப்‌ பசுவாயாத்தனரிமையோர்‌ 
யாகந்தன்னையியற்றினரன்றே. 


இவனுக்கு - மேற்கண்ட எஞ்ஞத்துக்கு என்பதுபொருள்‌. 'ஏழுபரிதிகள்‌ ஆயின. 
மூவேழுசமித்துகள்‌ = இருபத்தொருசமித்துக்கள்‌ சமைந்தன = யாகந்தன்னை 
இயற்றினரன்றே அவர்கள்யாகத்தைச்‌ செய்யும்‌ காலத்தே புருடனைப்‌ பசுவாயாத்‌ 
தனரிமையோர்‌ விராட்டென்னும்‌ புருடனை முற்கூறிய இமையோர்‌ மானசவேள்வி 
யிற்பசுவாக்கினர்‌. பசுவெனப்பாவித்தன ரென்பது கருத்து. ஈண்டு 'ஏழுபருதிகளென்‌ 
றது காயத்திரி முதலிய ஏழுசந்தங்களெனவும்‌ அவைஆகலனிப, ஒளத்திரமேதிகம்‌ 
என்னும்‌ இரண்டு அக்கினிகளில்‌ போடும்மும்மூன்று பருதிகள்‌ ஆக. 6 - போக 7 - 
வது சூரியனெனவும்‌' சாயணிபபாஷ்யம்‌ வேதத்திலும்‌ முன்புறம்‌ பருதிபோட 
வேண்டியதில்லை; ஆதித்தனே யெழுந்து அரக்கர்களை யொழித்து அப்புறம்‌ 
பருதியாவானென்று விளங்குகின்றது. அங்ஙனமே மாதங்கள்‌ பன்னிரண்டு, ருதுக்கள்‌ 
ஐந்து, லோகங்கள்‌ மூன்று, (2) ஆதித்தன்‌ இருபத்தொன்றாவானென்று வேதத்தில்‌ 
மற்றோரிடம்‌ புகழ்ந்தோதப்பட்ட இருபத்தொரு பதார்த்தங்களோண்டு இருபத்தொரு 
சமித்துக்களென்று சொல்லப்பட்டன. யாகம்‌ செய்த தேவர்களோ முற்கூறிய விராட்‌ 
டினது பிராணன்களும்‌ புலன்களுமெனவும்‌ இப்பொருள்‌ சுருக்கி முன்மந்திரத்தால்‌ 
உரைக்கப்பட்ட தெனவும்‌ ஆன்றோர்‌ உரை செய்தனர்‌. 


(2) ஆதித்தன 21, வது, என்றது சமித்துக்களைப்‌ பொதுவாய்க்‌ கூறியது. அதில்‌ 
பருத்தியும்‌ அடங்குமாதலால்‌ அவைகளைச்சிறப்பாய்‌ வேறெடுத்து ஓதினும்‌ 
அவற்றுள்‌ சிறந்த ஆதித்தனை இங்கு எடுத்து பருதி சமிகதிலடங்குமென்பதைக்‌ 
காட்டுவதற்காகவேயாதலின்‌ இஃது கூறியது கூற்றல்ல. 
ஏழாவது மந்திரம்‌ 
முற்றும்‌. 
எட்டாவது மந்திரம்‌ 


இனி எஞ்ஞக்கிரியையின்‌ முறையைச்‌ சொல்லுகின்றார்‌. 


முன்னுறத்தோன்றியபுருடனை எஞ்ஞனை 
அந்தநல்வேள்வியிற்புரோக்ஷித்தனரே 
அவனாலிமையோரியற்றினர்வேள்வி 
சாத்தியரிருடியர்தா முமியற்றினர்‌. 

(இதன்‌ பொருள்‌) முன்னுறத்தோன்றிய புருடனை - விராட்டை, எஞ்ஞனை = 
வித்ணுவை, 'எஞ்ஞனுமன்றோ விஷ்ணு என்னும்‌ சுருதியாலென்க - யஞ்ஞசாதன 
மான பசுவாகப்பாவித்து) அந்தநல்வேள்வியில்‌ - முற்குறித்தயாகத்தில்‌, புரோக்ஷித்‌ 
தனர்‌ - அவிசுக்குள்ள சம்ஸ்காரத்தைச்‌ செய்தனர்‌- அவனால்‌ - முற்கூறியபுருடனால்‌, 
சாத்தியர்‌ - சிருட்டியைச்‌ சாதனஞ்செய்ய்‌ யோக்கியறான பிரஜாபதிகளென்று கூறினர்‌ 
சாயனாசாரியர்‌; இருடியர்‌ - வேறுருஷிகள்‌ அக்காலத்தின்மையால்‌ வேதமந்திரங்க 
ளில்‌ கண்டவர்கள்‌ முற்கூறிய இமையோர்வேள்வியியற்றினரென்று கூட்டிமுடிக்க. 


எட்டாவது மந்திரம்‌ 
முற்றும்‌ 


ஒன்பதாம்‌ மந்திரம்‌. 
இதனால்‌ யஞ்ஞபலத்தைக்கூறுகின்றார்‌: - 


அந்தச்சர்வஹுத்தாகியவேள்வியில்‌ 
பிரஷத்தியாச்சியமபெரிதுசமைத்தனர்‌ 
காட்டகத்துள்ளனநாட்டகத்துள்ளன 
அவைவாயவ்வியபசுக்களாக்கினரே. 


(இதன்‌ பொருள்‌) (1) சர்வஹுத்தாகிய - எல்லாப்பொருளுமாய்‌ நின்றவிராட்‌ 
இந்தகேள்வியில்‌ ஹவிஸாகி நிற்றலால்‌ இது சர்வஹுத்தெனலாயிற்று அல்லது 
சர்வதேவர்களாலுக்ஹோமம்‌ செய்யப்படும்‌ பொருளையும்‌ சர்வஹுத்தெனலாம்‌. 
இங்கு வேள்வியென்னுஞ்‌ சொற்கு யஞ்ஞமென்னுமோர்கர்மம்‌ பொருளாவதுபோல்‌ 
நாராயணனும்‌ பொருளாவானென்பது முன்மந்திரத்தில்‌ காட்டினாம்‌. ஆக இவ்வேள்‌ 
வியில்‌ என்பதால்‌ அந்தக்கன்மத்தில்‌ என்றாவது நாராயணனிடூலன்றாவது பொருள்‌ 
கொள்ளவேண்டும்‌. பிரஷத்தாஜ்யம்‌ = தயிருடன்‌ கலந்தநெய்‌ தயிருடன்‌ கலந்த 
நெய்க்கு பிரஷத்தாஜ்யமென்பது சிரெளதவழக்கு. இதனால்போகத்துக்கேற்ற எல்லாப்‌ 
பொருள்களும்‌ குறிக்கப்பட்டனவாதலின்‌ அவைகளின்‌ சிருஷ்டி முதலிற்‌ கூறப்பட்‌ 
டது. வாயவ்யபசுக்கள்‌ - வாயுவைத்தேவதையாகப்பெற்ற பசுக்கள்‌; 'வாயுக்களாவீ 
ரென்றானவாயு அந்திரிக்ஷத்துக்கதிபதி, நல்லகாற்று நிறைந்த விடத்திற்றானே 
பசுக்கள்‌ ஜீவிக்கும்‌; ஆதலின்‌ பசுக்களை வாயுவினிடத்து ஒப்புவிக்கவேண்டும்‌' என்று 
யஜுர்வேதம்‌ கூறிநிற்றலால்‌ பசுக்களே வாயவ்யங்களென்றது காட்டகத்துள்ளன - 
மான்‌ முதலியன. நாட்டகத்துள்ளன = ஆ முதலியன. ஈண்டு பசுக்களென்றது 
நாற்கால்‌ ஐந்துக்களை; ஆக்கினர்‌ - சிருஷ்டித்தனர்‌. 


(1) சர்வஹுது. சர்வ - எல்லாம்‌ ஹுது - ஹோமம்செய்தல்‌. இவ்விரு பொருளுங்‌ 
கூடிய பொருளெல்லாம்‌ இதன்‌ பொருளாகலாம்‌ 

ஒன்பதாம்‌ மந்திரம்‌ 
முற்றும்‌ 


பத்தாம்‌ மந்திரம்‌ 
முற்கூறிய சிருஷ்டியை விரிக்கின்றார்‌. 
சர்வஹுத்தாயயஞ்ஞன்றன்பால்‌ 


ரிக்குகள்சாமம்சந்தம்யஜுஸு 
வாயினவெல்லாம்தோன்றினவடைவே. 


(இதன்‌ பொருள்‌) 'சர்வஹுத்தாபயஞ்‌ என்றன்பால்‌' என்பதற்கு அந்தச்‌ 
சர்வஹுத்தாகிய வேள்வியிலென்பதுபோல்‌ பொருள்‌ கொள்க. ரிக்குகள்‌ சாமங்கள்‌ 
இவை அடைவேதோன்றின. சந்தங்கள்‌ காயத்திரிமுதலியன. 


பதினோராம்‌ மங்கிரம்‌ 
பசுக்களக்கினரென்பதை விரித்துரைக்கின்றார்‌. 


அச்சுவமிருபாற்பற்களுள்ளனவும்‌ 
ஆக்களயங்களவிகளுமெல்லாம்‌ 
அன்னவன்பாலேதோன்றின முறைரே. 


(இதன்‌ பொருள்‌) அன்னவன்பாலே அச்சுவர்கள்‌ தோன்றின. இருபாற்பற்க 
ளுள்ளன - மேலும்‌ கீழும்பற்களுள்ள சிலமிருகங்கள்‌. 'ஆக்கள்‌, அவயங்கள்‌, அவிகள்‌ 
அயங்கள்‌ விகளென்பன்‌ ஜாதிவேற்றுமையற்றி வேறுகூறினர்‌. 


பன்னிரண்டாம்‌ மந்திரம்‌ 
மேற்கண்டபடி நோக்கிய சிருஷ்டியைக்குறித்துப்போக்தாவின்‌ சிருஷ்டியை 
வினா விடையாகக்காட்டுகின்றார்‌. 


எவ்வகையாகப்புருடனையாக்கினர்‌ 

எவ்வகையாகவேற்றுமைசெய்தனர்‌ 
இவனதுமுகம்கைதுடைகள்கால்கள்‌ 
கூறப்படுவனயாவைகொலென்னில்‌ 

(இதன்‌ பொருள்‌) இதுவினா. புருடனை ஆக்கினோர்‌ எவ்வகையாக்கினர்‌? எவ்வ 
கையாக வேற்றுமை செய்தனரென்று வினவியதன்கருத்து. சிருஷ்டியில்‌ ஒரே 
விதமான மனுஷனா? அல்லது பலவகைத்‌ தாகவோவென ஐயம்‌ நிகழ்ந்தெழுந்த 
தெனக. 'இவனது முகம்‌ கை துடைகள்‌ கால்கள்‌ யாவை என்று கூறப்படுவன. கூறப்‌ 
படுவனவென்பதை எல்லாவற்றிலும்‌ கூட்டிக்கொள்க. 


பதின்மூன்றாம்‌ மந்திரம்‌. 


விடை. 


பிராமணனிவற்குமுகமாயினனே 
அரசன்கைகளாக்கப்பட்டனன்‌ 
அவனதுதுடைகள்வைசியனென்ப 
சூத்திரன்‌ பாதத்திருந்துதித்தனனே. 


(இதன்‌ பொருள்‌) 'இவர்க்குமுகம்‌' முகத்தினினறு என்பதுபொருள்‌, வேதத்தில்‌ 
எல்லா வேற்றுமைகளுக்கும்‌ பிரதிநிதியாய்‌ எழுவாய்வேற்றுமையுமுபயோகப்படுத்‌ 
தலாமென்பது வடமொழியியலாதலாலென்க. பிராமணன்‌ ஆயினன்‌ = 
பிராமணன்‌உதித்தனன்‌. அவ்விராட்புருடனுக்கு முகமாகத்தேவமானஸ யாகத்திற்‌ 
கற்பிக்கப்பட்டான்‌ என்பது பொருள்‌. மற்றதுதானே விளங்கும்‌. யஜுர்வேதம்‌ ஏழாங்‌ 
காண்டத்தில்‌ 'அவன்முகத்தினின்று பிரணவத்தைச்‌ சிருஷ்டித்தான்‌ என்று தொடங்கி 
'ஆதலிற்குத்திரன்‌ வேள்விக்கனதிகாரி' யென்பது வரையெழுந்து நீண்டதோர்‌ 
பகுதியால்‌ மேற்கண்ட சிருஷ்டிக்கிரமத்தை விரித்தலால்‌ இங்கு கண்டவினாவிடை 
யிரண்டும்‌ அதே பொருளில்‌ முடிக்கவேண்டுமென்பது ஆசிரியர்‌ சாயனர்கூற்று, 


பதினான்கு பதினைந்தாம்‌ மந்திரம்‌. 
எஞ்சிய சிருஷ்டி கூறுகின்றார்‌. 


சந்திரன்‌ மனத்தினின்றுபிறந்தனன்‌ 
சூரியன்கண்களினின்றுதித்தனனே 
முகத்தினின்றிந்திரனங்கியும்போந்தனர்‌ 
வாயுப்பிராணனில்வந்துதித்தனனே. 
உந்தியிலந்தரிட்சமாகியதே 
சென்னியினின்றாகாயமுண்டாயது 
கால்களிற்பூமிகாதினிற்றிக்குகள்‌ 
இங்ஙனமுலகைக்கற்பித்தனரே. 


இது வெளி. 

'சென்னியினின்றாகாயமுண்டாய' தென்பது பரமான்மா வியோம்‌ கேசனாகலா 
லென்க. 'இங்ஙனமுலகைக்‌ கற்பித்தனரே' என்றதால்‌ உலகெலாமொழிந்து பரிபூர்ண 
கண்ட ஏகரச சச்சிதானந்த பரசிவத்தினிடம்‌ பிரமாண்ட சரீரியாகிய விராட்டென்னும்‌ 
விராட்டைக்‌ கற்பித்து, அவன்வழியிலிவ்வுலகை ஈண்டூ சேசனரென்று வழங்கப்பட்ட 
தேவர்கள்‌ தம்முட்டாமே கற்பித்தனரென்றதனால்‌ இக்காண்‌ பொருளனைத்தும்‌ நிஷ்‌ 
களப்பொருளிடத்துக்‌ கற்பிதமென்பது உள்ளங்கை நெல்லிக்கனி போல்‌ விளங்கும்‌. 
ஆதலாற்றான்‌ இலிங்கபுராணத்தில்‌ அப்பரி பூர்ண பரமேஷ்டிக்குச்‌ சென்னி ஆகாய 
மாம்‌. உந்தி அக்கரிக்ஷமாம்‌. சந்திரன்‌, சூரியன்‌, அக்கினி இவர்கள்‌ கண்களம்‌. திக்கு 
கள்‌ செவிகளாம்‌. அப்பரமான்மாவின்‌ முகத்தினின்றே உலகத்தைப்படைக்கும்‌ 
பிரமனும்‌ பிராமணரும்‌ பிறந்தார்கள்‌. அம்மகானமாவின்‌ தோள்களினின்றே 
இந்திரன்‌, விஷ்ணு, க்ஷத்திரியர்‌ இவர்களும்‌ பிறந்தார்கள்‌. வைசியர்கள்‌, சூத்திரர்கள்‌ 
இவர்கள்‌ முறையே துடையினின்றும்‌, பாதத்தினின்றும்‌ பிறந்தார்கள்‌' என்பனவாதி 
பலவசனங்களுள. அற்றேல்‌ 'முகத்தினின்றிந்திரனங்கியும்‌ போந்தனர்‌ என்றது 
வழுவதமெனின்‌, இங்கு இந்திரனென்றதை (1) மகேந்திரன்‌ என்று கொண்டு முரணு 
மாறின்மை கண்டடங்குக. 


(1) மகேந்திரன்‌ - இவன்சோமயாகம செய்த ஆகிதாக்கினிகளால்‌ இஷ்டி காலங்‌ 
களில்‌ தேவதைகளாக வெடுத்து பூஜிக்கப்படுகிறவன்‌. இந்திரனென்பவன கேவல 
ஆசிதாக்கினியால்‌ அவ்விஷ்டியின தேவதையாகக்கொண்டாடப்படுகிறவன்‌. ஆகவே 
இவ்விருதேவதைகளும்‌ வெவ்வேறென மீமாஞ்சகர்‌ துணிந்தனர்‌. 


பதினாறாம்‌ மந்திரம்‌ 


'இப்பொருளை வேதமொன்றைக்‌ கொண்டே யறியவேண்டு மெனவும்‌ இருள்‌ 
நிறைந்த இதையத்தார்‌ காணாரெனவும்‌, பேர்‌ அறிவுடையோரே அதனுண்மையை 
யறிவா ரெனவும்‌ அறிவுறுத்துகிறார்‌. 


எவ்வுருவத்தையுமாய்ந்துளதீரன்‌ 
காமங்களையேகழித்தெதைப்பணிவான்‌ 
அந்தப்புருட்னமகானையாதித்த 
வண்ணனையிருட்கப்பால்யானறிவேன்‌. 


(இதன்‌ பொருள்‌) அந்தப்புருடனை - முற்கூறிய இயல்புள்ள சர்வபரிபூரண 
முழுமுதற்‌ பொருளைக்‌ காண்பொருளனைத்தையும்‌ படைத்தவனாகிய மாண்டகேகனு 
க்கும்‌ பிதாவானவனை மஹானை - மஹான்‌ என்னும்‌ சொல்லுக்கு வேதப்பெருவழக்‌ 
கில்‌ அமைந்த பொருளை பரமேசுரன்‌ மகானென்னும்‌ சொல்லுக்குப்‌ பொருளென்ப 
தில்‌' அவனெதனால்‌ மகாதேனெப்படுவான்‌ என்று தொடங்கி, அவனதனால்‌ 
'மகாதேவனெனப்படுவான்‌' என்பதீறாக எழுந்த அதர்வசிரோபநிடமும்‌ 'ஆதலாலீ 
சானன்மகாதேவன்‌ மகாதேவன்‌' என்று எழுந்த மகோபநிடதமும்‌ (1) மற்றோருப 
நிடதசத்தில்‌ 'பிரமதேவன்‌ திருமுகமண்டலத்‌ தவதரித்த முக்கண்‌ முதல்வனுக்கு 

அப்பிரமதேவனிட்ட அட்டநாமங்களில்‌ மஹானென்னும்‌ பெயரை யிறுதியில்‌ 
சித்தாந்தமாக வோதினமையும்‌, அங்ஙனமே போதாயனமாமுனிவர்‌, நித்திய 
சிவபூசை, நித்தியபிரமயக்கும்‌ முதலியபற்பல விடங்களில்‌ பரமேசுவரனுக்‌ 
கிடுகுறிகளாயமைந்த 'பவசர்வருத்தி' ராதி சப்தங்களோடு கலந்து விநியோகித்‌ 
திருத்தலும்‌, ஸ்ரீசத்தியாஷாட முனிவர்‌ குலகவஹோமத்தில்‌ மஹானென்னும்‌ 
சொல்லைவிநியோகித்ததும்‌ ஈசானபலி, மஹன்னியாஸ முதலிய பலசற்கருமங்க 
ளில்‌ மஹானென்னும்‌ சொல்‌ அவனிடத்து இக்குறியாக விநியோகிக்கப்படுவதும்‌ 
பிரமாணமெனக்கொள்க. அற்றேல்‌ மகாதேவனென்னும்‌ சொல்‌ அநேகநிகண்டுகளில்‌ 
கண்ணுதலார்க்குப்பெயராயமைந்தமையின்‌ மகானென்னும்செல்தேவனென்னும்‌ 
சொல்லோடு கூடிச்‌ சிவபிரானைக்‌ குறிக்குமேயன்றி மகானென்றதனிச்சொல்லவ 
னைக்குறிக்காதுஎனில்‌' அற்றன்று. மேற்காட்டியபலபிரமாணங்களால்‌ அம்மஹான்‌ 
என்னும்‌ சொல்‌ தேவனென்னும்‌ சொல்லோடு கூடியும்‌ உமாபதியை புணர்த்து 
வதாமேற்படுகின்றது. தேவனென்னும்‌ சொல்லுடன்‌ கூடிய மகானென்னும்‌ சொல்‌ 
லே யவனைக்குறிப்பதன்றித்‌ தனித்து நின்றவனைக்‌ குறிக்காதென்பதற்கு யாதும்‌ 
பிரமாணமில்லை. உலகத்தில்‌ 'சேன' என்னும்‌ சொல்லுடன்‌ கலந்த 'பீம' என்னும்‌ 
சொல்‌ இரண்டாம்‌ பாண்டவனைக்‌ குறிக்குமாயின்‌ பீமனென்னும்‌ சொல்லவனைக்‌ 
குறிக்காதோ? பூர்வபட்சி, நும்மதத்தில்‌ புருடனென்னும்‌ சொல்‌ கம்முன்மகா 
னென்னும்‌ சொல்லைச்‌ சேர்த்து மகாபுருடனென்றமைந்து உமது கண்ணனைக்‌ 
குறித்தலால்‌ தனித்தபுருட னென்றசொல்லவனையே உணர்த்துமென்று யாது 
காரணம்பற்றிக்கூறினாய்‌? பிரதிவாகி! சுருதிஸ்மிருதி கற்பசத்திரங்களில்‌ அநாதி 
ஆரிஷவசனங்கள்‌ அம்புலிதடிப்பெருமான யம்மகானெனும்‌ 'சொல்லுக்கு இங்கு 
றிப்பொருளென முழங்க அவனிடத்தழுக்காறுற்று வேதாதிகட்குமேலானளந்நூலம்‌ 
கழீஇ நீவிர்‌ பிழைப்பீர்‌? துராக்கிரக்‌! மஹானென்னுந்தனிச்‌ சொல்லை சுருதிகள்‌ 
ஸ்மிருதிகள்‌, கற்பசத்திரங்கள்‌, புராணங்கள்‌, ஆகமங்கள்‌ முதலிய அநாத ஆரிஷ 
வசனசதகோடிகள்‌ அஷ்ட மூர்த்திக்கமைந்த எட்டுநாமங்களில்‌ சேர்த்திட்டு விநியோகி 
த்து வருவதை நீவிரறிந்திலீரோ? அங்ஙனமே மஹானென்னும்‌ சொல்லையும்‌ 
மேற்கண்டபிரமாணங்களும்‌ கோசாதிகளும்‌ அவன்‌ பெயரே யெனத்துணிந்தோதுத 
லைக்‌ கேட்டடங்கினீரிலை. அந்தோ மகாதேவனாகலாம்‌. அவன்மகானாதல்‌ கூடாதெ 
ன்று? வாதித்த நுமது புத்திநுட்பத்தை யாதுரைப்போம்‌ மேற்காட்டிய நியாயங்க 
ளாலும்‌ பிரமாணங்களாலும்‌ மகான்‌ மகாதேவனென்ற இரண்டு சொற்களுக்கும்‌ 
அவ்வொருவனே பொருளாயமைவதால்‌ யாம்‌ கூறியதேதும்‌ குறையுறாதென்க. 


(2) சதபதமென வழங்கப்படும்‌ வேதப்பகுதியில்‌ அஷ்டமூர்த்தி பிராமணத்தில்‌ 
உள்ளது. 


நிற்க இனிப்‌ போதாயனகற்பகாரர்‌ இனி மகாதேவன்‌ மகாபுருடன்‌ இவர்களை நாடோ 
றும்‌ பூஜிக்கும்‌ வழிபுகல்வா மென்று மகாதேவனெனும்‌ பதத்தால்‌ ருத்திரனைக்குறித்‌ 
ததுபோல, இரண்டூ பக்கத்துமுள்ள மகான்‌ என்னுஞ்சொல்லுக்கு சிவன்‌ அல்லது 
விஷ்ணு பொருளெனத்துணிந்திடவேண்டிதேவன்‌ புருடனெனனும்‌ சொற்களை முறை 
யே கூட்டித்துணியவேண்டியதின்றியமையாதாதலால்‌ ஈண்டு மகான்‌ என்னும்‌ 
சொல்லிருப்பினும்‌ அச்சொற்சிவபரமெனத்‌ துணிதற்குரிய கருவிபாய தேவன்‌ 

என்னும்‌ சொல்லின்மையால்‌ அது சிவபரமாகாது. மற்று அச்சொல்லை விஷ்ணு 
வென்னும்‌ பொருளாக்கும்‌ ஆற்றலுடைய புருடனென்னும்‌ சொல்லிருத்தலால்‌ 
இம்மந்திரம்‌ நாராயணனையே குறிக்கும்‌ எனலும்‌ கூடாது. சிவபரமாய்த்‌ தொடங்கிய 
(1) தொடக்கத்துக்கு (உபக்கிரமம்‌) விரோதித்தலாலென்க. மேலும்‌ மேற்காட்டிய 
தனித்தமகானென்னும்‌ சொல்லுக்கமையுமிடுகுறியாற்றலைத்தொடக்கத்தில்‌ தானே 
சிமெனச்சாதிக்கப்ட்ட புருடனென்னும்‌ சொல்‌ எவ்வழியந்தடுக்காதென்க. அன்றியும்‌ 
மகாபுருடனென்னும்‌ தொகைச்சொல்லே விண்டுவைக்குறிப்பதன்றி ஈண்டுபகுத்தோ 
கிய புருடனைமகானையென்னும்‌ சொற்கள்‌ கண்ணனைக்குறியாதென்க. இங்கு 
இருதனிப்பதங்களாய்க்‌ குறிக்கப்படினும்‌ அதேதொகைச்சொல்லில்‌ அமைந்த இருபத 
ங்களே ஈண்டு மமைந்திருத்தலால்‌ அவ்விண்டுகைக்குறியாவோவெனின்‌, அவ்விடு 
குறியாற்றலை யெடுத்துக்‌ காட்டும்‌. (2) ஆதுபூர்விமாறுதால்‌ பொருந்தாதென்க மேல்‌ 
தொக்க வேறுமையும்‌ தொகாதவேற்றுமையும்‌ பொருளை வேறுபடுத்துமே வெனின்‌; 
வேறுபடுத்துமென்பதை என்னும்‌ சொற்களை யாராய்ந்தடங்குக தேவர்களுக்குப்‌ 
பிரியமுள்ளவன்‌ ஈண்டு தொக்கியது ஆறாம்வேற்றுமை; அவ்வாறாம்‌ வேற்றுமை 
யைக்‌ கூட்டி எனின்‌ அது மூர்கர்களுக்குப்பெயர்‌. 


(1) உக்கிரமம்‌ - தொடக்கம்‌. இது மீமாஞ்சகர்கண்ட ஓர்‌ முக்கிய பிராமணம்‌ 
அஃதெங்ஙனமெனில்‌ முதலில்‌ கேட்கபட்டும்சொல்‌ ஒன்று தனக்கு பெருவழக்கில 
மைந்த உண்மைப்‌ பொருளை கொடுத்தலாலும்‌ சொற்களுக்கு கெவுணப்பொருள்‌ 
கொள்ள ஏதுவாய்‌ மேற்சொற்றொடர்பு இதனுடன்‌ முரணும்‌ பொருளை அச்சமயம்‌ 
விளக்காமை யானும்‌ இச்சொல்‌ தன்பொருளில்‌ தான்‌ நிலைபெறுவதற்கு தடையேது 
மில. இச்சொற்‌ பொருளுக்கு முரண்‌ பொருள்கொடுக்கும்‌ சொல்வேடுறான்று பின்‌ 
வருமேல்‌ அஃது செவியில்படும்‌ காலத்துத்தானே தமக்கு முரணுமாறு எழுந்த 
உபக்கிரமச்‌ சொற்பொருள்‌ அறியப்பட்டமையின்‌ அஃது துர்பலம்‌. இதுவிஷயம்‌ 
வேதோபக்கிரம்‌ ஞாயமெனமீமாஞ்சகர்‌ கூறுவது. 

(2) ஆனுபூர்வி - சொல்லமைப்பு. 


யூசெஸிஹம்‌ - கிராமத்திற்சிங்கம்‌. இங்குள்ளது ஏழாம்‌ வேற்றுமை இதுவேற்றுமை 
தொக்கவிடம்‌ கழுதையெனறு குறிக்கும்‌. ஆது ஈண்டு தனித்தெடுத்த (1) மகான்‌ 
புருடனென்ற விருசொற்கள்‌ கண்ணனைக்குறியாவென்று தெளிக. பின்னர்‌ (2 
வேதங்களுக்குள்ள விலக்குவிதிபற்றி ஈண்டு வேற்றுமை தொக்ககின்‌ றெனின்‌, 
அங்ஙணம்‌ துணிதற்கேற்ற நிருத்தம்‌ முதலிய பிரமாணங்க ளகப்பட்டாமையின்‌ அது 
பொருந்தாதென்க. மேலும்‌ அவ்விதந்துணிதற்‌ கிடையூறாய்‌ (3) முன்‌ பின்‌ சொற்கள்‌ 
மாறியமைக்கப்பட்டன. இதன்‌ விரிவை (4) மேலே காட்டூவாம்‌. இவ்விடத்து மகான்‌ 
புருடனென்னு மிருசொற்களும்‌ பரசிவன்‌ நாமதேயங்களாகவே அவற்றுள்‌ ஏதேனு 
மொன்றைக்‌ காரணவாற்றல்‌ கொண்டு விசேடணமாக்கி மற்றொன்றை யிடுகுறி 
யாகக்‌ கொண்டு விசேடியமாக்க வேண்டும்‌. இருட்கப்பால்‌ - ஈண்டு இருளென்றது 
அவித்தியாமயப்பிரபஞ்சத்தையே இருளெனவழங்கப்பெற்ற பிரகிருதியில்‌ தோன்றிய 
இவ்வுலகத்துக்கப்பால்‌ அதாவது இஃதொழிந்த பிறகு முக்குணங்கடந்த முத்திநிலை 
யிலென்பது கருத்து. 'ஆதித்தவண்ணனை' ஹிரணியவர்ணன்‌' என்பதாதிச்‌ சுருதியில்‌ 
கூறப்பட்ட பொன்னார்மேனியனை உலக சொற்பன்‌ மொழிந்தவிடத்துத்‌ தோன்றும்‌ 

பொன்வண்ணமேனியனே புருடனென்றறிக. என்ற மநுவின்‌ கூற்றாலும்‌ புருடன்‌ 
கிருஷ்ணபிங்களன்‌' என்ற சுருதியாலும்‌, 'பவளநிறம்போன்ற பாதியும்‌ இந்திர நீலம்‌ 
போன்றமற்றொருபாதியும்‌' என்பதாதிய (5) யுக்தவசனங்களாலும்‌ கடவுளது திருமேனி 
கனகவண்ணமென்‌ றேற்படுதலா லென்க - 'இருட்டு' கரியநிறத்துக்கு, அப்பால்‌ - 
மற்றோர்‌ பக்கத்தில்‌, ஆதித்தவண்ணனை - கதிரவனிகர்த்த நிறமுடையானை அதாவது 
செம்பளவண்ணனென்பது கருத்து. 'காலைக்கதிரவனிக ரெனப்புராணங்க ளோதுதலா 
லென்க. 


(1) தனிச்சொற்களுக்கு வேற்றுமைத்தொகையில்லாது ஒரு பொருளை உணர்‌ 
த்துமாற்றல்‌ வழக்கிலும்‌ இலக்கணத்திலும்‌ இல்லையென்பது கருத்து. 

(2) வேதங்களுக்குள்ள விலக்கு - இதனால்‌ வேதங்களில்‌ எல்லா விதிகளுக் 
கும்‌ விலக்குண்டென்பது ஏற்பட்டது. 

(3) முன்பின்‌ - மஹானை புருடனை யென்று இருக்க வேண்டியது. அங்ஙனமி 
ன்றி புருடனை மஹானை யென்று படிக்கப்படுகிறது. 

(4) மேலே = உபநிடதத்தின்‌ இறுதியில்‌ மற்றவர்‌ கூறியஏதுக்களை 
மறுக்குமிடத்தென்பது கருத்து, 

(5) அபியுக்தர்‌ - ஜகத்குருசங்கரமுனிவர்‌ சிவபுஜங்கத்தில்‌ 


இங்கு நீலலோகிதமெனக்குறிக்கப்‌ பெற்றவித்தியாசபள விரூபாட்சமூர்த்தியேயிர 
வும்பகலுமிருபாலாகும்‌ என்றிவ்வுடநிடத வித்யாசபளவி ரூபாட்சமூர்த்தியேயிரவும்‌ 
பகலுமிருபாலாகும்‌ என்றிவ்வுபநிடதவிறுதிப்‌ பொருளாதலாலென்க அல்லது 
'இருட்டு முக்குணங்கட்கும்‌ அப்பால்‌, ஆதித்தவண்ணனை சுத்ததத்துவனை அல்லது 
இருட்டு சுழுத்தியவத்தைக்கு, 'அப்பால்‌' அவஸ்தைகடந்தவிடம்‌, 'ஆதித்தவண்ணனை' 
காயித்திரிப்பொருளாய்க்‌ (க) காரியோபாதி கடந்து கதிரவன்‌ மண்டலத்திலங்கும்‌ 
இரணிய வண்ணமூர்த்தியை இன்னுமனேகபொருள்கள்‌ பிரமாணங்களுக்கேற்ப 
வூகிக்காலம்‌. 'யானறிலேன்‌, இதுவேதவாக்கியமாதலால்‌ வேதந்தானறிவேனென 
அப்பொருளைக்‌ குறிக்கிறைமையின்‌, அநாதிநித்திய ஸ்வயம்புவான வேதத்தானறி 
வேறெவற்றானும்‌ அறியப்படமாட்டான்‌ என்பது பெறப்பட்டது. மேலும்‌ இச்சூக்தம்‌ 
ஸ்ரீமந்நாராயணன்‌ திருமுகமண்டலத்திலுதித்தது ஆதலின்‌. அவன்‌ திருவாக்காயமை 
ந்த இவ்வாக்கியம்‌ யானறிவேனெனத்தமதறிவை விளக்கினமையால்‌ இவ்வாக்கிய 
த்தை முதலிலெடுத்‌ தோதியமுகுந்தனே சிவஞானச்‌ செல்வச்‌ செருக்குப்‌ பெற்ற 
னென வேற்படுகின்றது. ஆதலாற்றான்‌ (1) விஷ்ணுதக்தத்தில்‌ 'ஒ விண்டு நீபரமன்‌ 
பெருமையறிவாய்‌, என்று கூறிய தூஉமென்க, மேலும்‌ இதனால்‌ மந்திரத்தைக்‌ 
கண்டவர்‌ தமதனுபவத்தைக்‌ கூறுகின்றார்‌ என்றார்‌ சாயணாசாரியர்‌. அதுகொண்டே 
அப்பைய தீட்சிதஸ்வாமிகள்‌ (2) அளவிரின்‌ பெருமையறியவு நின்றாட்கழிவிலா 
வன்பு செய்திடவும்‌, தளமலரெடுத்துன்னருச்சனை யாற்றிச்சாலநின்றிருவருள்‌ பெற 
வும்‌, வளமவிபுலியூரம்பலத்‌ தரசேமலர்தலையுலகினுட்சுரும்பருளர்தழாய்ப்‌ 
படலைமார்புடை யண்ணலொருவனே வல்லனாமன்றே, என்றார்‌. புராணமும்‌ வேத 
வியாசன்‌ சாக்ஷாத்‌ நித்தியனான நாராயணனே வேறெவன்‌ பரசிவதத்துவத்தைப்‌ 
பரிபூரணமாயறிவான்‌ என்றது. மாபாரதமும்‌, தேவர்களுக்குக்‌ தேவனும்‌ 
எங்குத்தோன்றி யழியாதளவிலாப்‌ பெருமைபெற்ற அம்புய லோசனன்‌ அகிலரூபனா 

கிய ஏகநாயகனீசனே யென்றறிந்து அவனையிலிங்கத்தில்‌ பூசிக்கின்றான்‌ என்று 
வெளிப்படையாய்‌ ஸ்ரீமந்நாராயணனுடைய சிவஞானப்‌ பெருமையை வியந்தோதி 
யது. இனிவேதமும்‌, அல்லது வேதநாயகனான விண்டுவுந்‌ தாமோசிவஞானிகள்‌ என 
வினா 'அங்ஙனமன்று; அந்நனூற்பயின்று அந்நாரணன்‌ திருவடிதொமுது நல்லுபதே 
சம்‌ பெற்றவரும்‌ அச்சந்ததியோரும்‌ சிவஞானிகளாவார்கள்‌' எனக்கூறுகின்றார்‌. 


1 இங்கு எடுத்தோதிய விஷ்ணுசூக்தம்போல்‌ இருக்குவேதத்திலும்‌ 
'விஷ்ணுபரமனை யறிந்தான்‌ பிறந்தவருள்‌ பெரியவன்‌ மூன்றாவதைக்காப்பான்‌' 
என்றுளது. இஃது மூன்றாவதென்றது பெளதிகபிராகிருத கைலாசங்களை தவிர்த்த 
மகாகைலாசத்‌ திருப்பதியைக்குறிக்கும்‌ என்று உரைசெய்சனர்‌ ஆன்றோர்‌என்க. 

(2) இச்செய்யுள்‌ ஸ்ரீமத்‌ அப்பைய த்கஷக்ஷதஸ்வாமிகள்‌ செய்தருளிய சிகரிணி 
மாலையின்‌ மொழி பெயர்ப்பில்‌ என்ற சுலோகத்துக்குப்பதில்‌. 


'எவ்வுருவத்தையும்‌ நாமங்களையும்‌ ஆய்ந்துள' விவேகத்தாற்‌ சோதித்தொழிந்‌ 
துள்ள தீரன்‌ உண்மையறிந்த முனிவன்‌ கழித்து அந்நாமரூபங்களை ஒழித்து எஞ்சிய 
எதைப்பணிவான்‌ சச்சிதானந்தங்களைப்‌ பிரமமெனத்துணிந்து வழிபடுவான்‌. அவனை 
'ஆய்ந்துளதீரன்‌, என்றவிடம்‌ தீரன்‌ ஆய்ந்துபணிவானென்றதே போதுமானதாக உள 
என விசேடணமாய்க்குறித்தது உண்மையென்னும்‌ சத்தியமாய்‌ அச்சிவஞானி யொரு 
வனே நிற்பானெனக்‌ குறித்ததற்கே யானந்தப்புருடனையறிவே னென்பதால்‌ பரிபூர்ண 
பிரமஞானமே நாமரூபங்களை ஒழித்து ஆத்மாநந்த நிட்டையிற்‌ சேர்க்கு மென்பது 
பெறப்பட்டது. ஆதலாற்றான்‌ வாச்சியம்‌ வாசகம்‌ கடந்து தன்னறிவாற்றானறிதற்‌ 
பாலது என்றது புராணமென்க. பாகவதமும்‌ 'ஓ கிரிதரா! உனது பெருமை உலகமாளு 
ந்திக்குப்‌ பாலகர்கள்‌, பிரமன்‌, விஷ்ணு மகேந்திரனிவர்களா லறிதற்பாலதன்று, அது 
முக்குணங்‌ கடந்தது. வேற்றுமையிற்றது. பரபிரம்மப்பொருள்‌ என்று பிரகிருதி 
சம்பந்தமான முக்குணங்கடந்து நாமரூபத்தின்‌ வேறாய்‌ உள்ள சச்சிதானந்த 
கனன்சிவனேயென்று குறிக்கின்றது. மேற்கூறியபரம்பொருளைக்‌ கேட்டுச்‌ சிந்தித்துத்‌ 
தெளியும்பெரியோர்‌ (1) பிரமரகீடநியாயத்தால்‌ அவனே யாவாரென்பது உட்கருத்து 
ஆக இம்மந்திரத்தின்முடிந்த பொருள்‌. அந்தப்புருடனை = வேதாந்தங்களிற்‌ பரிபூரண 
னெனக்குறிக்கப்பட்டவனை, ஆதித்தவண்ணனை - காயத்திரில்லவனை, ஆதித்தாந்தர்‌ 
யாமியை, பொன்னார்மேனியனை. மகானை - மஹானென்னும்‌ பேர்பெற்ற பரம 
சிவனை, யான்‌ - யானென்னு மறிவுக்கு விஷயனாய்‌ (ஸ்வஸ்வரூபனாய்‌) இருட்கப்‌ 
பாலறிவேன்‌, எதை - எப்பரம்பொருளை, எவ்வுருவத்தையும்‌ - நாமங்களையும்‌, 
ஆய்ந்து - ஏகதிருஷ்டியாய்‌ விசாரித்து, கழித்து உள தீரன்‌ - உண்மைமாத்திரையாய்‌ 
நின்றயோகி பணிவான்‌ = அத்துவிதானந்தம்‌ எய்துவான்‌. அப்புருடனையென்று 
கூட்டிப்‌ பொருள்படுத்துக. 


(1) பிரமரகீடநியாயம்‌ - இது எறும்புமுதலிய பல்புழுக்கள்‌ வண்டினம்‌ 
பெறுவதைக்‌ கொண்டெழுந்தது. 

பதினேழாம்‌ மந்திரம்‌ 


மேற்கண்ட திருமாலன்றிக்குறித்தற்குரிய சிவஞானி பிறிதொருவரில்லை 
யோவென வாசங்கைநிகழ மற்றுஞ்சில சிவஞானிகளைக்குறித்தல்‌ காரணமாய்‌ 
அதன்பெருமைவிளக்கி வீடுகூடும்‌ வழியிதுவெனத்துணிவு கூறுகின்றார்‌. 


பிரமன்முன்னரெவனைக்கூறினன்‌ 
இந்திரன்றிசைகளெல்லாமுணர்ந்தவன்‌ 
அவ்விவன்றன்னையறிந்தவன்றானே 
அமிர்தனிங்காவானன்றெயரிய) 
வீடுகூடவழிவேறிலையே. 


(இதன்‌ பொருள்‌) எவனை - எந்தப்பரமான்மாவை முன்னர்‌ - சிருஷ்டிகாலத்‌ 
தில்‌. பிரமன்‌ - பிரமதேவன்‌, கூறினன்‌ - ஐயமுற்றுத்தம்மிடமணுகியரிஷி களையுத்‌ 
தேசித்து இஃதே பரதத்வமெனத்துணிந்து உபதேசித்தார்‌. இந்திரன்‌ - இந்திரனும்‌ 
உபதேசித்தானென்பது மட்டுங்கூட்டுக. திசைகளெல்லாமுணர்ந்தவனென்பது இந்திர 
னுக்கும்‌ பிரமனுக்குமுரிய குணமாம்‌. திசைகளென்றது அவற்றிலுள்ள பொருண்‌ 
மேனிற்கும்‌. இங்குண்மையிது: - ஆதிகாலத்தில்‌ நாராயணனிடம்‌ உபதேசம்‌ பெற்றுச்‌ 
சிவஞான பரிபூரணனான பிரமதேவன்‌ அப்பரசிவனையே உலகெலாங்கடந்த உண்மை 
ப்பொருளெனத்துணிந்து முனிவர்களுக்குபதேசித்தான்‌. இச்சரித்திரம்‌ ஸ்ரீபுராணம்‌ 
வாயுசங்கிதையில்‌ இரண்டாமத்தியாயத்‌ தொடக்கத்தில்‌ இக்கற்பந்தொடங்கிச்‌ 
சிருஷ்டியானபொழுது' என்று சிருஷ்டியாசம்பத்தைக்குறித்து 'ஆறுகுலத்துதித்த 
முனிவர்களொருவருக்கொருவர்‌ பிணக்குற்று இவன்‌ சிறந்தவன்‌, அவன்‌ சிறந்தவ 
னெனப்பெருத்ததோர்‌ சொற்போர்‌ செய்தனர்‌ என்று ரிஷிகளுக்கு உண்மைத்துணி 
புண்டாகவில்லையெனக்காட்டி 'தேவாசுரர்களால்‌ புகழ்பெற்ற பிரமதேவனெங்கிருப்‌ 
பான்‌' ன்று தொடங்கிய சில வசனங்களால்‌ இருடியர்‌ பிரமலோகஞ்சென்று அவனை 
க்கண்டு உண்மை தெளியவேண்டி அவனைப்பணிந்து ஓ பிரமதேவா பெருத்ததோரி 
ருளால்‌ சூழப்பட்டோம்‌. இச்சம்சாரத்தில்‌ வெகு துயரமுற்றுப்பல விவாதங்களைச்‌ 
செய்தும்‌, உண்மையி..தென்றறிந்தோமில்லை' என்று தமது அஞ்ஞானநிலைமையைத்‌ 
தெரிவித்துப்‌ பிறகு 'எப்புருடன்‌ யாம்காணும்‌ பொருள்கட்களெல்லாம்‌ மேலாயினான்‌? 
எவன்‌ பரிபூரணன்‌? எவனென்றுமுளான்‌? எவன்‌ பரமேசுவரன்‌? எவன்‌ நித்திய 
முத்தன்‌? எவன்‌ விசித்திர கிருத்தியனாயுலகைமுதற்படைத்தான்‌? எவனிடத்திவ்வுல 
கமொடுங்கும்‌? எவனுக்குப்பூதங்கள்‌ தன்வயப்படும்‌? எவனெல்லாவற்றிக்கு மேக 
நாயகன்‌? அப்பரமனை யாம்‌ காணும்‌ வழிதானேது' என்று ஓர்‌ வினாநிகழ்த்தி 
இந்ஙனம்‌ முனிவர்‌ வினவ. பிரமனிளங்கை செய்து தேவர்‌, அசுரர்‌, முனிவர்‌ இவர்‌ 
கள்‌ முன்னிலையிலெழுந்து நின்மனதிற்பரமான்வைத்‌ தியானித்து இவ்வினாக்களுக் 
கெல்லாமொரேவிடையாக ':'ருத்திரனே' யென்று உறக்கக்கூறி அங்கமெங்குமானந்த 
பாஷ்பங்கமழ, அஞ்சலிசேர்த்து அறைவானாயினானென்று பிரமதேவன்‌ விடைபகர்ந்த 
நேர்மையை விரித்து, பிறகெழுந்தவனிடம்‌ 'சொற்களும்‌ மனங்களுக்‌ செல்லாது 
எவன்‌ பெருமையறிந்தான்‌ எங்குமச்சமுறு னென்பன்வாதிப்‌ பலவசனங்களால்‌ 
கடவாதவாணையுள்ள ஸ்ரீகண்ணபிரானது பெருமையும்‌ சொரூபமும்‌ விரிக்கப்பட்டது. 

அங்ஙனமே பாகதவத்தில்‌ தட்சயக்ஞசங்காரத்தின்பிறகு தேவர்கள்‌ பிரமதேவனைச்‌ 
சரணமடைந்து அவரிடம்‌ சிவதத்துவோபதேசம்‌ பெற்றதாகக்கூறப்பட்டுள்ளது. 
அங்ஙன மிந்திரனும்‌ பிரமதேவன்‌ விண்டு விடம்‌ உபதேசம்‌ பெற்றது போல நாராய 
ணனது அபரத்திருமேனியாகிய அகிலமீன்றவன்னையுமாதேவி யாரிடத்தில்‌ உபதே 
சம்‌ பெற்றானென்பதைக்கேனோபநிடதம்‌, 'அவ்வாகாயத்தில்‌ ஹைமவதி:' 
உமாதேவியைக்கண்டனன்‌' என்று தொடங்கி விரித்துக்கூறியிருக்கின்றது. இதனால்‌ 
ஸ்ரீமந்நாராயணன்‌, பிரமதேவன்‌, தேவேந்திரன்‌ முதலிய கடவுளர்க்கும்‌ வாஞ்சை 
நிரப்பும்‌ வள்ளலாய்‌ வழிபடுங்கடவுளாய்‌ நிற்போன எமது விருபாட்சப்‌ 
பெருமானேயென்பது இனிது பெறப்பட்டது. இவ்விஷயத்தை அத்வைத வித்தியாசாரி 
யசுவாமிகள்‌ சிகரிணிமாலையின்கண்‌ 'உன்றனையெதிரேகண்டு மம்புயத்தோனுணர்ந்‌ 
திலன்மால்‌ சொலவுணர்ந்தான்‌, வென்றிவெள்ளானைப்பாகனு முமையாள்‌ விளம்பிட 
த்தேர்ந்தனனிமலா, மன்றலந்துளவோனயன்‌ முதலுன்னான்‌ மயக்கறுத்துணர்ந்தன 
ரென்றால்‌ இன்றுனையேழைமானிடசறியாரென்பதுமாயவேண்டுமதோ' என்று 
கூறியருளினர்‌. அவ்லிவன்றன்னை - மேற்கண்டபெருமைபொருந்தியவனும்‌ இவனெ 
ன்னும்‌ அறிவுக்கு விஷய ரூபமான ஜீவரூபனாய்‌ நின்றவனை “அறிந்தவள்‌ தானே 
யென்றறிந்தான்‌, 'எவன்றோய்க்‌ தேவதையை _யுபாசிக்கின்றான்‌? அதுவேறுதான்‌ 
வேறென்று அவனுண்மையறியான்‌, அவன்‌ பசுப்பிராயன்‌, என்று சுருதி கூறுதலா 
லென்க. இங்கு - இவ்விடத்துத்தானே, பிரமத்தையபரோக்ஷமாயறிந்தவனுக்குப்‌ (1) 
பராந்தகாலமுதலிய காலங்களும்‌ கைலாச முதலியவிடங்களும்‌ அவாவப்படா 
வென்க. 


(1) பராந்தகாலம்‌ - இதுபிர்ம்மதேவனுடைய ஆயுள்‌ முடிவைக்குறிக்கும்‌ 


அமிர்சன்‌ - முத்தன்‌ சிவரூபனென்பது கருத்து. இது புதியதேதுமில்லை. அவித்தியை 
நிவர்த்தி ஒன்றே யிங்கு முக்தியென்று பசரிக்கப்பட்டது. மேல்‌ இங்கு அபரோக்ஷ 
ஞானமின்றி மற்றறதும்‌ வீடுபெறவழிய தென்று கூறுகின்றார்‌. "வீடுகூட வழிவேறி 
லையே யென வேறுகர்மமுதலியன 'வீடுகூடவழியிலை' வழியகாதென்பது கருத்து. 
அதனாற்பேரறிவேயன்றி வேறெதுவும்‌ வீடு பெறுதற்கு வழியாகாவென்பது பெறப்‌ 
பட்டது. இவைகளாலிம்மந்திரத்தில்‌ முடிந்த கருத்து: - எவனை - எந்தருத்திர 
மூர்த்தியை, முன்னர்‌ - சிருஷ்டியுபக்கிரம காலத்தில்‌ திசைகளெல்லா முணர்ந்தவன்‌ 
- எல்லாப்பொருள்களி னுண்மைறிந்தவனாகிய. பிரமன்‌ - பிரமகேவன்‌, கூறினன்‌ - 
ரிஷிகளுக்கு தேசித்தனன்‌, இந்திரன்‌ - தேவேந்திரனும்‌ (எதை) அறிந்தவனாபினானெ 
ன்றுகூட்டுக. அவ்விவன்றன்னை - முற்கூறிய இலக்கணம்பெற்றவனும்‌, ஜீவஸ்வரூ 
முமானவனை, அறிந்தவன்தானே தம்முட்கற்பிதமாய்‌ பிரபஞ்ச மொழியச்‌ சேதனன்‌ 
மட்டுமிஞ்சி, இங்கு - இப்பரறிவுண்டாய சரீரத்தின்‌ கண்ணே, அமிர்தன்‌ - முத்தனாக 
(சிவரூபன்‌) ஆவான்‌ - விளக்குகிறான்‌. அன்றே - அவ்வபரோட்ச ஞானத்தையறிந்த 
வக்கணத்தே. (அரிய) வீடுகூட வழிவேறிலையே அப்பேரறிவின்றி வேறெதனாலும்‌ 
வீடுகூடாது என்பது. 

பதினெட்டாம்‌ மந்திரம்‌ 


மேற்குறித்த தேவயாக ரூபகத்தை உபசங்கரிக்குமுகத்தால்‌ அவ்வேள்வியைச்‌ 
சொற்சுருக்கமாகக்‌ கூறுகின்றார்‌. 


யக்ஞனால்யக்ஞனைப்‌ பூசித்தனர்சுரர்‌ 
அத்தருமங்களாதியிற்றோன்றின 
அப்பெரியோரேசுவர்க்கத்தெய்தினர்‌ 
சாத்தியமரர்முன்னுளராண்டே. 


இதன்‌ பொருள்‌: - 'சுரர்‌ முற்கூறிய பிரஜாபதிமுதலியோர்‌, யக்ஞனால்‌ - முற்‌ 
கூறியவிராட்டென்னும்‌ புருடனால்‌, யக்ஞனை - யக்ஞகர்மத்தா லாராதிக்கப்படும்‌ 
பரமேசுரனை, ருக்வேதிகளால்‌ 'மேதபதி' என்றும்‌ யஜூர்‌ வேதிகளால்‌ 'அத்துவரராஜன்‌' 
என்றும்‌ குறிக்கப்பட்ட பரனையென்பது கருத்து. பூசித்தனர்‌ ஆராதித்தனர்‌ 
'வேள்வியியற்றியதே யன்றி யாராதித்ததே இல்லையெனின்‌ வேள்வியே ஆராதனை 
யாகாதென்க. இதேயாகத்தை, 'எந்தப்புருடனென்னும்‌ அவிசால்‌ என்பது முதலிய மந்‌ 
திரங்கள்‌ விதித்தன. அங்கு புருடனென்னும்‌ சொல்லாலும்‌ இங்கு யக்ஞனென்னும்‌ 
சொல்லாலுக்‌ குறிப்பிடப்பட்டார்‌ விண்டுவே, அவனையக்ஞசப்தத்தால்‌ விவரிக்கப்ப 
ட்டவர்‌, யக்ஞேசுவரசப்தத்தால்‌ பரமேசுவரனை விவகரிப்பதுபோல்‌, வேதங்களிலெ 
ங்கும்சாதாரணம்‌. ஆதலாற்றான்‌ விராட்டை விண்டுவென்று சாதிப்பது ஒவ்வுமாறு 
காண்க. அற்றேல்‌. யக்ஞனை யென்றவிடக்துள்ள யக்ஞனென்னும்‌ சொல்லும்‌ விண்டு 
வைக்குறிக்காதோ வெனில்‌, அற்றன்று. உலகத்தில்‌ ஒருகண்மத்தால்‌ பூஜிக்கப்‌ 
படுபவனும்‌, அதற்குக்கருவியாய்‌ நின்றவனும்‌ ஒருவனாதல்‌ கூடாது. ஒருசமயம்‌ 
யக்ஞனையென்றவிடத்து யக்ஞனென்பவன்‌ விண்டுவாய்‌, யக்ஞனால்‌ என்றவிடத்துக்‌ 
கருவியாய்‌ நின்றவன்‌ ருத்திரனகானோவெனில்‌, ஆகான்‌. புகுடன்‌, சகத்திராடசன்‌, 
'ஆயிரங்கண்ணன்‌) ஈசானன்‌' மகான்‌ முதலிய சொற்களால்‌ இவ்வுபநிடதம்‌ முக்கிய 
பொருளாய்க்‌ குறிக்கப்பெற்ற ஈசானன்‌ ஈண்டு யக்ஞக்கருவியாயமைதல்‌ கூடாமை 
பற்றியும்‌, முன்‌ பிறந்தவனெனக்குறிக்கப்பட்டும்‌ எந்தப்‌ புருடனென்றும்‌ அவிசாலெ 
ன்ற விடம்‌ யக்ஞக்கருவியான அவிசாய்‌ ஓதப்பட்டும்‌ உள்ள விண்டுவே 
யீண்டுக்கருவியாயமைத லுசிதமாதலாது மென்க. மேல்‌, தேவர்களியற்றிய வேள்வி 
கிரியா ரூபமோவென ஜயநிகழ, அங்ஙனமன்று என்று 'அத்தருமங்களாதியிற்‌ 
றோன்றின' வென்பதாற்‌ கூறுகின்றார்‌. 'அத்தருமங்கள்‌ தேவரியற்றிய மானசயாகத்தில்‌ 
யக்ஞக்‌ கருவிகளாய்‌ நின்றபிரபஞ்சவிவகாரக்கருவிகள்‌, 'ஆதியிற்றோன்றின சிருஷ்டி 
காலத்தமைந்தனவாயின. அத்தேவர்கள்‌ உலகசிருட்டி செய்ய விரும்பி அவ்வுலக 
சிருஷ்டியை ஒருயாகமாகமனதாற்பாவித்து அதில்‌ மேற்கண்டவிராட்டென்னும்‌ 
புருடனைப்பசுவாகப்படுப்பித்துமற்றையதேவர்களையங்கமாகவாக்கி இவ்வுலக சிருஷ்‌ 
டிவிவகாரத்தையேநடத்து முகமாய்‌, எல்லாவற்றையு மீசனடி சேர்த்துப்பூசையாகப்‌ 
பாவித்தனர்‌. அவ்வவ்வான்மாக்களுக்கேற்ப விதிக்கப்பட்டவிதிவழுவாது நடத்தலே 
சேதனர்ககுச்சுதர்மமென்சு. மேற்கண்டதேவர்களியற்றிய மானசயாகத்தின்‌ பயனைக்‌ 
கூறுகின்றார்‌. “அப்பெரியோரே' அம்மானது யாகஞ்செய்தமகான்களே, சுவர்கத்தை' 
சுத்தசுகமயமான விட்டை, எய்தினர்‌ அடைந்தார்கள்‌. அற்றேல்‌, ஈண்டூ சுவர்க்க 

மெனக்‌ குறித்தது இந்திராதி தேவர்கள்‌ வசிக்குமுலகமாகாதோவெனின்‌, அற்றன்று. 
இஃது உலகபரம்பரை கடந்த உண்மையெஞ்சிப மீட்சியற்ற உத்தமோத்தமஸ்தான 
மென்கின்றார்‌. 'சாத்திய' ரென்பதால்‌ சாத்தியர்‌ அமரர்‌ - சர்வகர்மங்களாலும்‌ சாதிக்கப்‌ 
பெற்ற சித்தசத்திபெற்றவரும்‌, அதனால்‌ திவ்யஞானமெய்தி - முன்னுளர்நித்திய 
முத்தபரசிவ ஐக்கியம்‌ பெற்றவர்‌. 'ஆண்டு உளர்‌ அவ்விடத்துளார்‌. இதனால்‌ முன்னர்‌ 
முத்தர்கலந்த முழுமுதற்பிரான்‌ திருவருளைக்கியமே யிம்மானதயாகப்‌ பயனாய்‌ 
இத்தேவர்களுக்கமைந்தது. இதனால்‌ உபாதிகள்‌ கடந்து அபரோட்ச ஞானமலிந்து 
வாசனையொழிந்து சத்திய ஞானானந்தமாத்திரமாய்‌ நிற்றலே முத்தியென வேற்பட்‌ 
டது. இப்பெரும்‌ அர்த்தவாதத்தால்‌ பரமேசுவரனை யடைவதற்கு வழியாயும்‌ உலக 
மரியாதை சாதுர்வர்ண முதலியற்றைச்‌ சிருஷ்டிக்கு மதிகாரத்தை யேற்றியும்‌, 
பரமேசுவரனது அம்சமாகப்‌ பாவித்தும்‌ விராட்டை வழிபடவேண்டு மென்றது 
சொல்லா தமைந்தது. 


சுபம்‌. 
பூர்வநாராயணம்‌. 
முற்றும்‌. 


புருடசூக்தம்‌ 
இரண்டாம்‌ அநுவாகம்‌. 


இனி, இவ்வனுவாகமும்‌ முன்னநுவாகத்திற்குறித்த உபாசனையே உபாசக 
ரெளிதிலறியும்‌ பொருட்டு மீண்டும்‌ சுருக்கி வேறுவகைபடுத்திக்‌ கூறுகின்றது, 


புனலின்னிலன்னிரசத்துதித்தான்‌ 
விச்வகர்மன்பாற்றோன்றிவிரிந்தான்‌ 
அவனுக்குருவந்துவட்டாவாக்குவன்‌ 
ஆகியிற்புருடற்கியல்பாயினவெலாம்‌. 


(இதன்‌ பொருள்‌) பூர்வாநுவாகத்திற்‌ பிறந்தவனென்றும்‌, விராட்டென்றும்‌, 
பிரமாண்டதேகனென்றுங்‌ குறிக்கப்பட்டபுருடன்‌ பரமான்மாவினிடம்‌ நேராகப்பிறந்‌ 
தானாவெனின்‌, அன்றெனக்‌ காட்டுகின்றார்‌. புனலினென்பதாதியாய்‌. புனலின்‌, 
நிலனின்‌, 'இரதத்தின்‌' அப்பு அன்னமுதவிய பொருள்களை விளக்க, என்பதன்‌ 
பொருள்‌. ஈண்டு இரசமென்பது விருப்பத்தைக்‌ குறிக்கும்‌ சொல்லாதலின்‌, 
சுத்தசிற்கனனிடத்தேற்றப்பட்ட ஆதிசிருட்டி சங்கற்பமே அப்பதப்பொருளாமென்க. 
ஈண்டு விராட்டெனக்‌ குறிக்கப்பட்டவர்‌ ஸ்ரீமந்நாராயணனேயென்று சாயணாசாரியார்‌ 
பாஷ்யத்தால்‌ விளங்குகின்றது. எங்ஙனமெனில்‌ 'எவனீண்டுவிராட்டெனக்‌ குறிக்கப்‌ 
பட்டான்‌ இந்நாராயணனென்னும்‌ சேதனனே நீரிலும்‌ நிலத்திலும்‌ பிறந்தானென்றனர்‌. 
அவனெவனிடம்‌ பிறந்தானென்று கூறுகின்றார்‌. 'விசுவகர்மன்பால்‌' சகலத்தையும்‌ 

படைக்கும்‌ ஆற்றலுடைய பரமேசுவரன்பால்‌ தோன்றியவன்‌ எவ்வாறாயினனென்று 
கூறுகின்றார்‌. தோன்றிவிரிந்தான்‌ - அவனிடத்துத்தோன்றி அவன்‌ கருணைபெற்று 
அதனாற்சர்வாதிகாரியனானென்பது கருத்து. எல்லோருக்கும்‌ ராஜாதிராஜன்‌ விஷ்ணு 
பிரமமயன்‌ (பிரமத்தினிடத்தில்‌ விவர்த்தமானவன்‌) மகான்‌ என்றும்‌ “சர்வசக்தி 
மயனிவன்‌ (சர்கசத்தியாய பரமேசுவரனது விவர்த்தன்‌) பிரமத்துக்கடுத்தவன்‌' 
என்பதாதிப்பிரமாணங்களை யீண்டநுசந்தானஞ்செய்க. நீரில்‌ நிலத்திற்பிறந்தானென்ப 
தை அதற்கெனப்பிறந்தா னெனக்கொண்டு அவன்‌ திருமேனியை மஹாபூதகாரண 
மாகக்‌ கொள்ளலாம்‌. அங்ஙனமாயின்‌ அவன்‌ மூலப்பிரகிருதியாக வேண்டுமே 
யெனின்‌ 'வாசுதேவன்‌ பராப்பிரகிருதி' என்ற சுருதியினால்‌ அவன்பிரகிருதி ரூபனெ 
னப்பெறப்படுதலால்‌ அது குற்றமாகாது. அவ்விகாரம்‌ சத்தியமா? அன்றி மிச்சையா 
தெனின்‌ அதுவேறு விஷயம்‌. அற்றேல்‌ கடவுளிடந்‌ தோன்றிய விராட்டிடம்‌ 
அன்னாதிகள்‌ தோன்றி விரிந்தனவெனின்‌, அவை முன்னுள்ளனவா? இல்லனவா? 
அவையுள்ளனவாயின்‌ தோன்றிடலெற்றுக்கு? இல்லனவாயின்‌ இல்லகெங்ஙனம்‌ 
வரும்‌? எனிற்கூறுகின்றார்‌ - ஆதியிலென்று ஆதியிற்‌ புருடற்கியல்பாயினவெலாம்‌. 
எலாம்‌ - காணக்கூடிய பொருள்களெல்லாம்‌, புருடற்கு - மேற்கூறிய விராட்டுக்கு 
(அப்பால்‌ 'பரமனுக்கு) இயல்பாயின - அமைந்துள்ளன. அச்சமயம்‌ புருடனிடமொடு 
ங்கி ஒன்றுபட்டு நின்ற உலகம்‌ வேற்றுமைப்படுத்துங்‌ கருவியாய்‌ நாமரூபங்களைத்‌ 
தூலமாகப்‌ பெருவதே சிருட்டியென்று கூறுகின்றனர்‌, 'அவனுக்குருவம்‌ துவட்டா 
வாக்குவன்‌' என்று அவனுக்கு - எல்லாப்‌ பொருளுந்தன்னுளமையப்‌ பெற்றபரனுக்கு, 
(துவட்டா) ஆதிசிருஷ்டி சங்கற்பஞ்செய்யும்‌ ஈசுவரன்‌ உருவம்‌ - நாமங்களையும்‌ 
குறிச்கும்‌ ஒருசொல்‌, ஆக்குவான்‌ - சங்கற்பிப்பான்‌ ஈண்டு முறையிது. அப்பரமனிட 
த்து ஒடுங்கிச்‌ சுழுத்தி அவத்தையில்‌ எஞ்சிய பிரபஞ்சம்‌ போல்‌ பின்னமென்றாவது 
அபின்னமென்றாவது துணிந்தோதற்கரிய அநிர்வசனீய நிலைமையினின்ற 
மாயாபுருடமய சம்சாரம்‌ பரிபாக மெய்தாது முற்பிரளயத்தி லொடுங்கிய அநாதி 
கன்மப்பிரவாகப்‌ பயன்கள்‌ சேதனனிடம்‌ ஏற்பட்டொழிதற்கென நாம ரூபமயமான 
சரீராதிகளை அவனருளால்‌ கன்மத்துக்‌ கேற்றவாறு பெறுதலே சிருஷ்டியாதலாலெ 
ன்க. ஈண்டுதுவட்டா வென்றது எல்லாவற்றையுந்‌ தம்முள்‌ ஒடுக்கிக்கொண்டவனெ 
ன்று பொருள்கொடுத்து ருத்திரபரமாய்‌ நின்றது. ஒடுங்கியவிடம்‌ உற்பத்தியும்‌ 
உற்பத்தியான விடமொடுங்குதலு மியல்பாதலாலென்க. 'ஏசிவ' துவஷ்டா இங்குவா 
'எல்லாவற்றையுந்‌ தம்முள்‌ ஒடுக்கினான்‌' என்பனவாதி வசனங்களாலும்‌ மீண்டு 
அநேகபதிகளைச்‌ சிருஷ்டித்து எல்லாருக்கும்‌ மேலாய்‌ பரமபதியாய்‌ நிற்கின்றான்‌ 
என்பதாலும்‌ ஏற்படுகின்றது. அதனாற்றான்‌ ரெளரவம்‌ 'அந்தமாதியென்மனார்‌ புலவர்‌ 
என்று கூறியது. அல்லது முற்கூறிய விராட்டாகிய நாராயணனிடம்‌ சதுர்முகப்‌ 
பிரமன்‌ உற்பத்தியான வரலாறு இம்மந்திரத்தாற்கூறப்படுவதெனவும்‌ கொள்ளலாம்‌. 
அங்ஙனமாயின்‌, பொருட்‌ பொருத்தமெவ்வாறெனிற்‌ கூறுதும்‌: - 'புனலினால்‌ நீரின்‌ 
கண்ணே, நிலனிலிரசத்தில்‌ ஜலநிலமுங்கலந்த அண்டததில்‌ உதித்தான்‌ 
'விசுவகர்மன்பால்‌' ஈண்டுவிசுவகர்மனென்றது விண்டுவை, அவனிடமமைந்த நாம 
ரூபங்களுக்குக்‌ துவஷ்டாவெனும்‌ ருத்திரனே. சங்கற்பகர்த்தாவென்பது முன்போல்‌. 
ஈண்டு ஏற்பட்டமுறையிது. முற்பிரளயங்களில்‌ தம்முள்‌ ஒடுங்கிச்‌ சுழுத்திபோல்‌ 
நின்ற  இவ்வுலகத்தின்கண்‌ அபரிக்குப்பிராணிகன்மங்களுக்குப்பயன்‌ கொடுக்‌ 
கவேண்டி ஈசுவரனிடத்துச்‌ சிருஷ்டி சங்கற்பந்தோன்ற ஆண்டுநாமரூபங்களெல்‌ 
லாவற்றுக்குங்‌ கற்பிக்கப்படுகின்றன. அவனிட மொடுங்கித்தோன்றும்‌ சிதசித்பிரபஞ்‌ 

சங்களுக்கு மூலப்பிரகிருதியான நாராயணன்‌ விராட்டுருவங்கொண்டு முதலிற்றோ 
ன்றுவான்‌.அவன்‌ புனலில்‌ அண்டத்தைவிடுப்பான்‌ அவ்வண்டத்திற்‌ பிரமதேவன்‌ 
பிறப்பான்‌. அவனிடமுலகமுறையேதோன்றுமென்பது இப்பொருளையே மனுஒரு 
வாறு சுருக்கி இஃது இருண்மயமாய்‌ நின்றதெனத்தொடங்கி, அங்குபிரமதேவன்‌ 
பிறந்தானென்பது வரையுள்ள வசனங்களால்‌ வெளியிட்டார்‌. இதனால்‌ இம்மந்திரத்து 
க்கு முடிந்த கருத்து. 'இரசத்து' இரசத்தால்‌ (பரமேசுரஇச்சையால்‌) புனவில்‌, நிலனில்‌ 
புனல்நிலமுதலிய பொருள்களுக்குக்காரணனாய்‌, உதித்தான்‌ - உண்டாயினான்‌. 
(அவ்விராட்டாயநாராயணன்‌) விசுவகர்மன்பால்‌ பரமசிவனிடத்து, தோன்றிவிரிந்த 
னன்‌, தூலநாமரூபங்களைப்பெற்றான்‌ அவனுக்கு விராட்டுக்கு துவட்டாருத்திரன்‌ 
உருவம்‌ நாமரூபங்களை ஆக்குவன்‌ கொடுத்தருளுவன்‌, ஆதியில்‌, புருடற்கு 
'மேற்கண்டவிராட்டாதிக்கு இயல்பாயின இயல்பிலேயேயமைந்துள்ளன “எல்லாம்‌ 
என்பது, அல்லது புனலில்‌ நீரில்‌, நிலனிலிரசத்தில்‌, கடினதிரவப்பொருள்‌ உடைய 
அண்டத்தில்‌ உதித்தான்‌ - சதுர்முகன்பிறந்தான்‌, விசுவகர்மன்பால்நாராயணனிடம்‌ 
மற்றதுமுன்போல்‌. 


இரண்டாவது மந்திரம்‌ 


'இனி இம்முறை யறிந்தவரும்‌ சிவனையறிவார்‌. என்றும்‌, சிவஞானமின்றி 
எவ்வழியிலும்‌ வீடுகூடுவது கூடாதென்றும்‌, மீண்டும்‌ வற்புறுத்திசுவாநுபூதியை 
நாராயனன்‌ அல்லது சுருதி கூறுகின்றது. 


அந்தப்புருடனைமகானையாதித்த 
வண்ணனையிருட்கப்பால்யானறிவேன்‌ 
அவ்விவன்றன்னையறிந்தவன்றானே 
அமிருதனிங்காவானன்றே (யரிய) 
வீடுகூடவழிவேறிலையே என்று 


இதுமுன்னனுவாகத்துள்ள 16-வது மந்திரத்தின்‌ பின்னடி இரண்டும்‌ - 17-வது 
மந்திரத்தின்‌ பின்னடிமூன்றும்‌ கூட்டிப்பார்த்தால்‌ பொருள்படும்‌ ஆகவே மீண்டுமிங்கு 
ரைத்தாமிலை. 


மூன்றாவது மந்திரம்‌ 


ஈண்டுமுன்னிரண்டு மந்திரங்களால்‌ சதுர்முகன்‌ சிருஷ்டி கூறப்பட்டது. 
பூர்வானுவாகத்தில்‌ மானஸமாயதிக்காதிகளில்‌ சிருஷ்டிகூறப்பட்டது. நான்கு 
வருணங்களுடைய சிருஷ்டியுங்கூறப்பட்டது. இம்மந்திரம்முதல்‌ ஒன்பான்‌ பிரஜாபதி 
கள்‌ வழிதோன்றிய கிரமஸ்ருஷ்டி கூறப்படுகின்றது. 
பிரஜாபதிகர்ப்பத்திலுள்ளே' 
சஞ்சரிக்கின்றனன்பிறவாதவன்பல்‌ 


விகாரம்பெறுவான்‌ அவனதுவடிவை 

உணர்வார்தீரர்மரீ சியாதியரே 
பிரமாபதத்தைவிரும்புவர்தாமே 


பிரஜாபதி - பரமேசுவரன்‌; கர்ப்பத்தின்‌ பிரமாண்டத்தில்‌ உள்ளே சஞ்சரிக்கி ன்றான்‌ - 
அந்தர்யாமி வடிவாய்‌ நிற்கின்றான்‌. பிறவாதவன்‌ - இயல்பில்‌ பிறப்பில்லா தவன்‌, 
'பிறவாதவனென்றே' என்று சுவேதாசுவதரம்‌ கூறுதலாலெனக. பல்விகாரம்‌ 
பெறுவான்‌' பற்பலவுலகஸ்துரூபமாக விரிந்து அவற்றிற்கு விவர்த்தகாரணனாகின்‌ 
றான்‌. அதிட்டானம்‌ விகாரம்‌ எய்தாது அத்தியாசப்பொருள்‌ தோன்றுவதே விவர்த்த 
மாதலால்‌என்க. ஆதலால்‌ அவன்‌ பிறப்பிலி என்பதிற்றடை ஏதுமிலை. 'உலகத்தில்‌ 
கயிற்றரவைக்கண்டரண்டோடினவன்‌ அதனுண்மையறியான்‌. மற்றுண்மையை 
யாராய்ந்தவனே யறிவான்‌' என்கின்றார்‌. அவனது என்று தொடங்கி 'அவனதுவடிவை' 
அவனுக்கு வடிவாய்ததோன்றும்‌ (1) மூலாவித்தையை தீரர்‌ அறிஞர்‌, உணர்வார்‌ - 
அறிவர்‌ (அவர்‌) மரீசியாதியரே பிரமர்பதத்தை விரும்புவார்‌ - பிரமராய்‌ மரீசி 
முதலிய (2 முனிவர்‌ பதத்தைப்பெறுவார்‌ என்றாவது அல்லது தாமே - தாமேமரீசி 
யாதியரே - மரீசி யெனப்படும்‌ சூரியகிரணவழிமேற்‌ சொல்வோராய்‌, பிரமர்‌ பதத்தை 
= பிரமதேவணுபதேசத்தை, பெருவர்‌ - அடைவார்‌, ஆதலாற்றான்‌ உலகத்தில்‌ 
இருபுருடர்களே சூரிய மண்டலத்தைப்‌ பேதிப்பர்‌. யோகந்‌ நிறைந்த யோகியும்‌ 
யுத்தத்தில்‌ முன்கால்‌ வைத்தபடி மாண்டவனுமே என்றதொவ்வும்‌. இதனால்‌ அர்ச்சி 
ராதிமார்க்கத்தால்‌ பிரமலோகம்பெற்று அவனுடன்‌ பிரமவிசாரஞ்செய்து முக்தி பெறு 
வதும்‌ ஓர்‌ முத்திவழி என்றேற்பட்டது. 


(1) மூலாவித்தை - இதுஜீவோபாதி. 
(2) மரீசியாகிமுனிவர்‌ - ஒன்பதின்மர்மரீசி, பிருகு, அங்கிரஸ்‌, புலஸ்தியர்‌, 
புலகர்‌, கிரது தக்ஷன்‌, அத்திரி, வசிஷ்டர்‌, என்பவர்‌. 


நான்காவது மந்திரம்‌. 


முன்மந்திரத்தில்‌ ' அவன்‌ உலகப்பொருள்களாய்‌ விவுர்த்திக்கின்றான்‌' என்றதை 
விரித்து அவனது சிற்சில விவர்த்தங்களைக்‌ காட்டி அவனை வணங்குகின்றார்‌. 


“யாவனிமையோர்க்காண்டொளிதருவான்‌ 
எவன்றேவர்க்குத்தேசிகனாவான்‌ 
எவன்றேவர்க்குமுன்னுறத்தூானே) 
தோன்றினனாகுமந்தப்பிரம 
தேஜஸ்ஸுக்குநமஸ்காரம்மே” என்று 


யாவன்‌ இமையோர்க்கு - தேவர்க்கு, ஒளிதருவான்‌ - இதனால்‌ சூரியன்‌ 
என்னும்‌ மூர்த்தி குறிக்கப்பட்டது. அவன்‌ பூமியிற்பிரகாசிப்பதும்‌ தேவர்களுக்குச்‌ 
செய்யவேண்டிய கன்மங்களில்‌ காலத்தைக்‌ குறிக்கவே யாதலால்‌ எவன்‌ இமை 
யோர்க்கா யொளிதருவான்‌ என்றதென்க. இமையோர்க்கு ஆண்டு நாதனாய்‌ ஒளிதரு 
வான்‌ என்பதுபொருள்‌. எவன்‌ தேவர்களுக்குத்‌ தேசிகனாவான்‌? 'அக்கினியைத்‌ 

துதிப்பாம்‌ புரோகிதனை என்றுமந்திரமறைதலான்‌ இதன்பொருள்‌ அக்னிதேவன்‌; 
எவன்‌ தேவர்க்குமுன்னுறத்தோன்றினன்‌ - இவனிந்திரன்‌; அந்தப்பிரமதேஜசுக்கு 
நமஸ்காரம்‌. மேற்கண்ட தேஜஸுகளில்‌ எங்கும்‌ நிறைந்துதுலங்கும்‌ பிரமசொரூப 
தேஜசுக்கு நமஸ்காரம்‌ என்பது கருத்து. ஈண்டு சாயணமாதவாசாரியார்‌ அவர்கள்‌ 
'யாவனிமையோர்க்காண்டொளிதருவான்‌' தேவர்களுக்குப்‌ பெருமையுண்டாமாறு 
அவருள்ளத்துதித்து அறிவொளி தருவான்‌, எவன்‌ தேவர்க்குத்‌ தேசிகனாவான்‌' 
பிரகஸ்பதிதேவர்களுக்குப்‌ புரோகிதன்‌' என்பதனால்‌ பிரகஸ்பதி, எவன்‌ தேவர்களுக்கு 
முன்னுறத்‌ தோன்றினன்‌ - ஹிரண்யகர்ப்பன்‌ முன்பிறந்தான்‌ என்னுஞ்சுருதியால்‌ 
'ஹிரண்யகர்ப்பன்‌ என்று பொருள்விரித்தனர்‌. எதுசிதமோ அதுபொருளாகலாம்‌. 


ஐந்தாவது ஆறாவது மந்திரம்‌ 


இனிமேற்‌ கண்டிருக்கிறபடிபுருடனை வழிப்பட்ட தேவர்கள்‌ வேண்டுகோளைக்‌ 
காட்டியதனால்‌ இவ்வுபாசனைப்பயனைத்‌ தெளிலித்துபசங்கரிக்கின்றாரிரண்டு 
மந்திரங்களால்‌, அவற்றின்‌ முதல்‌இருக்கு: இரண்டாவதுயஜுஸு 


"பிரமதேஜஸையாக்கினர்தேவர்‌ 
ஆதியிலிதுகூறினர்மேற்கண்ட 
வண்ணமெந்தப்பிராமணனறிவான்‌ 
அவன்வயத்திமையோரனைவரும்நிற்பார்‌ என்றும்‌ 


அந்தஹ்ரீயும்‌இலக்குமிதானும்‌ 
பத்தினிஎன்னப்படுவாரன்றே 
இரவும்பகலுமிருபாலாகும்‌ 
தாராகணங்கள்‌அவனுருவாகும்‌ 
அச்வனித்தேவர்கண்முகமாகுவரே 
வேள்விதன்னைக்கொடுத்தி 
இதுகொடூமற்றெல்லாங்கொடூதானே என்றும்‌ 


இதன்பொருள்‌ யஞ்ஞனால்‌ எஞ்ஞனை என்று பூர்வானுவாகத்தில்‌ குறிக்கப்‌ 
பெற்ற தேவர்கள்‌, பிரமதேஜஸையயாக்கினர்‌. பிரமதேஜஸை பிரம்மஞ்ஞானத்தை 
ஆக்கினர்‌ அபிவ்யக்தி சேய்வோர்‌ ஆதியில்‌ இது கூறினர்‌ - அப்பிரமத்தைக்குறித்து 
பிரார்த்தித்தனர்‌. எங்ஙனமெனில்‌ (உன்னை) மேற்கண்டவண்ணம்‌ இச்சூத்தந்துவங்கி 
இதுகாறும்‌ கூறியவண்ணம்‌, எப்பிராமணன்‌ - எந்தவந்தணன்‌, அந்தணன்‌ என்றது 
ஈண்டு (1) ஜாதிச்சொல்‌, அறிவான்‌ அறிந்துவழிபடுவான்‌, அவன்வயத்து - அவன்‌ 
சுதந்திரத்தில்‌ இமையோர்‌ அனைவரும்‌, நிற்பார்‌ - நிற்பாராக. மேற்கண்ட 
உபாஸனையால்‌ எல்லாந்தானாய சீவன்முத்தனுக்கு இமையோர்‌ வயமாதல்‌ 
பெரியதோர்‌ வியப்பல்லவென்பது கருத்து. இனி ஒருபுருடனைத்தான்‌ எனஸோகம்‌ 
பாவனை செய்தவனுக்கும்‌ எல்லாம்வமாவுதெப்படி எனில்‌ கூறுகின்றார்‌. அந்த 
ஹரீயும்‌ அந்‌ ஹரீயும்‌ இலக்குமிதானும்‌ என்பதனால்‌ (உனக்கு) அந்தஹ்ரியும்‌ - ஹ்ரீ 
என்னும்‌ மந்திரமுக்கியப்பொருளாய உமாதேவியார்‌, இலக்குமிதானும்‌ - இலக்குமி 

எனப்படும்‌ ஓர்சக்தியும்‌, அவனது துடையிலுள்ளாள்‌. மாகேசுவரீசக்தியகாலக்ஷுமி 
எனப்படுவாள்‌. அவள்‌ நிறம்‌ கருமை; ஸர்வாங்கம்‌ சுந்தரம்‌ என்று புராணங்‌ 
கூறுதலாலென்க. பத்தினி எனப்படுவார்‌, பத்தினிகளெனப்படுவார்‌ - சக்திகளெனக்‌ 
கொள்ளப்படுவார்‌. மேல்சக்தி இரண்டும்‌ சக்தன்‌ ஒருவனுமாகப்பொருள்‌ ஒன்றே 
யென்றது எங்ஙனமெனில்‌ கூறுகின்றார்‌ இரவும்‌ பகலும்‌' என்று, உனக்கென்பதை 
மேல்‌ எல்லாவற்றிலும்‌ கூட்டுக. சிவபுராண வாயுசங்கிதையில்‌ 'நீ இரவு' யான்பகல்‌' 
எனப்பரமேசுரன்‌ அம்மையை நோக்கிக்கூறிய திருவாக்கின்படி ஈண்டு இரவும்‌ 
பகலும்‌ இருபாலமைந்த அர்த்தநாரித்‌ திருமேனி உன்னதாகவே, ஒருதிரு 
மேனியிற்றானே சக்திசக்கர்கள்‌ என்ற வேற்றுமை கற்பிக்கப்பட்டமையின்‌ பொருள்‌ 
ஒன்றென்றது வழுவிலை என்று முடிந்தது. ஈண்டு இரவும்‌ பகலும்‌ என்றது ஏகதேசம்‌ 
ஆகவே உலகத்தில்‌ இரண்டாகத்தோன்றும்‌ எப்பொருளும்‌ சித்து அசித்து. ஆண்பெண்‌ 
ஆகிவிவகாரத்திலடங்கிச்‌ சிவசக்திருடமாகும்‌. அவ்விருமைஎலாம்‌ இறுதியில்‌ 
ஒருமையே எனளற்பட்டது. இனிகாலமாதி தத்துவங்களும்‌ நியே என்கின்றார்‌ 
'தாரகணங்களஅவனுருவாகும்‌ என்பதனால்‌. தாராகணங்கள்‌ - அசுவதி முதலிய 
நக்ஷத்திரங்கள்‌, அவனது உன்னது ரூபம்‌ திருமேனியாம்‌. 


(1) ஜாதிச்சொல்‌ - ஜாதியைக்குறிக்குச்‌ சொல்‌. 


ஆதலாற்றான்‌ பிரம நாராயணர்கள்‌ செய்தசிவஸ்தோத்திரத்தில்‌ இலக்குமிபதி 
உன்னைவணங்குவாம்‌, ஹ்ரீபதி உன்னை வணங்குவாம்‌, ஸ்ரீபதி உன்னை வணங்குவாம்‌ 
என்றும்‌, காலரூபியான காலகாலன்‌ சொரூபத்தைக்குறிப்போம்‌. எதனால்‌ இவ்வாகா 
யம்‌ நிறைந்தது? உலகம்‌ நிலைபெற்றது? எவற்றுள்‌ அசுவதி பரணி கார்த்திகையின்‌ 
முதலடி கூடியது மேஷராசி; செவ்வாய்வீடு அது காலரூபியான கண்ணுதலாற்‌ 
குச்சிரமாம்‌ என்றும்‌, ஈசனே இலக்குமிபதியென்றும்‌ அவனது தலைமுதல்‌ கால்வரை 
யவயவங்களாக காலசக்கிரமும்‌ கூறப்படுகின்றதென்க, இவை வாமன புராண 
வசனங்கள்‌ மேல்கண்டவசனத்தில்‌ ஸ்ரீபதி என்பது அதிகம்‌ எதற்கெனில்‌ சுக்லஎஜுர்‌ 
வேதத்தில்‌ இதேயிடத்தில்‌ ஸ்ரீபதி' என்றுபடிக்கப்படுதலால்‌ அதைச்‌ சேர்த்து புராணம்‌ 
பொருள்‌ கூறியதாயறிந்துய்க. அல்லது ஈண்டு தேவ பிரார்த்தனைப்‌ பிரகரணமாகவே 
அதற்கியைய வேறுபொருளும்‌ இதற்குண்டு. எங்ஙனமெனிற்கூறுதும்‌, ஹ்ரியும்‌ 
லக்குமியும்‌ - பூமிதேவியும்‌ லக்குமிதேவியும்‌ (அவனுக்கு) பத்தினி - பத்திணி 
களாவார்‌. அவன்விஷ்ணுசாருப்யம்‌ பெறுவான்‌ என்றாவது, அல்லது ஹ்ரீ நாணம்‌ 
இல்குமி நல்லுருவம்‌ அதாவது அழகு; இரண்டும்‌ பத்தினி - பத்தினியிடம்‌ 
அமையுமாகவே எவன்‌ உன்னை முற்கூறியபடி வழிபடுவான்‌, அவன்பத்தினி நல்ல 
அழகுடையாளும்‌ கற்புடையாளுமாகுக என்றும்‌ கொள்ளலாம்‌ பத்தினியென்றது 
வேதவியல்புபற்றி பத்தினியிடம்‌ எனப்பொருள்தந்ததெனக. ஆதலாற்றான்‌ எவன்‌ 
விட்டின்‌ வாசலில்‌ அனேகமதயானைகள்‌ வாயுவேகப்பரிகள்‌, மதிமுரமாதர்கள்‌ இவை 
சிவபூஜையின்‌ பயன்‌ என்று காந்தபுராணம்‌ கூறியதுகாண்க. இரவும்‌ பகலுமிருபாலா 
கும்‌ - அர்த்தநாரிரூபனாய்‌ ருத்திரசாயுஜ்யம்‌ பெறுவான்‌. தாராகணங்கள்‌ இவனது 
ரூபம்‌ இதனால்‌ விராடாகாரம்‌ சொல்லப்பட்டது. ஈண்டுவிராட்டென்றது 
ஹிரணயகர்பவியூஹயாய்‌ விராட்டையே அச்வனித்தேவர்கள்‌ முகமாகுவரே 
ஆதலால்‌ வேள்விதன்னைக்கொடுத்தி - நீ எங்களுக்குவேள்வியை கொடுத்தி - 

கொடுத்தருள்‌; அதன்பயனைக்கொடுக்குமென்பது வேண்டப்பட்டது. அவ்விலன்றன்னை 
- அந்தணதறியவிரும்புவார்‌ வேள்வியால்‌ ஈகையால்‌ தவத்தால்‌ விருகத்தால்‌ என்று 
வேதமறைதலாலென்க. இதுகொடு இம்மைப்பயனைக்கொடு மற்றெல்லாங்கொடு 
மற்று இம்மைக்குவேறாய்‌ எலாம்‌ எலாமாகும்‌ பரம நிலையை; அதாவது எல்லாம்‌ 
கடந்த ஏகநிலையைக்கொடு தானேதன்னியலைக்கொடு; எல்லாமன்றோ ருத்திரன்‌; 
புருடனன்றோ ருத்திரன்‌; என்பதாகி பிரமாணத்தால்‌ அவனே எல்லாமாக, எல்லாமாய 
அவன்‌ சொரூபவிளக்கத்தைக்‌ கொடுக்கவல்லானென்றும்‌, அவனிலும்‌ வேறாய 
பொருளிலையாகவே அதே வேண்டற்பாலதென்றும்‌, எல்லாமாகிநின்ற ஏகான்மானந்‌ 
தத்தைத்‌ தவிர மக்கள்‌ பெறவேண்டியபேறு வேறிலையென்றும்‌ குறித்திடற்கே 
யெழுந்த எமது வேதாமாகா கருணைகூர்ந்து இருதியில்‌ ஆன்மலாப பிரார்த்தனைய 
மைத்து பூர்த்தியாயினள்‌ என்றது. 


சுபம்‌ பூர்ணம்‌. 


இங்ஙனமிருக்க யமுனைத்துறைவர்‌ சாதிக்கருளிய தோத்திரத்தில்லுள்ள 'யாவன்‌ 
புண்டரீ கநயனன்‌, யாவன்‌ புருடோத்தமன்‌' என்று தொடங்கிய செய்யுளை யுரைசெய்த 
ஆசிரியர்‌ வேங்கடநாதர்‌ இப்புருட சூக்தத்தை நாராயணபரமாகச்‌ சாதிக்கவெழுந்து, 
கட்டப்பட்டு எட்டு ஏதுக்களைத்‌ திட்டஞ்செய்தது வணாமோவெனின்‌, என்செய்வோம்‌; 
ஸ்ரீகண்டவித்தியாகுரு ஸ்ரீசிவாத்தைதவித்யாபரமாசாரியர்‌ விதண்ட 
வாதசண்டபாஷண்ட சண்டமாருதமாய ஸ்ரீமது அப்பய்ய தீக்ஷிதசுவாமிகள்‌ அன்றே 
அவைகளை நியாயதண்டங்கொண்டு புடைத்து வெற்றிக்கொடிநாட்டினாராதலின்‌ 
மீண்டுமவைகளை ஈண்டெடுத்து ஒதுதல்‌ வேண்டுவதன்று. ஆயினும்‌ ஒருவாரு 
இவ்வுபநிடதபாஷ்யத்தைப்‌ படிப்போர்‌ உள்ளத்திற்றோன்றும்‌ கல்மஷமற்றுக்‌ கறை 
கண்டன்‌ திருவடிகளில்‌ பேரன்பு செலுத்திடும்படி அவைகளைச்‌ சுருக்கி மருப்பாம்‌. 
ஏது - புருவென்னு மிச்சரீரத்திற்‌ சயனஞ்செய்யும்‌ ஹரியைப்புருஷன்‌ என்பது (1) 
சகரத்தை ஷகாமாகத்‌ திருத்தி வழங்குகிறார்கள்‌ என்றும்‌, அங்ஙனமே இப்புருடசப்தம்‌ 
வாசுதேவனிடம்‌ நிலைபெறுமென்னும்‌, அப்புண்டரீகாக்ஷனையன்றி எவன்‌ புருஷசப்தத்‌ 
தைப்பெறுவானென்றும்‌ அதே வாசுதேவன்‌ சாக்ஷாத்‌ புருடனெனப்படுகாவென்றும்‌, 
பகவான்‌ என்னும்‌ சொல்லும்‌, புருஷன்‌ என்னும்‌ சொல்‌ அடை சொல்லும்‌ 
வேண்டாது வாசுதேவனை விளக்குவனவென்றும்‌ பலபுராணசெளங்களிருத்தலால்‌ 
புருஷன்‌ என்னுஞ்‌ சொல்‌ விண்டுவுக்கே யமைந்த திருநாமம்‌. இப்புருடகுக்தத்துக்கு 
புருஷனே பொருளாதலால்‌; இச்சக்தமும்‌ அவனையே குறிக்குமென்பது, அதன்‌ 
மறுப்பு மேற்கண்ட புராண வசனங்கள்‌ ஸ்ரீமது நாராயணனே புருஷபதப்பொருளென 
விளக்கினும்‌ அவை அவ்கப்பிரரணங்களிலே மட்டில்‌ அப்புருடனென்னும்‌ சொல்லை 
விட்டுணுபரமாக்க வாற்றலுடையனவன்றி எங்கு மச்சொல்லைப்பொருளாக்க 
வாற்றல்‌' பெற்றில்‌ புனல்களன்றோ என்று தொடங்கியவர்த்தவாதம்‌ ப்ரஷ்டம்‌ 
என்னும்‌ சொல்லை தந்திரமென்னும்‌ சாமத்துக்குப்‌ பெயராக்கி ஏகதேசப்பிரகாணத்தின்‌ 
மட்டிலொழிந்ததுபோல இதுவுமாகுமென (2 மஹாசாரியரவர்கள்‌ அருளிச்செய்தனர்‌. 
ஈண்டு பரமேசுவரன்‌ புருஷசப்தப்பொருளாதற்கு 'புருஷனன்றோ ருத்திரம்‌' என்பதாதிப்‌ 
பல சுருதி வசனங்களை யெடுத்து வரைந்தோமாகையால்‌ புருடனென்னும்‌ 

சொல்லுக்கு ருத்திரணும்‌ பொருளாவதிற்றடையில்லை. புராணவசனங்களால்‌ 
விண்டுவும்‌, சுருதி வசனங்களால்‌ ருத்திரனும்‌ பொருளாய்‌ நிற்றலின்‌ ஈண்டு யாரை 
முக்கிய பொருளாகக்‌ கூறலாமெனின்‌, வைதிகவிவகாரத்தில்‌ வைதிக விவகாரமே 
பிரதானமாவது உசிதமாதலால்‌ சிவனே பொருளெனக்கூசாது உரை அ.ஃதெங்ஙன 
மென்று மீண்டும்‌ பூர்வபக்ஷி வினவின்‌, 'ஆயிரங்கண்ணன்‌ என்பதுடனிகழ்தலா 
லென்றுவற்புறுத்துக. 


(1) சக்கரத்தை இங்கு காட்டிய வழி யுருச) என்றாக வேண்டுவதை, புருஷ 
என்று அழைப்பதாலென்க. 
(2) மகாசாரிய ஸ்ரீமது அப்பயதிசக்ஷிதர்‌. 


அச்சொல்‌ இந்திரனையும்‌ குறிக்குமே யென்றால்‌, புருடனென்னும்‌ சொல்‌ மனிதனைக்‌ 
குறிப்ப துபோல்‌ அது இங்ஙனம்‌ பயன்படாதெனவும்‌ எம்பிரான்‌ பெயராய ஈசானன்‌ 
என்னும்‌ சொல்‌ எங்கள்‌ பட்சத்தில்‌ வற்புறுத்தி நிற்குமென்றுணர்க, என்பன காண்க. 


(2) 'மேல்‌ மகாதேவனுக்காதல்‌ மகாபுருடனுக்காதல்‌ நித்தியபூஜாவிதியை 
விரிப்பாம்‌' என்றெழுந்த போதாயனாதி சூத்திரங்களில்‌ விண்டுவின்‌ பெயராயமைந்த 
மகாபுருடசப்தம்‌. இச்சூத்திரத்தின்‌ நடுவே காணப்படுவது அதையுமுற்கூறிப்போந்த 
ஏதுவுவைக்கொண்டே மறுத்தனர்‌ ஆசிரியர்‌, உண்மையில்‌ மகாபுருஷனென்னும்‌ 
தொகைச்‌ சொல்‌ நாராயணனைக்குறிப்பதாய்‌ வழங்குவதே யன்றி மகான்‌ புருஷனெ 
ன்ற விருசொற்கள்‌ அவனைக்குறிக்கும்‌ என்பதிற்பிரமாணமில்லை, அவ்விரு 
சொற்களும்‌ தனித்தனியே பரமேசுவரனைக்குறிக்குமென்பதற்குச்சுருதி, ஸ்மிருதி, 
புராணங்களிலிருந்து பலபிரமாணங்களைக்காட்டினாம்‌, இச்சூக்தத்திலோ மகான்‌ 
புருடன்‌ என்ற விருசொற்கள்‌ தொகாநிலையாய்த்தனித்து நிற்பனவேயன்றித்‌ 
தொகையின்பாற்பட்டில்‌. தொகைச்சொல்லின்கணமைந்த நாராயணபரவாற்றல்‌ 
தனிச்சொற்கணமைந்த சிவப்ரவாற்றலைத்‌ தடைபடுத்தாதென்றோம்‌. புருஷன்‌ என்னும்‌ 
தனிச்சொல்‌ மேற்கண்ட புராணவானங்களால்‌ விஷ்ணுவினிடத்தும்‌ 'அவன்‌ முதற்‌ 
சரீரி அவனே புருஷனெனப்படுவான்‌ என்றசுருதியால்பிரமதேவனிடத்தும்‌, யாம்‌ 
காட்டிய பல சுருதிவசனங்களால்‌ ருத்தினிடத்தும்‌ விநியோகிக்கப்படுதலால்‌ அது 
பொதுச்சொல்லாகின்றது. இனி 'இலக்கணவாணைகடந்து தொகையற்ற விருசொற்க 
ளும்‌ முறை பிறழ்ந்தோதப்படினும்‌ ஒருபொருளையுணர்த்தும்‌ என வீம்புபேசிடின்‌ 
அது சிறிதும்‌ பிரமாணமற்ற சிசுவிவாதமேயாதலால்‌ அவை ஆன்றோரவைக்கணிலை 
பெறாவென்க. உலகத்திலெங்கும்‌ தொகையற்ற பலசொற்கணிறைந்தவோர்‌ வாக்கி 
யம்‌ ஒரு பொருளினிடுகுறியாற்றலைப்‌ பெறுமென்பது இப்பூர்வபட்சியார்‌ கண்ட நவீன 
சித்தாந்தமேயன்றி மற்றெவரும்‌ ஒப்பற்பாலதன்று. (1) வாக்கியத்திற்கே பொருளை 
யுணர்த்துமாற்றலுண்டென்று கூறுவார்‌ மதத்திலும்‌ அது இடுகுறியற்றலவதில்லை. 
மேல்‌ அகண்டவாக்கியமே பொருளுணர்த்துமாற்றலுடைத்தென வாதிப்போர்‌ 
மதத்தில்‌ எல்லா வாக்கியங்களும்‌ அவயவமற்ற வகண்ட வாக்கியமாதலால 
தொகைச்‌ சொல்தனிச்சொல்‌ என்பனவாதி விவாதம்‌ அவர்கட்கில்லை. ஆதலின்‌ 
தொகையற்று மூறைபிறழ்ந்தமைந்த சொற்களுக்‌ கிடுகுறியாற்றலில்‌லையென்பது 

பசுமரத்தாணியென நாட்டப்பட்டது. ஆக ஈண்டு முறைதவறிக்கூறிய புருடன்‌ மகான்‌ 
என்னும்‌ சொற்கள்‌ யாண்டும்‌ அவ்விண்டுவைக்‌ குறியாவென்க. அதுகொண்டு 
இச்சூதத்தை விண்டுபரமாக்க முயல்வோர்‌ முயற்கோடுகொண்டு போர்‌ செய்யப்‌ 
புகுந்ததை யொப்பினாரென்க. 


(1) இது வையாகரணமதம்‌. 


தலாற்றான்‌ பிறந்தது பங்கத்தில்‌' என்பதாதிச்சொற்றொகுதிகள்‌ தாமரை முதலிய 
வற்றைக்‌ குறிப்பதில்லை யென்க. இவ்விதமேன்‌? வீண்பிடிவாதஞ்‌ செய்கின்றீர்‌ 
தொகையில்‌ சொற்களும்‌, தொகைச்சொற்களும்‌ பொருண்மட்டில்‌ ஒன்றுபட்டிருந் 
தால்‌ அத்தொகைச்சொற்கணமைந்த இடுகுறியாற்றலே இத்தனிச்சொற்களினும்‌ 
உண்டென்பதினால்‌ உமக்கு வந்தகெடுதியென்ன? எனில்‌; வேறேதுங்கெடுதியிலை; 
தாமரை முதலிய பொருள்களன்றிச்‌ சேற்றிற்பிறந்த தெனப்பொதுத்தன்மை நோக்கிக்‌ 
குறித்தற்குச்‌ சொல்லற்றுப்‌ போமென்பதே. அச்சொற்களும்‌ பொருளொற்றுமைபற்றிப்‌ 
பங்கயத்தையேயுணர்த்த நேரிடுமாதலாலென்க. இனித்தொகாதும்‌, முறைபிறழ்ந்தும்‌, 
தொடர்பற்றும்‌ உள்ள சொற்களும்‌, தாம்தொகைச்‌ சொல்லாம்‌ வழிபெறும்‌ 
இடுகுறியாற்றலைப்‌ பெற்றுநிற்குமென விதண்டை பேசுவீரேல்‌ விவாக கம்பீர! நீவிர்‌ 
வாக்கியங்களைப்பொருள்‌ படுத்தக்‌ கண்டவிவ்கற்புதவழியை என்சொல்வோம்‌. 
இவ்வஸ்தை காரண இடுகுறிச்சொல்லுக்கோ அல்லது இரண்டுக்குமோ? எங்ஙனமா 
யினுமாகுக. (க்ராமஸிம்ம) இச்சொல்‌ தொகையாம்வழி கழுதையைக்குறிக்கும்‌. 
ஸிம்மத்தைக்கிராமத்தில்‌ கண்டேன்‌. கிராமத்தில்‌ சிம்மத்தைக்கண்டேன்‌ (ஸங்கிராம 
சிம்மன்‌) என்பதாதிவாக்கியங்களில்கிராம, சிம்மஎன்ற இருசொற்கள்‌ தொகாதும்‌ 
முறைபிறழ்ந்தும்‌ ஏகதேசமாயும்‌ நிற்றலால்‌ அவை நும்‌ இடுகுறிக்கழுதையை 
குறித்தனவா? தேவாநாம்பிரியா என்பதுதொகைச்சொல்லாம்‌ வழிமூர்க்கனைக்‌ 
குறிக்கும்‌ தேவர்களுக்கிவன்‌ பிரியன்‌ பிரியன்‌ தேவர்களுக்கிவன்‌ என்பனவாதி 
வாக்கியங்களில்‌ தேவர்களுக்குப்பிரியன்‌ என்னும்‌ இருசொற்கள்‌ நும்‌ இடுகுறி 
மூர்க்ககனைக்குறித்ததில்லை சாரமேயமென்னும்‌ சொல்‌ பகாப்பதமாய்‌ நின்று 
சுவானத்தைக்குறித்ததில்லை கும்‌ இனிசாரத்தால்‌ (பலத்தால்‌) மேயன்‌ - அளவிடக்‌ 
கூடியவன்‌ இவன்‌ என்பதில்‌ நும்சார, மேயஎன விரண்டும்‌ சேர்ந்து நும்‌ இடுகுறி 
நாயைக்குறித்ததில்லை. இங்ஙனமே (யதாஜாதன்‌) புங்கவன்‌, முதலிய சொற்களும்‌ 
முட்டாள்‌, முரட்டூக்காளையாதி பொருள்களைக்குறிக்குமென்பது எங்கு காண்பீர்‌? 
ஒகோ ஏ பண்டித! இச்சத்தார்த்தவிசார சாமர்த்தியமெங்கு கற்றீர்‌? அறிஞர்காள்‌! 
அனேககோடி ஜன்மசஞ்சித மகாபாப்பரிபாகத்தால்‌ இவரைப்பிடித்த பரசிவ பரததுவ 
வித்துவேஷமகா பிசாசாவேசப்பயனில்‌ ஓர்‌ சிறிது வென்றறிந்து ஒதுக்கிடுக. 
ஐயன்மீர்‌! ஈண்டு 'மகாபுருடன்‌ என்னும்‌ சொல்லிருப்பதாக நினைத்தது கனவே. மற்று, 
முறை பிறழ்ந்து தொகாது புருடனை மகானையென்றேயிருக்கின்றது. 
இப்புருடருத்தத்தை விஷ்ணு பூசையில்‌ விநியோகித்திருத்தலால்‌ அதற்கேற்ப 
யாமொருபொருள்‌ கூறிடின்‌ அதை நீர்தடுக்க வல்லீரோஎனின்‌, யாமதையுந்தடுக்க 
வல்லேமல்லேம்‌; அதே சூக்தம்‌ இவர்கொண்டவழி இனி இவர்ககுக்‌ கொடுக்குநற்‌ 
பயனாய நரகத்தையுந்தடுக்க வல்லேமல்லேம்‌. எங்ஙனமெனிற்‌ கூறுதும்‌. ஈண்டு 
மகாபுருடனென்னுந்‌ தொகைச்சொல்லுக்குப்பொருளாய்‌ விஷ்ணுவை இச்சுகதத்துக்‌ 

குப்‌ பொருளாக்க வேண்டி இடுகுறித்தொகைச்‌ சொற்கள்‌ தொகையான விடத்தும்‌ 
முறைபிறழ்ந்தவிடத்தும்‌ தம்‌ இடுகுறிப்பொருளை விடாவென்பதல்லவோ அவரது 
நவீனசித்தாந்தம்‌. இதை மனதிலிருத்தி மறவாது மெள்ள மெள்ள பூர்வாநுவாகத்‌ 
திறுதி யந்திரத்தைப்படித்துப்பாரும்‌, அங்கு 'அப்பெரியோரே சுவர்க்கத்தெய்தினர்‌. 
சாத்தியரம்ரர்‌ முன்னுள பெரியோர்‌ என்னும்‌ ஈற்றடியில்‌ அமரர்‌ மூன்னுள என்ற 
விரண்டு சொல்லையும்‌ முறைபுரட்டி முன்னுளவமரர்‌ பெரியோர்‌ சாத்தியரென்பதாதி 
கூட்டி அவருள்ளவுலகமே இச்குக்தவழி பாட்டுக்குப்பபனாமென்னாது தப்பவழி 
யில்லை. முன்னமரர்‌ (பூர்வதேவர்‌) என்பது அசுரருக்குப்பேரென்பது நிகண்டு விற்றானே 
கண்டிருப்பீர்‌. ஈண்டச்சொல்‌ தொகையின்றித்தொடர்பற்று நிற்பினும்‌ நும்கொள்கை 
யின்படி தன்‌ இடுகுறிப்பொருள்களை விடாதாதலின்‌ நீர்‌ விஷ்ணுபரத்துவத்துக்குக்‌ 
கூறிய நியாயம்‌ நீர்‌ செய்த எம்பெருமான்‌ வழிபாட்டுக்குப்பயனாக, அன்றுபலியிடஞ்‌ 
செய்த வஞ்சகத்துக்குப்பயனாய்‌ உம்பிரானேவற்றொழில்‌ பூண்டு ஏகிய நல்லுலகமா 
கிய அசுர உலகம்‌ அமைந்தது கண்டு உமது தலைவிதியை நினைத்து இனி இவ்வித 
ஏதுப்போலிகளையெடுத்துக்கவட்டி ஆன்றோரவைக்கண்ணவமானமெய்தா தொழிவீர்‌. 


(3) நீர்‌ காட்டிய மூன்றாம்‌ ஏதுவாய்‌ இரண்டாமநுவாகத்துள்ள இலக்குமி 
பதித்துவமும்‌ உமக்குபயேமில்‌லயென்றும்‌, வாசனனாதி சுருதிகளுக்கு விரோதமெ 
ன்றும்‌ முன்னரே விரித்தோமறுதலால்‌ மீண்டும்‌ அவசியமில்லை. 


(4) புருஷத்தால்‌ - நாராயணத்தால்‌ என்றும்‌ நாராயணங்களால்‌ உபஸ்தா 
னம்‌ செய்யவேண்டுமென்றும்‌ பலரிஷிவசனங்களில்‌ நாராயணமென்ற பெயராலழை 
க்கப்படுவதே இது நாராயணமென்றதற்குநாலாமேதுவாம்‌. இதைநாராயணன்‌ 
என்னுமோர்‌ இருடியாற்காணப்பட்டமையாலென்னும்‌ மாதவிப பாடியத்தையும்‌ 
ஆயிரஞ்சென்னியனாதி பதினாறு மந்திரங்களுக்கு நாராயணன்‌ ரிஷி புருஷன்‌ 
தேவதையென்ற யாஸ்கர்‌ வசனத்தையும்‌, நாராயணன்‌ சண்டபுருடதுக்தத்தால்‌ 
அக்கினி சயனோப ஸ்தானம்செய்க என்ற வாதூலமுனிவர்‌ திருவாக்கையும்‌ காட்டி 
இச்‌ சூக்தத்துக்கு நாராயணமென்ற பெயர்‌ அவன்‌ ரிஷியாதல்பற்றியேயெனநாட்டி 
அவர்கள்‌ துராககிரகத்தையோட்டி மறுக்க. 


(5-6) அதர்வணவேதத்திலுள்ள பதினெண்‌ மகா சாந்திப்பிரகரணத்தி 
லிச்சக்தத்தை வைஷ்ணவசாந்தியில்‌ வினியோகித்ததும்‌, விஷ்ணு பூஜையில்‌ பல 
ஸ்மிருதிகளில்‌ விதித்ததுமேஇது விஷ்ணுபரமென்பதற்கு 5-6 -ம்‌ ஏதுக்களாம்‌. 
அவ்வேதுக்களை ச்சர்வதேவதாசொரூபமான பரமேசுரனைப்ரதிபாதிக்குமிச்சூக்தம்‌ 
சிவபூஜையிலும்‌, விஷ்ணுபூஜையிலும்‌, குபேரபூஜையிலும்‌, மற்றும்‌எத்தேவர்‌ பூஜை 
க்குத்‌ தனிமந்திரமில்லையோ அத்தேவர்பூஜைகளிலும்‌ வினியோகிக்கப்பட்டு 
வருதலால்‌ விநியோகத்தாலிக்குத்தத்தின தேவதையை இன்னதெனத்துணிந்தோ 
தவேலாதென ஆசிரியர்‌ மறுத்தனர்‌. 

(7-8) விஷ்ணுசங்கிதையிலிதைச்‌ சேர்த்ததும்‌, புராணங்களிலிதிற்கண்டவாறு 
புண்டரிகக்காட்சனைத்‌ துதித்ததும்‌ மற்றையவிரு வேதுக்களாம்‌. அவை சந்நோ 
முதலிய அப்புவாதிகளைக்குறிக்கு மந்திரங்கள்‌ சநி முதலியோரைக்‌ குறித்தது 

போலும்‌ புராணங்களிலது சிவனிடத்துமமைந்ததாதலாலும்‌ என்று காட்டி மேற்கண்ட 
ஏதுக்களைத்‌ தொலைத்தனர்‌. தொல்லாசிரியர்‌ நிற்க, 


இங்ஙனம்‌ புறமதத்தவர்‌ கண்ட வேதக்களை நட்டப்படுத்தியதேயன்றி உமக்கு 
உமாபதியே பொருளென்பற்குத்‌ திட்டமானவேதுக்கள்‌ எவையெனில்‌ அவைகளைச்‌ 
சுருக்கிக்‌ காட்டுவாம்‌. இச்சூக்தத்தில்‌ புருடன்‌, ஸஹஸ்ராக்ஷன்‌, ஈசானன்‌ மகானென்‌ 
கிற நான்கு பெயர்களும்‌ ஈசானுக்கு இடுகுறியாதலால்‌ இவைநான்கும்‌ நாலுஏதுக்கள்‌. 
"ஆயிரஞ்சென்னிய னென்றும்‌, இச்சென்னினனின்றா நயமுண்டாய”: தெனறும்‌ 
ஆதித்தவன்னனே யென்றும்‌, பிரமன்‌ முன்னரெவனைக்கூறினன்‌ என்றும்‌, இந்திரன்‌ 
திசைகளெல்லாம்‌ மறிந்தவன்‌ என்றும்‌ இரவும்பகலுமிருபாலாகும்‌ என்றும்‌, 
தாராகணங்களஎனுருவாகும்‌ என்றும்‌, இவ்வெண்குறிகளும்‌ முறையே வீரபத்திர 
மூர்த்தி, வியோமகேச மூர்ததி, சுவர்ணவர்ணமூர்த்தி, மகரிஷிகளுக்காதிகாலத்தில்‌ 
பிரமனுபதேசித்தமூர்த்தி, அகிலமீன்ற அம்மையிடமாதியிலிந்திரனன்றிந்தமூர்த்தி 
ஹ்ரீம்காரப்பொருளாகிய தேவியார்‌ மணாளனாயஉமாபதிமூர்த்தி, மங்கைபாத 
மூர்த்தி, காலசக்கிரமூர்த்தி யென்கிற எண்வகைமூர்த்திகளாய்‌ அஷ்டமூர்த்தியிட 
மமைந்தனவெனக்‌ குறிததலால்‌, அலையெட்டையும்‌ எட்டெதுக்களாகக்கொள்க. 
இவையெலாமோர்புறங்கிடக்க. ஆதியில்‌ நாராயணன்‌ தானறிவேனென விறுமாந்து 
கூரியது ஈசனையன்றி வேறு யாரையென்று கூறலாம்‌. ஆகவேதுக்கள்‌ பதின்மூன்றா 
யினவன்றோ? இதமட்டோ! 'உமாசகாயனை' பரமேசுவரனை, பிரபுவை, திரிலோசனனை, 
நிலகண்டனை, பிரசாத்தனை, தியானித்து முனிவர்‌ அடைவர்‌. பூதகாரணனை சமஸ்த 
சாட்சியை இருளுக்கப்பால்‌, என்றும்‌ வீடுகூட வழியேறிலையே என்றும்‌ ஸ்ரீ 
கைவல்யோபநிடதம்‌ கூறுவதை ஏகதேச முகத்தான்‌ அனுவதித்தலும்‌, எங்கு முகந்த 
லைகண்டம்‌ பெற்றவன்‌, எல்லாப்பூதங்களுள்ளத்துள்ளான்‌, எங்கும்‌ வியாபித்தவன்‌ 
பகவானாதலால்‌, எங்கு நிறைந்தவன்‌ ஏகசிவனே என்றும்‌, வேறிலை வழி வீடுகூடிட 
வென்றும்‌ சுவேதாசுவதரோபநிடதங்கூறியதை இஃது ரகதேசத்தால்‌ அநுமதித்தலும்‌, 
அதேயுபநிடதத்திலுள்ள சிலமந்திரங்களைத்‌ தன்றிருமேனியிற்றொடுத்ததும்‌, இச்சூக்த 
த்துக்குச்‌ சிவபரம்‌ சாதிக்கவேதுவாகும்‌. மீண்டும்‌ பூர்வபக்ஷிகள்‌ கூறியவாறு 
சிவபூஜையில்‌ விநியோகமும்‌, இச்சூக்தத்திற்‌ கண்டபடி புராணங்களிற்காணப்படும்‌ 
சிவஸ்தோத்திரங்களும்‌ ஏதுக்களாகலாம்‌. ஆகவே யாமிலையே ஏதுக்களாமென 
எண்வகுத்தோதாதொழிந்தனம்‌. வைதிகர்காள்‌! இவ்வவைதிக வைதிண்டிக 
பாஷண்டர்கள்‌ எமது இளம்பிறைகுடியபெருமான்‌ அளவில்‌ பெருமைக்களஞ்சிய 
மான புருஷதுக்தச்‌ செந்நெற்பூமியை யாக்கிரமித்தவலமாக்காது, கெளணமாயமைந்த 
எதுக்களையொழித்து வெளிப்படையாய்‌ எப்பாஷண்டர்களானாம்‌ மறுக்கவொண்ணாப்‌ 
பேறாற்றல்‌ பெற்ற பதினான்கேதுக்களாகிய பதினான்கு முட்படல்களிட்டு இவ்வெஜூர்‌ 
வேத புருஷதக்த நற்பூமியில்‌ பரமேசுவர பாரம்ய நல்விதைவிதைத்து, அதன்‌ பயனை 
அயின்றோர்‌ என்றும்‌ குன்றாப்பர சிவானந்தைக்கியப்‌ பெறுவாழ்வு பெறுமாறு 
இச்சூத்தத்துக்கோர்‌ பொழிப்புரை கூறினாம்‌. இக்கோலாகலமே இதரநூல்‌ மறுக்கப்‌ 
போதுமாதலால்‌ உலகெலாங்கடந்த உண்மைப்பொருளின்‌ திருவருள்‌ விலாசலேச 
லேசமீ தென்று அவன்பால்‌ மனஞ்செலுத்திப்‌ பரம மங்களகிரந்த பரிபூர்த்தி நற்சமயத்‌ 
தில மங்களாசரணபர சிவஸ்மிருதி செய்கின்றாம்‌. 

வைதிகசைவமார்க்கவரம்பிகந்தொழுகுந்திய 
கைதவருளங்கலங்கக்கருணையிற்புருடசூக்த 
மெய்தருபொருள்விரித்தெமவினைகளை சீனிவாச 
னுய்தருபுகழெஞ்ஞான்றுமுலகெலாம்‌ வெல்கமாதோ. 


முற்றிற்று 


